

د وخت پای

ډاکټر شاهد مسعود

ژباړه: احمد شاه پاڅون

END OF TIME

# د وخت پای

ډاکټر شاهد مسعود

ژباړه: احمد شاه پاڅون

Downloaded From AWK Library

awklibrary.com

# د وقت پامی

ډاکټر شاهد مسعود

ژباړه: احمد شاه پاڅون

# د کتاب ځانگړنې:

د کتاب نوم:	د وخت پای
چمتو کوونکی:	ډاکټر شاهد مسعود
ژباړه:	احمد شاه پاڅون
کمپوز او ډیزاین:	ژباړن
پښتني طرحه:	ژباړن
خپروونکې ټولنه:	علامه محمود طرزي ټولنه
چاپ چاري:	تاج منور کتاب او قرطاسيه-هلمند
چاپ کال:	۱۳۹۳ هـ ل
تېراژ:	يو زر ټوکه

يادونه:

دا مي د ژباړې لومړۍ تجربه ده، که کومه تېروتنه وينی، لومړی مي و بڅښيئ او بيا يې راته په گوته کړئ.

[a.patsoon@gmail.com](mailto:a.patsoon@gmail.com)

+۹۳۷۰۰۷۸۷۳۱۵


(پاڅون)

**ڊالۋ:**

**خپل پلارجان ته ، چي د مور د نه شتون احساس يې ندي  
راکړي. پلار جانه! الله دي راته تر ډېره ژوندي لره.**

**د چاپ حقوق له ژباړن سره خوندي دي**





# ترتیب

## لومړۍ برخه:

د قیامت مانا، د قیامت نښانې، لومړۍ نښې، منځنۍ نښې او نږدې نښې، د قیامت نښې د صحیح احادیثو په رڼا کې مهمې وړاندوینې.

له ۱۱ څخه تر ۳۹ مې پانې پورې

## دوهمه برخه:

قرآن کریم او د قیامت نښې، د سپوږمۍ د ماتېدو پېښه، د سرو زرو غر، لکۍ لرونکي ستوري، د مهدي امام ځانگېرني، (ارما گډون) جنگ کې یهودیت او عیسویت، الملحمة الکبری او د مهدي امام تر راڅرگندېدو وړاندي د مسلمانانو حالت.

د ۴۰ مې څخه تر ۷۳ مې پانې پورې

## دریمه برخه:

د مهدي امام ښکاره کېدل، د سفیاني لښکر ماته، د مهدي امام جنگونه، د لوط قوم، د سبا قوم، د عاد قوم او بني اسرائیل، سلیماني معبد، د فرعون انجام، دارم سیل، د هېر سوي ښار موندنه.

د ۷۴ مې څخه تر ۱۰۷ مې پانې پوري

## څلورمه برخه:

اوسنۍ دوره، د دجال د راوتلو او د مهدي امام د راتگ غوندي د لویو پېښو څخه وړاندي دوره، د دجال فتنه څه شی ده؟ دجال کس دی که نظام؟ ایا دجال راغلی دی؟ حضرت عیسیٰ عليه السلام او بني اسرائیل، صلیبي جنگونه، مسجد اقصیٰ او قبت الصغریٰ، یهودیانو ته نجات ور کوونکی باچا څوک دی ... دجال؟

د ۱۰۸ مې څخه تر ۱۴۰ مې پانې پوري

## پنځمه برخه:

درې واړه لوی مذهبونه د یو ستر لار ښود د راتگ لار څاري، د عیسایانو ضد (Anti-Christ) د یهودو مسیح دجال او د مسلمانانو د



عقیدې سره سم د جال، د (ناستېراډیمس) وړاندوینې، د کایناتو په اړه د آين ستاين نظريې، د کایناتو پای ته رسیدو لاملونه، مخکني بدلونونه، قرآني اياتونه او قیامت ته نږدې نښې، د حضرت عیسیٰ عليه السلام راکښته کېدل، د دجال تېښته او خاتمه، یاجوج او ماجوج، د حضرت عیسیٰ عليه السلام وفات، د لویدیځ څخه لمر راپورته کېدل، د توبې د دروازي بندېدل، د مخکي حیوان، د قیامت لوگی، د یمن هوا، اور، د اسرافیل صور، د ډار پوکي، د بې هوښۍ پوکي، تر مرگ وروسته د پورته کیدو پوکي ... د رسول الله صلى الله عليه وسلم حدیث چي وايي په نړۍ کي د یوه مسافر په ډول و اوسئ ... د نیک عمل کولو او له گناهونو د توبې کولو وروستی مهلت.

د ۱۴۱ څخه تر ۱۷۱ مي پاني پوري

## د خپروونکي خبري

د مسلک له اړخه جراح ډاکټر، د تاریخ زده کوونکی او محقق ډاکټر شاهد مسعود په ډېره لږه موده کې د (ARY) تلویزوني چینل (Views on news) د پروگرام له لارې په هر زړه کې کور جوړ کړ، نرم خوی، تودې او زړه راکښونکي خبري کوونکی ډاکټر شاهد د ظالم سلطان په وړاندې د حق کلیمې ویلو څخه هیڅ ډار نلري ښایي له دې امله چې هغه مادي گټې شاته پرې ایښي، د تلویزیوني پروگرام په کوربه توب کې د زړونو خپلول د هغه ځانگړنه ده، هغه چې کله رغیږي خبري یې سمې زړه ته لار کوي او کوم څه چې ذهن کې پاتیږي، نور زیات اغیز شیندونکي وي، د هغه گړدود (لهجه)، د هغه رغ او د حرکاتو ژبه یې دا په ډاگه کوي چې هغه د مسلمان امت له بې وسې او د ښکیلاکي ځواکونو له تیري او ظلمونو نه هر وخت ځورېږي.

(دا کتاب) د کائناتو له پیل څخه تر اټکلیز پای پوري یوه کیسه ده، چې ډاکټر صاحب د قرآن او صحیح احادیثو په حوالو ښکلي کړې، دا له لویه سره په زړه پوري تلویزوني خپرونه ده چې د هر عمر، هري برخي او هر فکر د خاوندانو لپاره اړین اثر دی، زه هیله لرم چې په کتابي بڼه به یې هم مینه وال لاس پر لاس کوي او محکمي ته به نه رسیږي.

د الله ﷻ او رسول ﷺ په حضور کي د ډېر شکر ادا کولو وروسته زه د ډاکټر شاهد مسعود صاحب، د تلویزون د ټول ټیم، د جناح ورځپاڼي د گروپ مدیر ښاغلي ودود قریشي، مرستیال مدیر غلام شبیر اعوان، په پنجاب کي د (اې ار وای) مشر ښاغلي نصر الله ملک او دخپل زوی عدنان خالد څخه ځانگړې مننه ځکه کوم چي د هغوی د ملاتړ پرته ښايي دا هڅه بريالی سوي نه وای.

خالد شريف

۲۳-۰۹-۲۰۰۴

## د ژباړن خبري

استاد غضنفر ته مې چې د کتاب په اړه یادونه وکړه په ټوکه کې یې وویل: هسي نه خلک فکر وکړي چې هغه دی قیامت نږدې دی، نو څه ته ددې دنیا په اړه فکر کوې، راسه یوه لته (لغته) بله هم پسي ورکړه چې کیسه یې ژر ختمه سي.

خو زه ډاډه يم چې د کتاب په لوستلو سره به هیڅ کله لوستونکي داسې فکر ونه کړي، مگر هغه څوک چې د کتاب محتوا د هغه له نوم او پښتۍ له انځوره اخلي.

هغوی چې د بشپړ کتاب لوستلو ته بې حوصلې کیږي، یوازې ورته ددې سرزې د لوستلو زغم غواړم.

موږ په دې ایمان لرو چې قیامت راتلونکی دی. داچې قیامت څه شی دی؟ او څنګه راځي؟ هر څوک ورته د خپل علم، معلوماتو او تصور له هنداري گوري.

د قران کریم په ۸۱، ۸۲ او ۸۴ نمبر سورتونو کې الله تعالی د قیامت بشپړ انځور وړاندې کړی، خو ددې سورتونو مفهوم او بڼه تفسیر تر عوامو یا نه دی رسیدلی او یا لږ رسیدلی دی.

زما ياديرې ماشومتوب کي مور ته ويل سوي وه چي قيامت به د جمعې د ورځي په مازديگر وي، په دې ورځ به دورې وي. چي کله به دا سي يوه ورځ برابره سوه، زړه به مو له غمه شين سو چي هغه دی نور قيامت را ورسيد. وروسته، وروسته يو کتاب ( د قيامت علامې) په نوم خپور سو هغه مي نه دی ياد چي څنگه وو، خو دومره ويلای سم چي کټ مټ هغه څه وه چي ايات او حديث کي راغلي وه، د اوسنۍ نړۍ او حالاتو سره هيڅ تړاو پکي نه وو موجود. بس کټ مټ يو تصور کيدونکی حالت وو. مگر ستاسو لاس کي کتاب کي به تاسو د قيامت او د وخت د پای په اړه، عقل مننونکي معلومات تر لاسه کړای سي او په دې به پوه سئ چي مور دا مهال د قيامت د راتلو په کوم درشل کي مزل وهو.

دا کتاب اصلاً د يوې تلویزيوني خپروني څخه ليکل سوی چي د پاکستان په (ARY) تلویزيون کي ډاکټر شاهد مسعود وړاندي کړې ده. ددې خپروني چي زيات هرکلی وسو او و ستايل سوه، وروسته د کتاب په بڼه هم خپره سوه چي پښتو بڼه يې اوس ستاسو لاس کي ده.

په کتاب کي د قيامت پر علامو پراخ بحث سوی، کومي علامې پوره سوي، په کوم وخت او کوم ځای کي؟ کومي څه ډول پوره کيدونکي دي او په دې اړه د پوهانو نظر څه دی؟

د بیلګې په ډول د شق القمر (د سپوږمۍ ماتېدو) پېښې په اړه کتاب کي لولو: ((د شق القمر (د سپوږمۍ د چاودلو) معجزه تر هجرت ۵ کاله وړاندي وه، حضرت انس بن مالک رضی الله عنه څخه روایت دی چي د مکې خلکو د رسول الله صلی الله علیه و آله څخه غوښتنه وکړه چي هغه دي کومه معجزه وربښکاره کړي، په ځواب کي رسول الله صلی الله علیه و آله سپوږمۍ دوه ټوټې کړه داسي، چي ددې دوو ټوټو ترمنځ د حرا غر لیدل کیدی))

ابن خاطر رحمته الله علیه په خپل کتاب کي لیکلي چي د سپوږمۍ د چاودلو دا منظر تر هندوستان پوري و لیدل سو، په لندن کي د هند دفتر په کتابتون کي زیات لرغوني ثبوتونه موجود دي چي د حوالې نمبر یې عربي ۲۹۰۷ ۱۵۲۱۱۷۳ دی. د دې تر څنگ د هندوستان دسهیل لویدیځ ساحل په مالابار نومي سیمه کي یو پخوانۍ خبره پر خولو گرځي چي دهغوی یو پاچا (چکرورتي فرمس) د سپوږمۍ د چاودلو منظر په خپلو سترگو لیدلی و)) شق القمر د قیامت هغه علامه ده چي د نبی کریم صلی الله علیه و آله په ژوند کي ښکاره سوې، دا چي قیامت ته نژدې ذکر سوي نښانې په څه ډول را ښکاره کیږي او د اوسنۍ زمانې سره یې څه ډول تړاو موندلی؟ په کتاب کي لوستل یې پرتاسو. مثلاً مهدي امام څوک دی او څنگه ښکاره کیږي؟ د جال څنگه ښکاره کیږي، هغه اوس چیري دی؟ عیسی صلی الله علیه و آله ولي له اسمانه را کښته کیږي، څه وخت او څنگه دا کار کیږي؟ یاجوج او ماجوج

شوڪ دي، اوس چيري دي، څنگه به را بنڪاره کيږي؟ او بلاخره به دا  
کاینات د کومي احتمالي پيښي په ترڅ کي له منځه ځي.

د کتاب په ژباړه کي مي تر حده هڅه کړې چي سم يې و ژباړم، په ځانگړي  
ډول اياتونه، حديث او نور اسلامي نصوص. خو بيا هم که کومه تېر وتنه په  
کتاب کي موجوده وي وار له مخي يې په اړه بخښنه غواړم او هيله کوم چي  
راته په گوته يې کړي.

د کتاب په ژباړه، اصلاح، چاپ او خپراوي کي چي کومو دوستانو راسره  
مرسته کړې، ورڅخه يوه لمن مننه.

نور نو تاسو او د وخت پای

په خورا مينه

احمد شاه پاڅون

## لومړۍ برخه

قیامت<sup>1</sup>، د محشر ورځ یا د حساب پر ورځ ایمان راوړل پر موږ فرض دي، الله تعالی ﷻ په سورت المومن کې فرمایي؛ ژباړه:

((بې شکه قیامت حتماً راتلونکې دی په دې کې هېڅ شک نسته او اکثره خلک یې نه مني))

قیامت د عربي ژبې کلیمه ده، په لغت کې ددې کلیمې مانا درول یانې مړي د قبرو څخه پورته کول او دوهم ځل ژوندي کیدل دي، خو په اصطلاح کې قیامت د کایناتو بشپړ تباهۍ ته اشاره کوي او اوس د لویدیځ

<sup>1</sup> قیامت پس له مرگه بیرته راپورته کېدل، محشر، لویه ورځ، اخره ورځ، د مذهبي عقیدې له مخې هغه ورځ او حالت دی چې دانسانانو تر مرگ وروسته راځي، په دې ورځ، مړه ژوندي کیږي دښو او بدو مکافات او مجازات ورکول کیږي، د قیامت په علامو کې ویل کیږي چې لمر به له لودیځه راوځي، حضرت عیسی ع به له اسمانه راکنښته سي، یاجوج او ماجون، دجال او دابه الرض (یو ډول حیوان) به پر مخکه راپیدا سي. (پښتو تشریحي قاموس، ۴ ټوک، ۲۳۲۳ مخ) ژباړن



د فلکیاتو پوهان هم دې پایلي ته رسیدونکي دي چې دا کاینات بالاخیره فناه کیږي.

قیامت کله راځي؟ دا یوه داسې فطري پوښتنه ده چې دهر مسلمان په ذهن کي را پیدا کیږي او ددې ځواب الله تعالی ﷻ د (سورة الاعراف په ۱۸۷ ایت) کي په دې ډول بیان کړی دی.

ژباړه: ((دوی ستا څخه د قیامت په اړه پوښتنه کوي چې د هغه لنگر اچول به کله وي؟ ووايه چې بي شکه د هغه پوهه (یوازي) زما له پالونکي سره ده، هم هغه به یې په خپل وخت را څرگندکړي په اسمانونو او مځکه کي به هغه سخت مهال وي<sup>(۱)</sup>) ترپایه ...

بیا الله تعالی ﷻ بل ځای فرمایي:

ژباړه: ((نو ژر به دوی (د انکار په توگه) تاته خپل سرونه و ښوروي او وبه وایي: هغه (بیا راژوندي کیدل) کله دي؟ ورته ووايه ښایي چې نژدې وي<sup>(۲)</sup>))

<sup>1</sup> سورة اعراف ایت نمبر ۱۸۷

<sup>2</sup> سورة بن اسرائیل ایت ۵۱

پخوانیو انبیاوو علیهم السلام هم د قیامت علامې بیان کړي دي دا چې د حضرت محمد ﷺ وروسته کوم بل نبي نه راځي، ځکه نو هغوی په تفصیلي ډول د قیامت په اړه معلومات ورکړي دي.

((له حدیثه ﷺ څخه روایت دی چې رسول الله ﷺ زموږ په منځ کې ودرید او په هم دې ولاړه کې یې تر قیامته پوري کومه دا سي پېښه نده پرې ایښې چې موږ ته یې نه وي ویلې، چاچي څه یاد کړه هغه یې یاد کړه او چې هیرسوه هغه هیر سوه او حضور ﷺ چې موږ ته د کومو پېښو خبر راکړ په هغه کې چې کوم هیر سوي وو چې کله هم زما مخي ته راسي داسي وي لکه څوک چې ورک سوي وي د هغه څیره هیرېږي، خو کله چې بیا پر هغه نظر پریوځي سم دستي یاد ته راځي<sup>1</sup>))

قرآن کریم چې د قیامت کومي نښې بیان کړي دي هغه زیاتره داسي علامې دي چې قیامت ورڅخه نږدې څرگندېږي، په داسي حال کې چې په احادیثو کې نږدې او لیري د هر پېر (زمان) ډول-ډول علامې بیان

سوي دي، (علامه محمد بن عبدالرسول برزنجي رحمته الله عليه) په خپل کتاب کي د قیامت نښي پر درې ډوله ویشلي دي:

1. علامات بعیده (لیري نښي)

2. علامات متوسطه (منحنی نښي)

3. علامات قریبه (نږدې نښي)

بعیده نښي هغه دي چي ډیر پخوا را څرگندي سوي دي، دې ته بعیده ځکه ویل کیږي چي د هغه او قیامت تر منځ نسبتاً فاصله زیاته وي د بیلگي په توگه د حضور صلی الله علیه و آله بعثت (د حضور صلی الله علیه و آله راڅرگندیدل او جنگونه) او دا ټول واقعات د قرآن کریم او احادیثو له مخي د قیامت نښي دي چي ښکاره سوي دي، د هغو څخه یو فتنه د (تاتار) ده چي د هغه خبرتیا د بخاري، مسلم، ابوداود، ترمذي او ابن ماجه په احادیثو کي روایت سوې ده، د صحیح بخاري الفاظ دا دي:

((د حضرت ابو هریره رضی الله عنه روایت دی چي، رسول الله صلی الله علیه و آله وفرمایل: پر تاسو تر هغه قیامت نه راځي څو تاسو د ترکیانو سره جگړه ونه کړی چي هغوی به کوچنی سترگي، سره مخونه، پیتی او کوچنی پزي ولري، خیرې به یې (په گردیوالي او پنډه والي) کي هغه سپر ته ورته وي چي گردچاپیره ورباندي څرمن غوړول سوې وي او قیامت تر هغو

نه راځي چي تاسو د يوه داسي قوم سره ونه جنگيرئ، چي د هغوی خپلۍ به د وېښتانو جوړي وي<sup>1</sup>)).

په دې احاديثو کي د کوم قوم سره چي د مسلمانانو د جنگ خبر ورکړل سوی دی د ځينو عالمانو په اند دا هغه (تاتار) وو چي له ترکستانه د الهي عذاب په توگه پر مسلمانانو را مات سول، رسول الله ﷺ چي ددې قوم په اړه کوم وضاحت ورکړی دی هغه ټول د تاتارو په فتنو کي ښکاره سو، دا فتنه په کال ۶۵۴ هـ ل کي هغه وخت خپل اوج ته ورسیده چي کله د تاتاريانو په لاس د بغداد د سقوط عبرتناکه پېښه را منځ ته سوه، هغوی د بنوعباس وروستی خليفه (مستعصم بالله) وواژه او د اسلام ډېری هيوادونه د هغوی لاس ته ولوېدل، دمسلم شارح (علامه نووي رحمه الله عليه) دا دوره په خپلو سترگو ليدلې (هغه په ۶۳۱ هجري کال کي زېږېدلې او په ۶۷۶ هجري کال کي يې وفات کړی) هغه ددې حديث په اړه په خپل (شرح مسلم) کي ليکي:

ژباړه: ((دا ټولي وړاندويني د رسول الله ﷺ معجزه ده ځکه د کومو (ترکانو) سره چي جنگ وسو په هغو کي هغه ټول صفتونه موجود وو چي رسول الله ﷺ بيان کړي وو کوچنۍ سترگي، سره مخونه،

<sup>1</sup> صحيح بخاري

کوچنی او پیتی پزی، پراخي خېرې. د هغوی خېرې هغه سپر (دهال) ته ورته وې چې شاوخوا ورباندي چرم غوړیدلی وي او هغوی به د وربښتانو خپلی. په پښو کړي وې؛ مقصد دا چې دا ډول کسان ددې ټولو صفتونو سره زموږ په پېر کې موجود دي، مسلمانان له هغوی سره بیا بیا جنگیدلي او اوس هم د هغوی سره جنگ روان دی، موږ خدای ته دعا کوو چې په هر حال کې بری د مسلمانانو په برخه سي او الله ﷺ دي مسلمانان په خپل فضل او کرم کې و ساتي خپل رسول ﷺ چې هيڅکله د خپل نفس څخه نه دی رغیدلی، څه چې يې ويلي هغه وحی دي چې ورته را لېږل سوي وې<sup>1</sup>)).

د (جامعه اظهار پروفیسر امین محمد جمال) وینا ده چې: دا واقعه (د ترکانو سره جنگ) اوس نسته او دا د قیامت د لویو نښو په لړ کې را څرگنده سوه، په دې برخه کې د نورو علماوو په اند دې قوم یانې غالباً ترکمنستان او دې ته ورته خلکو سره به په راتلونکي کې جگړه کېږي، دا معلومه نده چې دا جنگ به د دجال تر را وتو مخکې کېږي او که وروسته، په یاد ولړئ چې ددې قوم سره یو جهاد د (حضرت عتیبه بن مسلم باهلي رضی الله عنه) د واکمنۍ پر مهال هغه وخت وسو کله چې بخارا، سمرقند، اذربایجان او نور فتح سوي وو او هغه ټول اوس بیا ازاد سوي دي لیکن په

<sup>1</sup> شرح نووي

لیري (بعیده) نښو کي یو هم د حجاز لوی اور (نار حجاز) دی چي د هغه خبر په بخاري او مسلم شریف کي ورکړل سوی دی، په دې کي هیش اختلاف نسته،

په بخاري شریف کي د حضرت ابو هریره رضی الله عنه څخه روایت دی:

ژباړه: رسول الله صلی الله علیه و آله وفرمایل: ((تر هغه قیامت نه راځي خو د حجاز د مځکي څخه یو اور را ووځي او په بصرې کي به د اوبنانو غاري و برېښوي<sup>1</sup>)).

په دې حدیث کي د بصرې یادونه سوې ده، خو دا د عراق بصره نه، بلکه د مدینې منورې او د دمشق په منځ کي د شام یو مشهور ښار دی چي د دمشق څخه شاوخوا ۴۸ میله لیري پروت دی، دا هغه ځای دی چي (بحیره) نومي راهب د حضور صلی الله علیه و آله په لیدو سره د هغه د نبي کېدو وړاندوینه کړې وه، د یو شمېر عالمانو په نظر دا د هغه (اور) یادونه ده چي د (۶۵۴ هجري) کال د جمادي الثاني (دوهمي خور) تر ۱۲مي وروسته د میلونو په پراخوالي غوریدلی وو، دا (اور) تر ۲۷م رجب، ياني تر ۵۲ ورځو پوري بلېدی او د علامه نووي (د مسلم شارح) په وینا دا اور د مدینې منورې د ختیځي څنډي د (حرا) د مقام څخه راپورته سو او د هغه روښنایي په مکه

<sup>1</sup> بخاري او مسلم

مکرمه حتي د حديث د وړاندويني سره سم د (بصري) غوندي تر ليري ځايونو پوري وليدل سوه ، (ابواسامه) فرمايي، ژباړه: په دمشق کي زمور پر ديوالونو د لمر رڼا دوه برابره سوه، مور حيران وو چي دا څه علت دی، تر دې چي مور ته ددې اور په اړوند خبر راغی. ددې اور په اړه يو بل عالم (علامه قطب الدين التستلاني رحمه الله عليه) چي خپله د اور لگېدو پرمهال په مکه مکرمه کي موجود و، په خپله رساله کي داسي ليکي:

((... کله چي (اور) تر يوه داسي کاني ورسیدی چي د مدينې د حرم په حد کي داخل و مړ او يخ سو)).

د هغې زمانې يو بل عالم قاضي القضاة (صدرالدين بزمي رحمه الله عليه) دی چي د اور پر مهال په (بصره) کي و هغه نوم وتي مورخ او مفسر (ابن کثير) ته وويل چي ما په (بصري) کي د خلکو څخه واورېدل چي مور ددې اور په رڼا کي د اوبنانو غاړي روښانه وليدې ياني هغه خبره چي په حديث کي هم داسي راغلې وه چي د دې اور له امله به په (بصره) کي د اوبنانو غاړي روښانه سي، وروسته د صحيح بخاري او مسلم په دې حديث شريف کي د يوه دعوت لپاره د دوو لويو ډلو د مهم جنگ يادونه سوې ده، شارح حديث (حافظ ابن حجر) او نور علما په اکثريت ډول پر دې خبره يوه خوله دي چي دا د (صفين) د نښتي يادونه ده چي د حضرت علي رضي الله عنه او حضرت

امیر معاویه رضی اللہ عنہ ترمخ د صفین په سیمه کې سوې وه چې د فرات سیند ته نږدې پرته سیمه ده.

دا د (۳۷ هجري یا ۶۵۷ میلادي) کلونو پېښه ده، حضرت علي رضی اللہ عنہ د خپل پوځ سره د کوفې څخه دلته راغلی و، خو شامیان له مخکې نه په دې سیمه کې تم سوی وو او د هغه ټولې (فرات) ته د تلونکي سپک پر سر په کمین کې ناست وه، حضرت علي رضی اللہ عنہ که هغه ته هر څه په ټنگار وویل چې موږ د جگړې لپاره نه یو راغلي او د امیر معاویه رضی اللہ عنہ سلاکار عمرو بن العاص رضی اللہ عنہ حضرت معاویه رضی اللہ عنہ ته د تصفيې مشوره ورکړه خو هغه و نه منل هغه ټنگار کاوه چې د خليفه عثمان غني رضی اللہ عنہ قاتلین دي هغه ته و سپارل سي، د صفرې په میاشت کې دا جنگ پیل سو، ډیر نوم وتي شخصیتونو او صحابه کرامو په دې جگړه کې برخه لرله.

همدا ډول په صحیح مسلم کې د حضرت عمر بن خطاب څخه روایت دی چې حضور صلی اللہ علیہ وسلم و فرمایل: (( نوکره به خپل خاوند و زیروي او دا چې

<sup>1</sup> فرات هغه سیند دی چې د (جلي د سیند) سره چې د بین النهرین (اوسنی عراق) لرغونی مدنیت جوړ کړی دی. و گورئ، تمدن



تاسو به گورئ چې لخي پښې، لڅ لغړ او محتاج شپانه (خاروي خروونکي) به لوړي لوړي ودانۍ جوړي کړي<sup>(۱)</sup>.

د دې حديث د لومړۍ برخې په اړه د يوشمير عالمانو دويناوو له مخې په وروسته کې دلته را منځ ته سويو اسلامي افتونو ته اشاره سوې ده چې پکښې په زياته اندازه مينځنيانې د جنگي زندانيانو په ډول را وړل سوې، ښکاره ده، دې مينځنيانو هغه څوک و زېږول چې د دوی د څښتنانو اولاده وه، خو يو شمېر عالمان بيا په دې اند دي چې دې حديث کې د اولاد دنافرمانۍ کنايې پرته ده، يانې لور به د مور سره داسې چلند کوي لکه مور چې د هغه مينځه وي، په هر صورت حديث مطلب چې په دې دواړو نظرياتو کې هر يو وي، په اوس وخت کې تر سره سوي او ليدل سوي دي. د حديث شريف دوهمه برخه چې لڅ او اړ شپانه (خاروي خروونکي) به لوړي لوړي ودانۍ جوړي کړي؛ که تاسي نن عربي هيوادونو ته نظر وکړئ، نو دا نښې په څرگند ډول ليدلې سئ.

په مشکوة شريف کې د حضرت اسامه ابن زيد رضي الله عنه څخه روايت دی: ژباړه: ((رسول الله ﷺ د مدينې پر يو لور کور وختی او صحابه وو ته يې

<sup>1</sup> صحیح مسلم

خطاب و کړ: ((آیا تاسو هغه څه وینئ چې زه یې وینم؟)) اصحابو عرض وکړ ((یا رسول الله ﷺ مور یې نه وینو)) هغه ﷺ و فرمایل زه هغه فتنې وینم چې ستاسو پر کور داسې اوري لکه باران چې اوري<sup>(1)</sup>)

په دې حدیث شریف کې رسول الله ﷺ د ((ستاسو پر کورونو باندي)) لفظ سره یو ځای د ((فتنو د باران)) یادونه کړې ده، د اوسني وخت عالمان په کورونو کې د (تلویزیون، وي سي ډی او ډش) له لپارې د شیطانیت واکمني د هغه فتنو سره تړي چې ورته اشاره سوې ده.

د قیامت د نښو په بهیر کې یو بل حدیث متفق علیه یانې صحیح بخاري او صحیح مسلم دواړو روایت کړی دی په داسې حال کې چې په دې لړۍ کې د انجیل کتاب په دانیال کې هم یوه وړاندوینه سوې ده. ژباړه: حضرت ابو هریره رضی الله عنه څخه روایت دی چې رسول الله ﷺ و فرمایل: ((زما دي په هغه ذات قسم وي چې زما روح یې په واک کې دی چې زمانې به یو د بل سره نژدې سي او علم به ټول کړل سي او فتنې به را ښکاره سي او پر زړونو

<sup>1</sup> مشکوة شریف

به بخل و غوړپېري او (هرج) به ډېر وي، اصحابو وپوښتل چې يا رسول الله ﷺ هرج څه دی؟ و يې فرمايل: ((وژني او لوټ ماري<sup>1</sup>))

که تېرو ۱۴ پېړيو کې ښکاره جگړو ته وکتل سي، نو دا معلومېږي چې دا جگړې سيمه ايزي وې، خو په وروستيو پېړيو کې موږ د هغه جنگونو پيل و ليد چې د ټول انسانيت سياسي، روحي او ټولنيز نظام يې ډرې وړي کړ، په لومړۍ نړيواله جگړه (۱۹۱۴-۱۹۱۸ز) کې لس ميلیونه تنه مړه او شل ميلونه ژوبل سوه، په داسې حال کې چې په دوهمه نړيواله جگړه (۱۹۴۵-۱۹۳۹ز) کې شاوخوا شل ميلونه اروپايان ووژل سوه او دا شمېر له پنځوسو ميلیونو واوښت او هم دې جگړې په تاريخ کې د انسان بدترينه وحشي څېره ثبت کړه، ساينس اتومي او کيمياوي وسلې جوړې کړې او ددې جگړو د وحشت او بربريت نوي مفهوم يې وړاندي کړ، تر دې وروسته د چين، کوريا، گواټېي مالا، اندونيزيا، کيوبا، کانگو، لاوس، ويت نام، کمبوديا، لبنان، گریناډا، ليبيا، ايل سلواډور، نکاراگوا، پاناما، کشمير، چيچنيا، فلسطين، يوگوسلاويه، افغانستان او عراق حالات ستاسو په وړاندي دي او ښه پرې پوهېږئ.

د تيري پېړۍ بلا د ميلونونو بې گناه انسانانو د ښارگونو ويني و څښلې.

<sup>1</sup> بخاري، مسلم او مشکوه دريم ټوک

په یوه حدیث کې حضور ﷺ فرمایلي چې لوی ښارونه به داسې نیست او نابود سي لکه وړاندي چې یې هیڅ وجود نه درلود، په تیره یوه پېړۍ کې د اتومي وسلو کارولو سره د جاپان د دوه لوبو ښارونو (هیروشيما) او (ناگاساکی) تباهي مور ته ددې وړاندوینې رښتنوالی را ښيي.

د بائبل وعده نامه پخوانی کتاب د دانیال<sup>1</sup> د دولسم باب (۳ او ۴ آیات) د ژباړې سره سم:

((عقلمند مخور به د اسمان د ټولې روښنایي سره سره و ځلېږي او چاچي ډیری کسانو ته د حق لار ښوودلې وي هغه به د اسمان د ستورو غوندي ځلېږي، هغې (فرنښتې) زما څخه و پوښتل چې ای دانیال! اوس تاسو خپلي خبرې و دروئ او کتاب تر قیامته پوري خوندي کړه، ډیر خلک به دلته هلته منډې وهي او د علم کثرت به وي<sup>(۲)</sup>))

دلته باید دا هم روښانه کړم چې د بائبل د (گډنیوز" ښه خبر" په ۱۲ باب) کې د علم د کثرت پرته دا عبارت په دې ډول دی:

<sup>1</sup>دانیال: د بني اسرائيلو د يو پيغمبر نوم وو. (فرهنگ عميد، مخ ۱۲۳۸) (ژباړن)

((دا مهال ډېری خلك په دې باندي د پوهیدلو لپاره چې څه پېښیدونکي دي خپل وخت ضایع کوي<sup>1</sup>))

په ښکاره ډول د حضرت ابو هريره رضي الله عنه څخه روایت سوي حدیث کي د (علم) د کمښت خبره سوې او د بائبل په کتاب کي د علم ډېرښت یاد سوي په دواړو کي اختلاف لیدل کيږي، مگر زما په نظر دا اختلاف ندی، مور چې نن په کوم پېر (زمانه) کي ژوند کوو، دې ته د (علمي) دریاب دوره ویل کيږي او د کمپیوټر تر ایجاد وروسته د معلوماتو هغه سیلاب راغی چې په وړاندي یې انسان ناتوانه معلومیږي، څه موده وړاندي په لندن کي یو سیمینار جوړ سو چې سرلیک یې وو د مالوماتوزیاتول (Information Overload) چې په هغه کي د بیلا بیلو علمي ادارو پوهانو مقالې ولوستلې، په دې سیمینار کي دا خبره روښانه سوه، په نړۍ کي چې تر دې دمه په هر پېر کي څومره ساینسپوهان پیدا سوي، تر هغوی زیات شمېر اوس ژوندي دي، هغوی ساینس ته په هره دقیقه کي دوه زره پاڼي معلومات زیاتوي، نن هره ورځ شاوخوا درې سوه میلیونه پاڼي پر انټرنیټ باندي خپرېږي او د امریکا د روغتیا د اتحادیې د پخواني مشر (ډاکټر

<sup>1</sup> ډونیز بائبل، کتاب دانبال، باب ۱۲ مخ ۸۸۸ برتانیاجاپ

<sup>2</sup> (دلته ما د علم کلیمه نده کارولې، بلکه د معلوماتو کلیمه مي و کارول)

ایکون) په وینا د طبي نړۍ د ټولو معلوماتو نږدې نیمه برخه هر لس کاله وروسته تر نېټې تیریري کيږي (Outdated) کيږي.

په (۱۹۷۰ز) کال کي چي کله د امریکا فضايي بیړۍ (اپالو) په فضا کي ورکه سوه، نو د امریکا فضايي ادارې (ناسا) د هغه د پلټلو د طریقي پر موندلو (۹۰) دقیقې وخت تېر کړ.

که چیري هغه ساینس پوهانو کاغذ او قلم وراخستی وای او هغه معلومات، حساب او کتاب یې په قلم لیکلي وای، د ناسا دیوه مجرب کس د وینا پر اساس ددې کار لپاره لس لکه کاله وخت په کار وو.

ځکه نو ددې حدیث دا ټکي چي (علم به ټول کړل سي) له قیاس څخه لیري ښکاري لیکن زه دلته غواړم دا روښانه کړم چي دا ټول د علم سیلاب نه، بلکه د معلوماتو سیلاب دی او د معلوماتو همدا سیلاب هغه علم هم د ځان سره وړي، چي د انسان لپاره په دې نړۍ کي د پاک ژوند او په اخرت کي د همیشني ارام پیغام لري.

ددې زمانې د معلوماتو زیاتونکو څخه و پوښتی، چي آیا هغوی د یوه عام انسان لپاره د لا ښه پوهولو لپاره څه کړي دي؟ آیا انسان د کایناتو د خالق په اړه له مخکي نه زیات پوهیدلی؟ آیا د نن انسان د معلوماتو په رڼا کي د جهالت څخه ځان ژغورلی؟ ایا د خپلوی مزي تر پخوا زیات ټینگ سوي؟

آیا دې علم دینداره او رښتني مشران سره را غونډ کړي؟ په لوړه او غریبۍ کې کمښت راغلی؟ آیا مور د یوه قدرتي آفت څخه په خپله ځان ژغورلای سو؟ آیا مور د جگړو تباہ کوونکي زیانونه احساس کړي او د ظلم څخه د پاکي ټولني اصول مو عملي کړي؟ ایا د ساینس پوهانو په یوه دقیقه کې د دې دوه زره پاڼو د معلوماتو خزانې د انسانانو د غمونو علاج کړی دی؟ ځکه نو په حدیث مبارک کې چې د کوم علم د تولیدو خبر ورکړل سوی هغه د قرآن او سنت څخه پرته کوم بل علم ندی، زه په دې خبر یم، چې په نړۍ کې نن سبا د ونو شمیر څومره دی، په سمندر کې څومره مخلوقات ژوند کوي، په ځنگلونو کې څومره زمریان او پړانگان اوسیري او پر آسمان دځلیدونکو ستورو شمېر څومره دی، خو په دې نه یم خبر چې زما خالق څوک دی، یو دی، او که تر دې زیات؟! زه هغه ولي دې نړۍ ته را لیرلی یم؛ نو زما لپاره دا ټول معلومات د ځاني عذاب په مانا دي، هغه حدیث چې مخکې مو بیان کړ په هغه کې حضور ﷺ د علم تر تولیدو وروسته د (هرج) خبر ورکړی وو او د اصحابو د پوښتني په ځواب کې یې فرمایلي چې د (هرج) څخه مراد قتل او تباہي ده.

په دې برخه کې یو بل حدیث ته ځیر سئ:

(( له حضرت ابو هریره رضی اللہ عنہ څخه روایت دی، چې حضور ﷺ

وفرمایل: قسم دي په هغه ذات وي چې په واک کې یې زما روح دی،

دنيا به تر هغو نه پنا کيږي، خو پر خلکو داسي ورځ را نسي چي قاتل به نه پوهيږي چي مقتول يې ولي وژلی؟ او مقتول ته به دا نه وي معلومه چي هغه ولي ووژل سو؟ اصحابو وپوښتل داسي ولي کيږي، ويې فرمايل: ((هرج، قاتل او مقتول به دواړه جهنم ته ځي)).<sup>(۱)</sup>

نن سبا مور په خپل چاپيريال، خپلو ښارونو کي په خپلو سترگو وينو، چي دا وړاندوينه په څه ډول پوره سوې او د انسانيت د تاريخ يو شرمېدلی باب دی، نه قاتل ته دا معلومه ده چي ولي هغه قتل کوي؟ او نه هم مقتول په دې پوهيږي چي ولي وژل کيږي او دا هر څه د ژبني، سياسي، قومي او مذهبي مخالفتونو پر بنسټ تر سره کيږي.

د قيامت د نږدې کېدو په نښو کي د قتل او تباهي د ډيريډو خبر په مخکنيو صحيفو کي هم شتون لري، د انجيل متي ( Gospel of Matthew ) په وروستني باب کي حضرت عیسی عليه السلام خپلو شاگردانو ته د دنيا د اخري زمانې په اړه د مختليفو واقعاتو ذکر کوي، (د انجيل متي د ۹ نمبر ايات ژباړه : )



((بیا به هغه خلك تاسو د بربادۍ لپاره خلكو ته و سپاري او تاسو به قتل كړي او ټول قومونه به ستاسو څخه زما د نوم په وجه نفرت كوي<sup>(۱)</sup>)).

باید روښانه کړم چې دلته حضرت عیسیٰ علیه السلام د اسمان څخه د خپل راتگ د مخکي حالاتو خبر ورکوي.

په صحیح احادیثو کې د وژنو او تباهی د عام کېدو وړاندوینې په بیا بیا ذکر سوي دي.

که یوازې امریکا ته نظر وکړو، د (FBI) د راپور سره سم هلته په هرو ۲۲ دقیقو کې یو کس وژل کېږي، په هرو څلورو دقیقو کې یوه جبري زنا تر سره کېږي، باید روښانه کړم چې دا یوازې د امریکا ارقام دي ځکه دلته د زنا څخه مراد هغه واقعه ده چې په هغه کې د ښځې رضا شامله نه وي، په هرو (۲۶ ثانیو) کې یوه شوکه را منځ ته کېږي، په تیرو (۳۰ کلونو) کې د قتل او ځان وژني په پېښو کې دولس لکه کسان دخپل ژوند څخه لاس په سر سوي، دا شمېر تر هغه ټولو کسانو زیات دی، چې د امریکا په تاریخي جگړو کې وژل سوي.

<sup>۱</sup> انجیل متي ۹، ۲۴.

په امریکا کې د جرمونو شمېرونکې ادارې (Counter on Crime in America) په نوم یو غیر دولتي اداره په خپل راپور کې کارې: امریکا نن سبا د ظلم خوښوونکو جرمونو ټک ټک کوونکې یو بم دی چې شېبه په شېبه یې د چاودني امکان ډیرېږي، یادي ادارې ادعا کړې چې د جرمونو اصلي شمېر د (FBI) تر ادعا د (۵ څخه تر ۶ سلني) زیات دی او په امریکا کې د ځان وژني پېښې په ورځ کې ۱۳۷ اټکل سوي دي.

دلته زه د هغه هیواد شمېر او ارقام یادوم چې وگړي یې د تهذیب او تمدن، علم او څېړني، جمهوریت خوښوونکي او د بنځو د ازادۍ تر ټولو ستر مننونکي دي، که نورې نړۍ ته نظر واړوو، نو خبره به چیري ورسیري دا اندازه تاسو خپله ولگوئ، مگر ستاسو سره د یوه ټکي په شریکولو سره زه خوشحاله کیږم چې د نړیوال کلني راپور سره سم اوس هم په نړۍ کې د قتل، لوټلو او زنا پېښې تر ټولو لږ په سعودي عرب، متحده عرب امارات، ایران، پاکستان، هندستان او اسراییلو غوندي هیوادونو کې کیږي، هلته تر یو بریده مذهب اوس هم ژوندی دی، هغه که هر مذهب هم وي، په غربي هیوادونو کې چې مذهب له غوره نیول کیږي او له ژوند څخه ایستل کیږي د هغه ځای له ارقامو او شمیرو څخه دا هر څه په ښکاره ډول څرگندیږي، لنډه دا چې د رسول الله ﷺ داسې معجزې چې د هغه ﷺ د رحلت څخه پېرې وروسته ښکاره سوي او له شک پرته په راتلونکي کې به هم یوه یوه را

ښکاره کيږي او د راتلونکو نسلونو لپاره به د هغه ﷺ د صداقت او رښتنولۍ نوې بیلگه وي.

په دې کې منځنۍ نښې را څرگندي سوي، خو تر اوسه پای ته ندي رسيدلي، په دې کې ورځ په ورځ زیاتوالی راځي او همداسې به وي، تر څو چې دریم ډول نښې څرگندیدا به پیل سي، د بیلگې په ډول د صحیح بخاري دا حدیث شریف:

((کله چې چاري د نا اهلې خلکو په واک کې ورکړل سي، نو د قیامت انتظار وکړئ<sup>1</sup>))

د مالک ابې عامر او ابې مالک اشعري رضي الله عنهما څخه روایت دی چې حضور ﷺ وفرمایل: ((زما په امت کې به یو شمیر کسان داسې وي چې وربښمینی جامې اغوستل، شراب څښل او سندري رغول به حلال گڼي.<sup>2</sup>))

(( ځان خوبښونه او حرث به په ټولنه کې عادي وگرځي.<sup>3</sup> ))

<sup>1</sup> صحیح بخاري

<sup>2</sup> بخاري شریف

<sup>3</sup> صحیح مسلم، ابن ماجه

(( یوازي به پیژنده کسانو ته سلام اچول کیري. <sup>1</sup> ))

(( رشوت به د ډالی بڼه غوره کړي. <sup>2</sup> ))

(( خلك به د ډیر لږ څه په بدل کي خپل ایمان خرڅوي. <sup>3</sup> ))

(( طلاق به یوه عادي خبره و گڼل سي. <sup>4</sup> ))

(( جنسي بې لاری به عادي سي. <sup>5</sup> ))

(( چي کله قیامت نږدې سي زنا کاري به په خلکو کي عادي

وگرځي. <sup>6</sup> ))

(( نارینه به د ښځو او ښځي به د نارینوو بڼه خپله کړي. <sup>7</sup> ))

<sup>1</sup> رموز احادیث ، احمد خاموشخوایي

<sup>2</sup> احوال یوم القیامه ، علامه سفراني

<sup>3</sup> احمد

<sup>4</sup> احوال یوم القیامه ، علامه سفراني

<sup>5</sup> بخاري

<sup>6</sup> کتاب الفتان ، الحسیني

<sup>7</sup> درمنصور ، علامه حلال الدين سيوطي

((خلك به په لواطت كې را گير سي<sup>1</sup>)).

د روغتيا د نړيوالي ادارې سره سم هر كال تر ۳۳۳ ميليونه زيات كسان د جنسي ناروغيو بنكار كيږي، په دې ناروغيو كې ايډز دټولو په سر كې راځي، ددې ادارې د لومړني تشخيص څخه وروسته په ډاگه سوه چي شاوخوا لس ميليونه كسانو ددې ناروغۍ له امله ژوند له لاسه ورکړی.

د اخلاقي ذلت په ډنډ كې ډوبېدونكې ټولنه اوس لواطت كوونكو ته د قانوني واده كولو حق ورکوي. د نړۍ په بېلابېلو برخو كې د لواطت كوونكو(همجنس بازانو) راڅرگندېدل هغه څه دي چي تردې وړاندي تاريخ هېڅ كله داسي بې كاره بېلگه نه ده وړاندي كړې.

مور ته ددغو ټولنيزو تباهيو اړوند رسول الله ﷺ (۱۴ سوه كاله) وړاندي په خپلو احاديثو كې وړاندوينه كړې وه.

په همدغو گناهونو كې اخته د لوط قوم د الله د قهر نښه وگرځيدل او فناسوه او نن هم د مردار بحر تر اوبو لاندې د هغوی نښې د نړۍ لپاره د عبرت باعث دي او بيا هغه صحيح حديث چي طبراني د ابواميه عجمي څخه روايت كړی او ابن مبارك هم د هغه راوي دی وايي حضور ﷺ و فرمايل:

<sup>1</sup>منتخب كنز الاعمال، المقتي المهندي

ژباړه: ((د قیامت د نښو څخه یوه هم د کم عمره کسانو څخه د علم لټه ده<sup>1</sup>))

ددې حدیث شریف مطلب دا دی چې د هغه کسانو څخه به دیني مسلې پوښتل کیږي چې هغوی به پر علم واک و نه لري او علم یې پوخ نه وي، هغوی به خپله هم گمراه وي او نور به هم گمراه کړي، گیر چاپیره نظر واچوئ، ددې حدیث رښتنوالی به تاسو خپله وگورئ، او دا یې هم فرمایلي چې د احمق غوندي به په مجلس کي کښيني.

او یا هغه صحیح حدیث چې احمد او طبراني یې له حضرت ابو هریره څخه روایت کوي فرمایي:

ژباړه: ((نبي کریم ﷺ و فرمایلي چې یوه زمانه به داسي راسي چې پر امین ( امانت ساتوونکو ) کسانو به توروڼه پوري سي او تهمتي ( تورن ) کسان به امین و بلل سي، نوهغه وخت به روبیضه خبري به کوي، د حضور ﷺ څخه و پوښتل سوه چې یا رسول الله روبیضه څه شی دی؟

<sup>1</sup> طبراني

خواب ورکړل سو، هغه احمق کسان چي د عامو خلکو په چارو کي به بحث کوي<sup>(۱)</sup>))

د قیامت یوه بله نښه د تجارت د ډېروالي او د هغه د پراختیا په اړه یادونه ده، صحیح حدیث چي ابن عفان د حضرت ابو هریره رضی الله عنه څخه روایت کړی چي نبی کریم صلی الله علیه و آله و فرمایل: درواغ به ډیر ویل کیږي، وخت به گړندی روان او بازارونه (تجارتی مارکیټونه) به سره نږدې سي.

ژباړه: ((پرخلکو یو وخت داسي هم راتلونکی دی، چي ددې خبري پروا به نه کوي چي ایا هغه حلال مال گټي او که حرام؟<sup>(۲)</sup>))

او په یوه بل حدیث کي حضور صلی الله علیه و آله فرمایلي: ((په وروستی زمانه کي به خلک د کوتري د ججري غوندي تور رنگ (نکریزو ته ورته رنگ) لگوي، هغوی به د جنت بوی ونه گوري<sup>(۳)</sup>)).

---

<sup>1</sup> طبراني

<sup>2</sup> بخاري شريف، نسائي

<sup>3</sup> ابوداود، نسائي

یوه ډیره مهمه وړاندوینه چې پکې د حضور ﷺ اشاره د موټرو خواته ده او هغه ابن حبان او حاکم رضی اللہ عنہما د مستدرک خخه روایت کړې دی، د هغه په اړه نبي کریم ﷺ و فرمایل:

ژباړه: ((په اخره زمانه کې به زما د امت یو شمېر خلک د پالانو ته ورته ځین باندي سپرېږي او د مسجد په دروازه کې به کښته کېږي<sup>1</sup>))  
حضور ﷺ و فرمایل: ((قیامت تر هغو نه راځي، خو چې د زلزلو ډېرښت نه وي راغلی<sup>2</sup>))

په قدرتي افتونو کې په تباہ کونکي ډول چې انسان یې تر ټولو زیات اغېزمن کړی هغه زلزلې دي، دالله جل جلاله دغه قهر په هر وخت کې په هر ځای کې پر هر سر باندي نازلیدای سي او اوسني عصر نوې ټکنالوژي هم په دې کې پاته راغلي چې انسان له دې افت خخه و ژغوري، په (۱۹۹۵ز) کال کې د جاپان تر ټولو غټ صنعتي او تجارتي ښار (ټوبې) کې زلزه د قدرت په وړاندي د انساني پرمختگ د ماتي ښه څرگنده بیلگه ده، چې هلته یوازي د شلو تانیو په ټکانونو کې د ۱۰۰ ملیارده ډالرو زیان

<sup>1</sup> مستدرک

<sup>2</sup> بخاري



واوښت، په تیره پېړۍ کې د زلزلو تاریخ څرگنده کړه چې د زلزلو په شدت او پېښو کې د پام وړ زیاتوالی راغلی دی، په (۲۰۰۲ زیږدیز) کال کې په ټوله نړۍ کې د زلزلو له امله ۱۷۱۱ کسانو خپل ژوند له لاسه ورکړی په (۲۰۰۳ز) کې دا شمیر ۴۳۸۱۹ ته ورسیدې، چې د تېر کال په پرتله ۲۵ برابره زیاتوالی ښیي، په دې کال کې د راغلو زلزلو شمېر په تیرو شلو کلونو کې بې ساری وو.

د قرآن کریم په (۹۹م سوره) چې د (زلزلې) په نوم دی او (۸) اته آیاتونه لري، پکې د قیامت تر ورځې مخکې د راتلونکو زلزلو ذکر راغلی.

ما لږ وړاندې د وخت د ژرتیریدو په اړه تفصیل وړاندې کړ، یوې بلې وړاندوینې ته ځیر سئ!

ژباړه: ((له حضرت انس رضی الله عنه څخه روایت دی، حضرت محمد صلی الله علیه و آله و فرمایل چې قیامت تر هغه نه راځي، څو چې زمانې یو بل ته سره نږدې نسي، کال به د میاشتي برابر سي او میاشت به د اونۍ په څیر، اونۍ به د ورځې په څیر، ورځ د ساعت په اندازه او ساعت به د یوه بڅرکي ځای و نیسي، چې د ځلیدو وروسته سمدستي مري<sup>1</sup>))

<sup>1</sup>مشکوٰة د ترمیذي په حواله حدیث شمیره ۵۲۱

دلته دا پوښتنه راپورته کېږي، چې که په کال کې هومره ورځې وي، خومره چې په مخکنیو زمانو کې وې، د بیلگې په توګه په عیسوي کال کې ۳۶۵،۲۵ ورځې او په اسلامي کال کې ۳۵۴،۳۶ ورځې دي او مخکې هم دا شمېر دومره وو، په همدې ترتیب د میاشتو، اونیو، ورځو او ساعتونو هم، همدا حال دی، نو بیا کال د میاشتي سره د برابریدو څه مانا ده؟

ددې پوښتنې غیر فلسفیانه او حقیقت باندي ولاړ لنډ ځواب ښایي همدومره وي چې د وخت څخه به برکت ټول کړل سي او برکت د داسي څه نوم دی که په هر شي کې واچول سي دهغه ګټي څو برابره زیاتېږي.

که دا برکت په وخت کې واچول سي نو په لږ وخت کې به د پېړیو کار تر سره سي که په مال کې واچول سي نو د زرګونو کار په څو سوه روپیو تر سره کېږي او که ژوند او عمر کې واچول سي نو انسان به په لنډ ژوند کې دومره کار وکړي چې لوی لوی ادارې یې نسي کولای.

د بیلگې په توګه حضرت امام غزالي رحمته الله علیه یوازې په ۵۵ کاله عمر کې په سلګونو موضوعاتو باندي دومره تالفات پرې ایښي چې په اوس وخت کې ۶۰ کاله عمر لرونکی کس هغه لوستلای نسي، د هغه یوازې یاقوت الصنادید ۴۰ ټوکه لري، د حضور صلی الله علیه و آله هغه دعا خو به مو په یاد وي چې وایي ای: الله! تاچي ماته څه راکړي په هغه کې برکت واچوه.

د قیامت د علامو په بیان کې حضور ﷺ و فرمایل.

((غریبان به په شمېر کې ډېر وي او غلې به یوازې امیرانو ته رسېږي،  
غریبانو ته به د هغه هېڅ گټه نه رسېږي<sup>1</sup>))

زموږ تاریخي نړۍ نن د مفلسۍ په بدترین گرداب کې ده، ۲۵ میلیونه انسانان د څښاک له پاکو اوبو بې برخې دي او ۸۲۶ میلیونه انسانان یانې په هرو شپږو کسانو کې یو نفر دا وخت د لوږې ښکار دی، په (۱۹۶۰) زیږدیز کال کې د نړۍ د شتمنو هیوادونو اوسیدونکو ۲۰٪ خلکو د نړۍ د ۲۰ غریبو هیوادونو د ټول نفوس ۳۰ برابره زیات عاید لرل، خو تر (۱۹۹۵ز) کال پورې دا سلنه ۸۲ ته پورته سوه.

نن د نړۍ د ۲۲۵ شتمنو اشخاصو شتمني د ټولې نړۍ د ۴۷ سلنې نفوس له شتو څخه لوړه ده.

نن د بحث لړۍ هم دلته پای ته رسېږي، په راتلونکې برخه کې به د مهدي یادونه وسي، هغه څوک دی؟ کله او چیرې را ښکاره کیږي؟ او د هغه تر راتگ وړاندې به نړۍ کومو مناظرو سره مخ کیږي؟ په راتلونکې بحث کې به ورته خبر سئ.

<sup>1</sup>ترمذی

(( آیا پرته له قیامت څخه چې پر دوی به ناڅاپه راسي، د بل کوم شي انتظار لري؟ په داسي حال کي چې هم دا اوس یې ځیني نښانې راغلي دي، نو کله چې پر دوی (قیامت) راسي، ایا دوی ته به د پند منلو څه فرصت پاته سي<sup>1</sup>؟ ))

## دوهمه برخه

اسلام علیکم! (اې، آر، وای ډیجیټل) څخه ډاکټر شاهد مسعود د پټ حقیقت (Hidden Truth) لومړی سرلیک یانې د وخت پای (End of Time) چې د قیامت د نښو سره تړاو لري د دوهمي برخي سره راغلی دی. د لومړۍ برخي د خپریدو وروسته یو شمېر کتونکو دا پوښتني راپورته کړي چې د قیامت د نښو اړوند چې څه په قرآن کریم کي راغلي هغه لږ دي.

((د مهدي امام د ظهور، د دجال د راوتو او د حضرت عیسیٰ علیه سلام د را کښته کیدو په اړه په قرآن کریم کي کوم خبر نسته ... ولي؟)) زه دلته دا روښانول اړین گڼم په قرآن کریم کي چې د قیامت د نښانو په اړه څه راغلي هغه پر دوه ډوله دي، لومړی ډول هغه نښانې دي چې قیامت ته ډیرې نږدې را څرگندیږي په دې کي یوازي یوه داسي نښانې ده چې په اړه

یې ویل سوي دي، چي هغه د حضور ﷺ په زمانه کي تر سره سوي ده ياني د (شق القمر) پېښه ځکه نو په (سورة قمر) کي اشاره ورته سوي ده.

ژباړه: (( او قیامت نږدې راغلی او سپوږمۍ وچاودله<sup>1</sup>)).

پرته له دې څومره نښانې چي په قرآن کریم کي بیان سوي، هغه ټولي قیامت ته ډیري نږدې دي، د بیلگي په ډول د (یاجوج او ماجوج) راوتل او دابة الارض (د مځکي حیوان) او نور...

زلزلې، د غرونو د پنبوغوندي په هواکي پورته کیدل، د اسمان چاودل، د حشر د ورځي او د اخرت واقعات او نور ...

خو حضور ﷺ خپل اومت ته تر قیامت وړاندي دهغه ټولو کیدونکو واقعاتو یادونه کړې ده چي د راتلونکو زمانو سره تړاو لري او لکه څنگه چي ما مځکي عرض وکړ، دا نښانې درې ډوله دي، لومړی ډول هغه نښانې دي چي ښکاره سوي دي مثلاً د حجاز اور (نارالحجاز) د تاتار فتنه او نور چي ورته علامات بعیده ویل کیږي، دوهم ډول هغه نښانې دي چي ښکاره سوي دي خو پای ته نه دي رسیدلي مثلاً د وخت تیز تگ، د علم پورته

<sup>1</sup> سورة قمر ۱ آیات

کېدل، غربت زیاتېدل، د زلزلو ډېرښت او نور. ددې ډول علامو، پای ته رسیدو سره به د قیامت لوبي نښې را څرگندي سي.

د فرات د رود په اړه په مختلفو حدیثونو کې روایتونه موجود دي. تر قیامت وړاندي له فرات سیند څخه د زرو یو غر را وځي. فرات سیند له ترکیې څخه پیل، د شام او عراق څخه بهیډونکي د(جمله سیند) سره گډیږي او (شط العرب) ورنه جوړیږي او مخ ته ځي او د خلیج سره یو ځای کیږي.

د حضرت ابو هریره رضی الله عنه څخه روایت دی:

ژباړه: ((حضور ﷺ وفرمایل چې قیامت نه راځي تر هغو چې د فرات له سیند څخه د سرو زرو غر، را ونه وځي، چې پر هغه به د خلکو په منځ کې قتل او ظلم وسي او په هرو سلو کسانو کې ۹۹ ووژل سي او له دوی څخه به هر کس دا وایي چې ښایي زه هغه کس یم چې نجات یې موندلی یاني خزاني باندي به واک تر لاسه کړم))

( صحیح مسلم ، ۳ ټوک، ۷۲۵۴ شماره حدیث )

د احادیثو په ځینو مستندو کتابونو کې دا بیان په لږ لږ توپیر سره راغلی.

علامه سیوطي رحمته الله علیه ددې حدیث په تشریح کې د فرات سیند د دریدلو بیان کړی دی.

په اصل کې دلته د جوړ سوې د اوبو بند(ایوان ډېم) د سیند د اوبو مخه ډب کړې ده. ددې بند گیر چاپیره د ډیرو کښتونو او برېښنا دزیاتوب څخه سره زر جوړ سوې دي. دا ډېم د یوغره غونډي ښکاري دا چې خلکو ته یې خوښي نصیب کړې، ځکه نو د هغه سیمې خلک د سرو زرو د غره سره تشبه ورکوي.

(ایوان ډېم<sup>1</sup>) د فرات سیند پر هغه برخه په کال (۱۹۷۵ز) کې جوړ سو چې په ترکیبې پورې اړه لري. دا ډنډ د ۳۰۰ میلیونه ډالرو په لگښت جوړ سوې. یاد ډنډ ټولني ته ۸۰۰ ملیارده ډالر گټه کړې. دلته که د ترکیانو او گردانو تر منځ پېښ سوې خونړي جنگونه د تاریخ له پاڼو و گورو چې د دې ډېم د را خپلولو له پاره یې کړي، نو د دې حدیث د رښتنولي لپاره بسنه کوي.

د مهدي امام تر راڅرگندېدو وړاندي د یوه لکۍ لرونکي ستوري د لیدل کیدو وړاندوینه هم سوې ده حضور ﷺ و فرمایل:

((د هغه د راتگ مخکې به یو لکۍ لرونکي ستوري له ختیځ څخه راپورته سي<sup>2</sup>))

<sup>1</sup> ډنډ - د اوبو کاسه یا زخیره

<sup>2</sup> المتقي المهندي



دا بيان د امام جعفر صادق عليه السلام څخه هم روايت سوی، چي فرمايلي يې دي: ((د امام تر را تگ وړاندي به د صفرې په مياشت کې يو لکۍ لرونکی ستوری و ليدل سي چي نوم به يې (الکرب الزشفا) وي)).

دا ستوری په نورو مهمو وختونو کې هم ليدل سوی او اکثراً يې په نړۍ کې غټې پېښې له ځان سره راوړي دي لکه: کله د نوح عليه السلام توپان راتلو پر مهال، هغه مهال چي حضرت ابراهيم عليه السلام د نمرود په حکم اور ته و غورځول سو، هغه وخت چي د فرعون لښکر په سيند کې غرق سوی وو او د عباسيانو د خليفه د راتلو پر مهال .

دا ستوری معمولاً له (۷۴ څخه تر ۷۹) کلونو وروسته ليدل کيږي، وروستی ځل په کال (۱۹۸۶ز) کې ليدل سوی او بيا به په (۲۰۶۱ز) کې وليدل سي.

امر بن شعيب رضي الله عنه څخه روايت دی چي نبي کریم صلى الله عليه وسلم و فرمايل: ((د ذالحجې په مياشت کې به قبايل په منځ کې سره و جنگيږي، حاجيان به لوټ کړل سي او د (منی) په ميدان کې به جگړه وسي چي په هغه کې به يو شمير خلک داسي ووهل سي چي دهغوی بهېدلې وينه به تر (مقام جمرا) پوري ورسپري)).

( حدیث )

په کال ۱۹۷۹ کې د نومبر پر ۲۰ مه نېټه د ماښام پر ۵ بجې تر (۵۰ زره) زیاتو مسلمانانو د خدای د کور په طواف بوخت ول چې یوه سعودي طبعه خپل کوچنی ټوپک راواخیست او پر هغوی یې ډزي پیل کړې، چې وروسته د هغه تر زرو زیات ملگرو د مسجد الحرام مهم ځایونه ونیول او د هغه واک یې په خپل لاس کې واخیست، دا محاصره دوې اونۍ روانه وه، تر هغه وروسته پر هغوی د فرانسې څخه راغونښتل سوی گاز وکارول سو چې یاغیان یې بههونه کړه، خو یو یې هم بندي نه کړ او ټول یې پروخت د مرگ په خوب بیده کړه، تر دې پېښې ۷ کاله وروسته زیاته خونړۍ پېښه هغه وخت رامنځ ته سوه چې کله (۴۰۲ تنو) مظاهره کوونکو حاجیان ووژل. د سعودي عرب پوځونه او د ایران حاجیان پر سپېڅلې مځکه یو بل خپل نښانه وگرځول او په دې توگه (۱۴۰۰ کاله) وړاندي د بیان سوي حدیث وړاندوینه پوره سوه.

د شق القمر (د سپوږمۍ د چاودلو) معجزه تر هجرت ۵ کاله وړاندي وه، حضرت انس بن مالک رضی الله عنه څخه روایت دی چې د مکې خلکو د رسول الله صلی الله علیه و آله څخه غوښتنه وکړه چې هغه دي کومه معجزه وربښکاره کړي، په ځواب کې رسول الله صلی الله علیه و آله سپوږمۍ دوه ټوټې کړه داسې چې ددې دوو ټوټو ترمنځ د حرا غر لیدل کیدی.

ابن خاطر رضي الله عنه په خپل کتاب کي ليکلي چي د سپورمۍ د چاودلو دا منظر تر هندوستان پوري و ليدل سو، په لندن کي د هند دفتر په کتابتون کي زيات لرغوني ثبوتونه موجود دي چي د حوالې نمبر يې عربي ۲۹۰۷ ۱۵۲۱۱۷۳ دی. د دې تر څنگ د هندوستان دسهيل لويديځ ساحل په مالابار نومي سيمه کي يو پخوانۍ خبره پر خولو گرځي چي دهغوی يو پاچا (چکرورتي فرمس) د سپورمۍ د چاودلو منظر په خپلو سترگو ليدلی و چي کله هغه ته معلومه سوه چي په مکه مکرمه کي د الله پيغمبر دا معجزه ښودلې نو هغه خپل تخت خپل زوی ته و سپاره او خپله دمکې پر لور روان سو، هغه هلته رسيدو سره د رسول الله صلى الله عليه وسلم په لاس اسلام قبول کړ او د هغه صلى الله عليه وسلم د لارښووني سره سم خپل و هیواد ته پرلار د يمن بندرگاه (زعفر) ته نږدې يې ساه ورکړه، ترڅو پېړيو دا سيمه د هندوستانی پاچا د مزار په نوم يادېده.

په اوسني پېر کي د عالمانو په اندد(شقه) مفهوم د مخکي کيندل دي. د هغه دليل پر بنسټ چي د قرآن کریم د (سورة عبس په ۲۶م ایت) کي بيان کړی، الله تعالی فرمايي:

ژباړه: ((مور اوبه و اورولې، بیا غرونو او مخکي په ښه توگه میوې را شنې کړې او انگور او ترکاری او زیتون او خرما او گني باغونه<sup>1</sup>)).

دلته د (شقه) کلیمه ټوټې کولو لپاره نده کارول سوې، بلکه، د مخکي د کیندلو لپاره کارول سوې ده، ځکه نو د دغو عالمانو په نزد د قیامت دا ښه په کال (۱۹۶۹ز) کي هغه وخت پوره سوه چي کله انسان سپورمی ته تر سفر وروسته د جولای پر (۲۰ مه) نېټه د هغه ځای څخه ۲۱ کیلو گرامه ډبري او خاوري را غونډي کړې. د هغوی په خبره چي د نورو انبیاوو پرته رسول الله ﷺ ته پر روایتي معجزو سربېره د قرآن کریم معجزه هم وړدالی سوې وه، لیکن د شق القمر (د سپورمی ټوټه کیدلو) کیسه د احادیثو په مستند کتاب کي داسي بیان سوې لکه مخکي چي مو بیان کړه او د علماؤو پر هغه باندي بشپړ اتفاق دی.

ددې خپروني په لمړی برخه کي مي نیکی ته د رابلونکو دوو ډلو تر منځ د رسول الله ﷺ د وړاندویني د حوالې په اړه وویل چي دلته د جنگ (صفین) ذکر سوی چي د حضرت علي او حضرت معاویه رضی الله عنهما تر منځ (د صفین) په سیمه کي و سو، خو د اوسنی زمانې علماء وایي کومي جگړې ته چي نغوته (اشاره) سوې هغه د کال (۱۹۸۰ز) څخه تر (۱۹۸۸ز) کال پوري د

<sup>1</sup>سورة عبس ۲۶ آية

(ایران) او (عراق) تر منځ هغه له افسوسه ډکه جگړه وه چې پکښې (لس لکه) مسلمانان شهیدان سوه. تر څلور لکه زیات عراقیان او درې نیم لکه ایرانیان د ژوند او مال څخه بې برخي سوه. د نړیوالو ځواکونو د دسیسو ښکار سویو مسلمانانو په بې رحمۍ سره یو پر بل تباکوونکي وسلې وکارولې او هغوی ددې حقیقت څخه بې خبره ول چې ددې لوبې په پایله کې به یو اړخ هم گټونکی نه وي. دا پېښه په اوسني پېر کې مسلمه امت ته د پېښو سویو لویو واقعاتو څخه یوه ده.

دا نښانې چې اوس دوام لري منځنۍ نښې بلل سوي. په لویو نښو، یانې علامات کبرا کې د مهدي امام ښکاره کیدل. د دجال راوتل، د حضرت عیسیٰ عليه السلام را کښته کیدل دي چې منځنۍ فاصله یې ډېره لږ ده.

د مهدي امام په اړه دومره زیات حدیثونه را نقل سوي چې له معنوي اړخه تواتر ته رسیږي. (متواتر) هغه حدیثونو ته ویل کیږي چې صحیح وي او د هغه معتبرو راویانو څخه را نقل سوي وي چې هغوی سره په اتفاق وي. د سند له پیله تر اخره هم داسي راوي وي، د معتبرو عالمانو تر منځ دا علم قطعي (رښتینی علم) وي چې واجب او ورباندي عمل کول فرض ښودل سوي دي.

د مهدي امام په اړه د را نقل سوو متواتر حدیثونو به باب د تېر او اوسني وخت ټول عالمان پرته له

(ابن خلدون<sup>۱</sup>) څخه سره هم‌رغې دي چې د عقیدې او باور له مخې پرې ایمان راوړل واجب دی، د حدیث راویانو ته په کتو سره یوازې پر همدې موضوع تر ۳۰ زیات کتابونه لیکل سوي دي، دلته باید دا روښانه کړو چې د مهدي امام د ښکاره کیدو عقیده په لږ بدلون سره په ټولو فرقو کې موجوده ده.

زموږ په منځ کې یوه لویه فتنه هغه لینکي او کتابونه دي چې په لوستلو سره یې خلک خپه کيږي او په زړونو کې یې وسوسې پیدا کيږي، رښتیا خبره دا ده چې دین بشپړ سوی او ټول جزئیات ورکړل سوي دي او که اوس څوالس نیم سوه کاله وروسته یو کس د یوې نوي خبرې دعوه کوي چې تر اوسه یې څوک په اړه پوهیدلي هم ندي، نو د هغه دا دعوه د هغه د، رد لپاره کافي ده، رسول الله ﷺ د (د جال) پوره ځانگړتیاوي بیان کړي دي چې په اړه به یې په راتلونکي کې و رغبړو، همدارنگه د حضرت عیسیٰ علیه السلام ځانگړتیاوي هم رسول الله ﷺ په تفصیلي ډول بیان کړي دي خو څنگه چې ما مخکې عرض وکړ، د مهدي نوم او صفات چې تر اوسه ورته نغوته (اشاره) سوي ده د هغه سره سم به (محمد بن عبدالله) د هغه نوم وي او د حضور ﷺ د نسل څخه به وي، د لوړې تندی (تندی) او

<sup>۱</sup> ابو زید عبدالرحمن بن محمد ابن خلدون، زیږیدنه، ۷۲۳ هجري، تونس کې، مړینه ۸۰۸ هجري په

مصر کې (ژباړن)

منځنۍ جگي پزي لرونکی ځوان به وي، ښکاره ده چي دا صفات په ډېرو خلکو کي کيداسي، اړينه داسي يوه نښه ده چي د هغه د راڅرگندېدو پرمهال د خلکو تر منځ رايي مختلفي نه وي.

د مهدي امام رابنکاره کيدنه د(ارماگډون) د جگړې وروسته کيږي. په ځانگړي ډول د ۱۱ سپټمبر ۲۰۰۱ د پېښي وروسته د يهوديت او عيسائيت مبلغينو دا واقعه د انجيل او يهودي صحيفو د وړاندويني سره و تړله او اکثره پر عراق او افغانستان د امريکا او برتانيې پوځي عملياتو ته د بائبل د وړاندويني سره سر ورکړ. ياني (ارماگډون) يا د حق او باطن تر منځ د وروستي لويې جگړې پيل و گڼل سو، نادره خبره ده چي د (ارماگډون) د اثبات له پاره د اهل کتابو قولونه په لوړه کچه موجود دي، ليکن ډېر مسلمانان په دې نه پوهيږي چي ارماگډون ياني څه؟ او دا خطرناک لفظ په اهل کتابو کي څه مفهوم لري؟

ارماگډون<sup>۱</sup> د عبراني ژبي کليمه ده چي د وو مقطع د يو ځای کيدو څخه جوړه سوې ده. په عبراني ژبه کي د (ار) مطلب غر دی او (ماگډو) د

<sup>۱</sup> هر مجدون: (= ارماجدون=ارماگډون) عرب په خپله ژبه کي د (گ) توري نلري ځکه دا کليمه هر مجدون گڼي خو په پښتو او پارسو کي دا ترکيبي نوم (ارماگډون) لوستل کيږي او ويل کيږي. دا چي ددې نامه تر شاه يوه اړده فلسفه ده لږ به يې و سپړو، د مصر د الاظهر پوهنتون د اسلامي علومو استاد (امين محمد جمال الدين) په خپل ځانگړي کتاب ارماگډون(= دريم نړيوال جنگ) کي ليکلي دي: ارماگډون يوه عبراني کليمه ده چي له دوو برخو (هر) او (ميگډو) څخه جوړه ده، چي هر يې د (غره) او مگډو يې فلسطين کي د يوه سيند نوم دی. دا کليمه ساده او عام فهمه ده خو د ډير ژور مفهوم لرونکې هغه چي د مسيحي زون اندو مغرونه يې اړکړي دي، دا کليمه اوس د يوې سرې کرښي مفهوم لرونکي پېژني، چي لويديځوال يې د(خير او شر) جگړه تعبيروي.

فلسطين د يوې سيمې نوم دی البته اوس هلته کوم غر وجود نه لري. راتلونکی جنگ به په همدې میدان کې وي چې په شمال کې د (مجيدو) څخه نيولې د جنوب خواته تر (ايدون) پوري د (۲۰۰) ميله په واټن غورځولې دي او لويديځ پلو د منځنۍ (بحر ابيض) څخه نيولې د لويديځ خواته (۱۰۰) ميله تر (ټيلو) پوري غځيدلي دي، پوځي کار پوهان او په ځانگړي ډول پخواني ماهرين دې سيمې ته د ستراتيژيکي نقطې له نظره ارزښت ورکوي، دا سيمه په تاريخ کې تر (۲۰ ځله) زيات يانې د جاپان له (يرو شلم) څخه هم ډېره ويجاړه ليدل سوې ده، د تاريخ په پاڼو کې خوندي سوې د نړۍ تر ټولو پخوانۍ جگړه (۱۴۸۹ز) کې چې (توتمس دريم<sup>۱</sup>) د خپل لښکر سره په دې ښار منگولي ټينگي کړي وې. په هغه وخت کې هم دا ځای مهم بلل سوی و چې کله برتانوي جنرال (ايلبايي)

د بيلگې په توگه:

- ارماگدون به ډير وپروونکی او هېښناک اتومي جنگ وي
- دا به يو ستراتيژيک او خطرناک جنگ وي
- دا به مخامخ يوه سياسي او ديني جگړه وي
- نوې او تازه صليبي جگړه به وي
- دا به (DRA GON WAR) وي
- دا به د تاريخ سخت او بې رحمه جنگ وي

همدغه ارماگدون دی (و گورئ ارماگدون، ليکوال استاد امين الله جمال الدين، ۹۳، ۹۲ مخونه) (ژباړن)

<sup>۱</sup> لرغونی مصري پاچا



درې زره کاله پخوا د (توتمس دریم) د کړنلاري په خپلولو سره د (ترکانو پوځ) د بې خبرۍ په کنده کې و غورځاوه، له هغه راهیسي د (ارماگډون) د لفظ سره هر اهل کتاب اشنادی، ځکه چې دا کلیمه د هغوی د عالمانو په کتابونو او بحثونو کې په زیاته کچه موندل کېږي. د اهل کتاب څخه مو دلته موخه (یهود او نصاری) دي او موږ ته حضور ﷺ اجازه راکړې چې د دوی څخه روایت وکړو، د حضرت عبدالله ابن عمر بن العاص رضی الله عنهما څخه روایت دی چې حضور ﷺ و فرمایل:

ژباړه: ((زما له طرفه خلکوته دا خبره ورسوی که څه هم یو ایت وي د بني اسرايلو څخه یې روایت کړی په دې کې هیڅ ستونزه نسته)) صحیح بخاری

خو دا مهمه ده چې موږ باید د هغوی خبره په ډېر احتیاط واورو او یوازې هغه خبره راواخلو چې زموږ د شریعت سره بیخي مطابقت ولري، شریعت د هغه تائیدکړی وي او د شریعت خلاف خبره رد کړی.

په انجیل کې راغلي:

(( ټول شیطاني روحونه او د نړۍ پوځونه په (ارماگډون) کې را یوځای کېږي<sup>1</sup> ))

<sup>1</sup> سفر الرؤیا انجیل ۱۶، ۱۶

د امریکا ولسمشر پر (ارماگډون) د پوره باور لرلو پربنسټ خپلي تگلاري جوړولې او، د امریکا ولسمشر رونالډ ریگن د خپلي واکمنۍ پر مهال ویلي وه:

((موجوده نسل به د (ارماگډون) جنگ حتماً ویني، دا سبا هم را ښکاره کیدی سي)).

ولسمشر ریگن خپله دا وینا په داسي حال کي پای ته ورسول چي د غربي نړۍ د ولسونو پر خدای د بشپړ اعتقاد او د سویلي اتحاد پر شیطاني سلطنت باندي د هغه د یقیني فتحي وړاندوینه یې وکړه. هغه د انجیل دا جملې تکرار کړې: خدای هغو ته توان ور کړ چي کمزوري وو خوچي د عُقاب غوندي وزرونه و غوړوي او وړاندي تگ وکړي او ونه بهرېږي، د (ریگن) ددې وینا وروسته سویلي اتحاد خپل اتومي تا سیسات قوي کړه او یو خورا د خطر ډک حالت ځکه را منځ ته سو، چي که یو مازي د یرغل خبر تر سویلي اتحاد ورسیري نو د حملې کولو امکان سته.

په امریکایي چینلونو کي غربي پروگرام وړاندي کوونکی نوموتی امریکایي عالم (جمي سواگرت) لیکلي:

((ما غوښتل چي ووايم زموږ تر منځ سوله کیدونکې ده، خو زه پر راتلونکي (ارماگډون) جگړې باندي باور لرم، بېله شکه (ارماگډون) راتلونکی دی ...

د ماگډو په دره کې به خونړی حالت را منځ ته سي، هغه ارومرو راتلونکی دی. د سولي پر هره پریکړه چې هغوی غواړي لاسلیک وکړي و دې کړي، هغه به هیڅکله پوره نسي ځکه تیاره ورځ راتلونکې ده<sup>1</sup>)

په دې کتاب کې د (سوفیلډ) دا قول هم راغلي چې پرمخلصو عیسایانو واجب ده چې دې پینې ته ښه راغلاست ووايي، ځکه د ارماگډون (وروستي جنگ) په پیل کې به حضرت عیسیٰ عليه السلام هغوی ورپه ځي ته پورته کړي، په دې توگه به و ژغورل سي او دوی به ددې تکلیفونو سره هېڅ کله نه مخ کېږي چې پر مخ د مځکي به روان وي، دا خو د عیسویت خبره ده خو د یهودیت په اصطلاح (ارماگډون) دا یوه عقیده ده چې تر قیامت وړاندې ښکاره کېدونکو ډیری پینو د خبرونو پر بنسټ ولاړه ده، ددې عقیدې پر بنسټ د نړۍ له بیلابیلو برخو څخه یهودیان راځي او بیت المقدس کې ځای پر ځای کېږي. د هغوی د وینا سره سم د اسرائیلو حکومت ددې وړاندوینې برخه ده، څه موده وروسته به ټوله نړۍ د یهودیانو دښمنه سي او ډیری ځواکونه به لاسونه سره یو کړي او د یهودانو سره به جگړې وکړي، د یهودو د عقیدې له مخې (په دې جگړه کې به، خدای پاک ﷻ په خپله د یهودیانو لخوا جنگیږي او حمله راوړونکي پوځ ته به

<sup>1</sup> Prophecy & politics, page 37

ماته ورکوي) (نعوذ با الله)، وروسته به د مسیح نزول کيږي چې نړۍ به له عدل، انصاف او امن څخه ډکه کړي او وروسته به د نړۍ درې ستر مذهبونه یو په بل کې منحل سي او درې سره به د بیت المقدس په شاوخوا کې یوه گډ معبد جوړ کړي. تر هغه وروسته به دجال ياني (Anti-Christ) را ووځي، چې د هغه سره به شیطاني قوت موجود وي، دا د یهودیانو عقیده ده خو زموږ ياني مسلمانانو عقیده ددې جگړې د پایلو او جزئیاتو سره په ټکر کې ده. زموږ خبره دا ده چې دا جگړه به په یو والي او نړیواله کچه را منځ ته سي چې په هغه کې به مسلمانان او اهل روم ياني اروپا او امریکا سره یو ځای وي او هغوی به د یو گډ دښمن سره جنگيږي، داسې دښمن چې مور يې نه پیژنو. تر کومه ځایه چې د یهودیانو خبره ده زموږ په وړاندې دا خبره روښانه نه ده، چې په دې جگړه کې به د یهودیانو رول څه وي، خو هغوی به په دې جگړه کې خامخا ښکېليږي او د (انجيل) په حواله د هغوی به دوې برخې خلک له منځه ولاړ سي.

((تر اوو میاشتو تیریدو وروسته به مخکې له دې چې مخکه پاکه کړل سي بني اسرائيل به هغوی ښخ کړای سي))

ددې جنگ په اړه حضور ﷺ فرمایلي:

ژباړه: ((نږدې دی چې اهل روم به د امن په خاطر سوله وکړي او بیا به تاسو د هغوی سره یو ځای د یوه داسې دښمن سره وجنگیږئ چې ستاسو تر شاه به وي، تاسي به سلامت پاته سئ، د غنیمت مال به لاسته راوړئ او بیا به تاسو پر یو لوړ څړ ځای باندي را غونډه سئ، وروسته به د (روميانو) څخه یو څوک پورته سي او صلیب به پورته کړي، وبه وایي چې صلیب غالب سو، له دې وروسته به یو مسلمان پورته سي او هغه به ووژني، (روميان) به تړون مات کړي او خونړۍ جگړې به وسي. هغوی به ستاسو په وړاندي تر اتیا بیرغونو لاندي را ټول سي او تر هر بیرغ لاندي به دولس زره پوځ وي<sup>1</sup>)).

له دې حدیث شریف څخه دا خبره څرگندیږي چې دوې جگړې کيږي لومړۍ د (ارماگډون) نړیواله جگړه چې یادونه یې وسوه او دوهمې ته (الملاحم) یا (الملحمة الکبری) ویل سوي، دا هغه جگړه ده چې تر (ارماگډون) وروسته به د مسلمانانو او (روميانو) یانې عيسایانو تر منځ هغه مهال کيږي چې هغوی سوله ماته کړي.

<sup>1</sup> احمد، ابو داود، ابن ماجه

## ډاکټر اسرار احمد:

په اخره زمانه کي به لوبي جگړې ترسره سي چي په هغو کي يوه ته (الملحمة العظمی) يا الملحمة الكبرى ويل سوي، (عظمی) د (اعظم) مونث دی او (کبری) له (اکبر) څخه اخستل سوی دی. ياني هغه به د انساني تاريخ تر ټولو عظيم ترينه جگړه وي او په دې جگړه کي به عيسايان وي چي په حديث شريف کي ورته روميان ويل سوي دي. په اصل کي د حضور ﷺ په زمانه کي د روم امپراتوری د عيسويانو نمایندگي کوله ځکه نو اهل روم او عيسايان د يوه مانا لرونکي کليمې په توگه کارول کيږي، نو روميان به پر مسلمانانو را وڅيږي او هغوی به ۸۰ بيرغه ولري، تر هر بيرغ لاندې به ۱۲ زره کسيز پوځ وي.

**پوښتنه:** ياني يو لوی ايتلاف د، اتيا لکه ايتلاف ؟

**ځواب:** بلې هو! يو ستر ايتلاف، او هغوی به پرمسلمانانو يرغل وکړي ځکه نو مسلمانانو ته به سخت زيان ورسېږي او دلته زما په اند دمسلمانانو څخه مراد عرب دي ولي چي دا جگړه به په منځني ختيځ کي پېښېږي.

**پوښتنه:** نو ډاکټر صاحب! یو تاثر دا وو چې په دې جنگ کې به مسلمانان د اهل روم سره یو ځای وي؟

**ځواب:** په دې کې دا ویل سوي چې مخکې به یو جگړه کېږي چې په هغه کې به مسلمان او رومیان یو ځای وي او یو بل ځواک (ورای قم) چې ستاسو شاته به وي د هغوی سره به جگړه کوی په دې کې به دا یو والی (Coalition<sup>1</sup>) بریالي سي یانې مسلمانان او عیسایان.

**پوښتنه:** دا جنگ به د چا سره وي؟

**ځواب:** دا نوم نه دی ورکول سوی (ورا یقم) یانې ستاسو شاته به یو ځواک وي.

**پوښتنه:** مقصد له روسیې یا چین څخه دی؟

**ځواب:** نه، زما تعبیر ددې څخه عراق دی ځکه چې لومړی د خلیج جگړه په (۱۹۹۱ز) کې سوې وه په هغه کې عرب هیوادونه، امریکا او اروپا ټول یو ځای وو د صدام خلاف، او بری یې تر لاسه کړ.

**پوښتنه:** یهودیان هم پکښې ول؟

<sup>1</sup>د عراق د (۱۹۹۱ز) جگړه د کویت سره وسوه، په دې جگړه کې عراق بیرته شاته سو. (ژباړه)

**ځواب:** يهوديان پکښې نه ول، يهوديان يې په ځانکړې ډول منع کړي ول امریکا ورته ويلي ول چې ستاسو ساتنه زموږ دنده ده او تاسو آرام کښينئ، هغوی ته يې هیواد پالونکي (Patriot) توغندی ورکړي وې که چیرې کوم سکډ (يو ډول توغندی) ستاسو خواته را هم سي نو دا توغندی به يې په فضا کې له منځه یوسي او که چیرې خدای مه کړه يهود را پورته سوي وای نو له دې به د يهودو او عربو د مخالفت مسله جوړه وه. بیا به عربو خپل دريځ بدل کړی وای او د امریکا سره به یو ځای سوي نه وای، ځکه يې نو ستراتيژي همدا و ټاکل چې يهوديان بايد دباندي پاته سي، خو ددې جگړې په وروستيو کې (شوازوف) چې ددې جگړې قوماندان او مشر وو ښکاره ويلي وه، چې موږ دا جگړه د اسرائیلو د ژغورني لپاره وکړه. جگړه يې د اسرائیلو لپاره وکړه خو هغوی يې پکښې شامل نه کړل. زما په اند د حديث شريف څخه مراد د خليج دا جگړه وه چې په هغه کې يهود نه، بلکه عيسايان او مسلمانان يو ځای ول، زما په اند د يوه بل ځواک څخه روس نه بلکه عراق مراد و.

له دې وروسته راغلي چې ستاسو او روميانو تر منځ به تړون مات سي هغه چې اوس يې اثار ليدل کيږي، د سعودي عرب په اړه د امریکا له لوري شکونه را پورته کيږي داسې ښکاري چې ورو ورو يوه قضيه جوړوي او هغه



قضیه ورو، ورو د پاکستان خلاف هم جوړېږي لیکن هغوی د خه مودې لپاره دا هرڅه پټوي خو پر وخت ترې کار واخستلای سي.

**پوښتنه:** اوس چي بله احتمالي جگړه کیږي، هغه به (ارما گډون) وي؟

**ځواب:** په دې اړه د قرآن کریم ترڅنگ په نورو کتابونو کي یې هم یادونه سوې ده، دا خو د بائبل ډیره لویه وړاندوینه ده د ارماگډون ( Armageddon ) کلیمه د هم هغه ځایه راغلي، د بايبل اخري کتاب (د جان عيسايي کتاب، د جان ښکاره کيدنه<sup>1</sup>) حضرت يحيى عليه السلام ته یې هم جان ويل ياني د عيسی په حواريانو (د عيسی عليه السلام زده کوونکو، اصحابو) کي يو (جان) وو د هغه د مکاشفاتو په برخه کي راغلي چي يوه ډيره لويه جگړه به وسي او که چيري تاسو په قاموس کي د Armecadon کلیمه ولټوئ نو موخه دا را وځي:

( A very big war between the of good & evil before the end of  
this world )

ژباړه: يوه ډيره لويه جگړه د ښه او بد تر منځ، مخکي له دې چي دا نړۍ پای ته ور سپړي.

<sup>1</sup>The Book of John the Baptist, Revelation Of John

په دې اړه په حدیث شریف کې راځي چې هغه به یوازې عیسایان وي او ۸۰ بیرغونه به وي، د ۸۰ کلیمه دلته ویل سوې، د کوم هیواد یادونه نه ده پکښې راغلې او د هر بیرغ لاندې به ۱۲ زره پوځ وي او مسلمانان به ډیر زیان وويني. په یوه حدیث کې دا هم ویل سوي: که د یوه پلار (۱۰۰) زامن وي نو له هغوی به (۹۹) ووژل سي، خو تر هغه وروسته به هر څه سر چپه واوړي، خوزه نه پوهیږم چې څنگه به یو ځل بیا عرب دومره توان پیدا کړي چې د دوی تله به درنه سي، حالات به یې څنگه بدل سي، دا ټول هیوادونه چې له عربو اخستل سوي لکه عراق، ترکیه او نور دا به بیا عرب څه ډول تر لاسه کړي؟

په دې وخت کې به دجال رابنکاره سي. د خدایي دعوې به وکړي او د یهودیانو په قیادت کې به را مخته سي.

(په احمد او ابو داود کې ام سلمه رضی الله عنها څخه روایت راغلی، حضور صلی الله علیه و آله وفرمایل: «چې د یو خلیفه د مرگ په وخت کې به په قوم کې مخالفت را منځ ته سي، یو سړی به په منډه د مدینې څخه مکې ته ولاړ سي، تر هغه وروسته به د مکې څخه یو څو نفره راسي او هغه به په زوره را وباسي د (رکن) او (مقام ابراهیم) په منځ کې به د هغه په لاس بیعت وکړي»)

مسلم شريف د ام سلمه رضي الله عنها څخه روايت كوي چې حضور صلى الله عليه وسلم و فرمايل: پنا اخستونكى به په بيت الله شريفه كې پنا واخلي د هغه لورته به يو لښكر واستول سي. دا وخت به هغه هلته وي چې ياد لښكر به په مخكه كې غرق سي، ياني مهدي صاحب به پر كعبه طواف كوي چې خلك به د هغه پر لاس بيعت وكړي او وبه يې پيژني، هغه همدا مهدي دى، د (ركن) او (مقام ابراهيم) په منځ كې به خلك د هغه سره بيعت وكړي د چاسره چې نه زور سته، نه خلك او نه هم ساز او سامان، هغه به په كعبه شريفه كې پنا واخلي، د هغه په وړاندي د جگړې لپاره به د مسلمانانو يو لښكر مكې ته روان سي ليكن مدينې څخه لږ ليري په (ذای الخليفه) نومي ځاى كې به هغه لښكر په مخكه كې غرق سي او يو دوه نفره چې د هغوى له ډلې ژغورل كېږي هغوى به نورو خلكو ته ددې پېښې خبر ورکړي، ياني د مهدي صاحب د څرگنديدو ښكاره دليل دا دى چې دده سره د جگړې لپاره را روان پوځ به په لاره كې له منځه ولاړ سي. د دې هر څه ليدو سره به خلك د ټوليو او ډلو په شكل د هغه پر لاس بيعت وكړي او پر هر چا به دهغه سره بيعت واجب وي. دلته بايد دا روښانه كړم چې د دې خبرې څرگندول ستونزمن دي چې مهدي صاحب به له كومي خوا را څرگند سي، حافظ ابن كثير په خپل كتاب (افتن و الملاحم) كې په ټينگه ويلي چې مهدي امام صاحب به له مشرق څخه را څرگند سي. په داسې حال كې چې (امام قرطبي) په خپل كتاب (التذكرة القرطبي) كې وايي دمهدي

امام ظهور به له مغرب څخه وي، د تېر روایت له مخکې چې ومي ويل چې د خليفه تر مرگ وروسته به اختلاف را منځ ته سي د مدينې يو شخص به په منډه مکې ته ولاړې سي او همدا به مهدي وي. د خدای پاک ﷺ خاص حکمت هم په دې کې دی چې د هغه د را څرگندیدو ځای پټ و ساتل سي چې د دنېمانو څخه خوندي پاته سي.

**پوښتنه:** ډاکټر صاحب! حضرت مهدي امام صاحب څوک دی، هغه مجدد دی که ولي، نبوت خو ختم سوی، هغه څوک دی؟

**ځواب:** زموږ سره د حضرت مهدي امام په اړه دوې نظريې موجودي دي، يوه د اهل تشيع رایه ده چې د حضرت علي رضي الله عنه په نسل کې په معصومو امامانو<sup>1</sup> کې حضرت علي بن حسين رضي الله عنه بيا امام زين العابدين رضي الله عنه بيا امام باقر او په وروستۍ کې حسن عسکري او د هغه د زوی نوم مهدي و هغه يې له دې ويري چې بنو عباس به يې ووژني پټ يې کړ چې تر ۲۰۰ کلونو پوري پټ پاته سو او خلگو به د هغه سره لیده کاته هم کول او گټه به يې ورڅخه پورته کول. دې ته (غبوت صغرا) يعني هغه په جزوي توگه له سترگو پټ و، ځينو کسانو به ورسره ليدل او د هغه څخه به يې لار ښووني

<sup>1</sup> ايمه معصوم (معصوم امامان) د اهل تشيع د خپلي عقيدې هغه امامانو ته وايي چې له حضرت

علي (رض) څخه راپيل او وروستۍ به يې مهدي وي

تر لاسه کولې، تر هغه وروسته (غږوبت کبری) یانې هغه په بشپړ ډول له سترگو پنا سو البته هغه به قیامت ته نږدېې را څرگند سي هم هغه به مهدي امام وي. هغه به دولسم امام وي چي اوس هم ژوندی دی خو له سترگو پټ دی هغه امام به را څرگند سي، اوس دهغه امام د راتگ انتظار کيږي.

د اهل سنت په نظر هغه به د مجددینو له جملې څخه وي د مجددینو لړۍ هغه ده چي په حدیث شریف کي حضور ﷺ فرمایلي: (الله تعالی ﷻ ددې امت د هري سليزي (پيړۍ) پرسر یو داسي شخص راولي چي ورځ تازه کړي) یانې د سلو کلونو په اوږدو کي که پر دیني تعلیماتو کوم گرد او غبار پریوځي، رواجونه و گرځي، کوم بدعات را منځ ته سي، نو هغه ليري کوي او د اسلام اصلي څېره روښانه کوي. د امت د مجددینو وروستنی مجدد به بشپړ مجدد (مجدد کامل) وي، زیاتره مجددینو یوازي علمي خدمتونه تر سره کړي مثلاً چي د یو ناني فلسفې غلبه مجدد ماته کړه، چي کله دنیا پرستي غالبه سوه نو (شیخ عبدالقادر جیلاني رحمته الله علیه) د الله پاک لاره وښودله، په یو وخت کي د تصوف لار ډېره غلطه معرفي سوې وه، نو (مجدد الف ثاني رحمته الله علیه) د اسلام چاري قوي کړې، په همدې ډول چي کله خلکو د قرآن کریم څخه فاصله و نیول نو (شاه ولي الله دهلوي رحمته الله علیه) لخوا ددې فاصلې د ورکولو لپاره - Back to the Quran یانې (قرآن ته ستنېدنه) حرکت پیل سو، اکثر و مجددینو په علمي برخه کي کار کړی دی.

**پوښتنه:** دا مجدد سل کاله وروسته راځي؟

**ځواب:** تقریباً په سلو کلونو کې یو، خو تر دې زیات هم کیدای سي.

**پوښتنه:** هغوی به خپله دعوه کول؟

**ځواب:** ځینو یې خپل ځانونه ښودلي دي، لکه مجدد الف ثاني، شا ولي الله هم داسې ويلي: ((ما احساس کړه چې الله تعالی ﷺ کله د کوم خیر اراده کوي، نو ما د هغه ذریعه جوړوي)) لیکن اکثر و بیا ځان نه دی څرگند کړی، خو خلگو د هغوی خدمت او کارونو ته په کتو هغوی ته د مجدد خطاب کړی دی.

**پوښتنه:** کوم اختلاف را منځ ته نسو؟

**ځواب:** یا

**پوښتنه:** خلگو به دا مجددین منل؟

**ځواب:** هو، اوس د مجدد کامل خواته را گرځو، دی به یوازې د علم اصلاح نده، بلکه د الله تعالی ﷺ دین به داسې قایم کړي، لکه څنگه چې محمد ﷺ د خپل پاک ژوند په دوران کې قایم کړی و، دا به حضرت مهدي امام وي.

**پوښتنه:** لکه څنگه چې رسول الله ﷺ د مهدي امام نښانې او صفات روښانه کړي دي ممکنه وه چې د حضور ﷺ يو حديث د هغه د را څرگندیدو ځای هم په گوته کړی وای؟

**ځواب:** د هغه خروج به په عربو کې وسي او هغه به په عربو کې يو اسلامي حکومت قايم کړي يو حديث ډير مهم او په زړه پوري دی حضرت ام سلمه رضي الله عنها چې د رسول الله ﷺ بي بي ده فرمايي حضور ﷺ وفرمايل: د خليفه پر مرگ به خپلمنځي کورنۍ جگړې پيل سي دا وخت به يو شخص د مدينې څخه مکې ته منډه کړي او هلته به پټ سي غالباً دا به ددې لپاره وي چې خلک هغه طرف ته وگوري. په دې وخت کې دغه شخص ته په کار دي چې را وړاندي سي او يو مهم رول و لوبولي ياني داسې يو کس چې د هغه څخه دا تمه وي چې بايد ډگر ته را ووځي او د خلکو لارښوونه وکړي او هغه به د دوی څخه ځان وژغوري او مکه کې به ځان پټ کړي. خلگ به هغه را پيدا کړي او پر لاس به يې بيعت وکړي، خو هغه به نه غواړي چې پر لاس يې بيعت وسي او بيا به د هغه لپاره د الله تعالی ﷻ له طرف څخه نښانې هم ښکاره سي او بيا به هغه په عربو کې يو قوي حکومت حاکم کړي. د يوه ختيځي هيواد پوځونه به د هغه د حکومت د ټينگولو لپاره روان سي. د عربي هيوادونو په ختيځ کې درې هيوادونه راځي، ايران، افغانستان او پاکستان نو زما په اند انشا الله ډير ليري نډه چې پاکستان او

افغانستان به سره گډ او یو هیواد سي او له دې ځایه به هغه اسلامي حکومت پیل سي او له دې ځایه به پوځونه روانیږي چي د مهدي امام مرسته وکړي.

## آغا سید علی موسوي:

زموږ او د ډيرو اهل سنتو وروڼو هم دا رایه ده چي رسول الله ﷺ فرمایلي زما وروسته به ۱۲ خلیفه گان وي او دا ټول به د قریشو څخه وي. ځینو روایتونو خو ویلي: پیغمبر ﷺ و فرمایلي چي لومړی خلیفه علي او اخري مهدي دی، د شیعه وو عقیده ده، چي هغه پیدا سوی دی او نبایي په ۲۰۵۵ میلادي کال کي را ښکاره سي. د هغه پلار امام حسین عسکري دی، چي زموږ ۱۱ م امام دی او امام تر ننه ژوندی دی، خو د اهل سنت بیا دا عقیده ده چي هغه پیدا کیږي او څه نښي یې هم ښکاره سوي، تر ښو وروسته مهدي امام را ښکاره کیږي، د دجال څرگندیدل، د سفیاني راوتل او داسي نوري ډېري نښانې دي چي زیاتره یې ښکاره سوي دي.

امام به په مکه معظمه کي د مقام ابراهیم سره را څرگند سي، هغه به د خپل ظهور اعلان وکړي دا به د الله تعالی ﷻ له طرفه وي موږ به یې خپله نه جوړو، د اهل تشیع نظریه هم دې ته ورته ده چي امامت او خلافت د الله ﷻ له لوري دي، تر ټولو مهمه خبره هغه معجزه ده چي د هغه په لیدو



سره به هیڅ چاره نه وي چي د امام په وړاندي دي سر کښته نسي. د مهدي امام تر ټولو یوه لویه نښه داده چي کله هغه را ښکاره سي نو حضرت عیسیٰ عليه السلام به هم را ښکاره سي، عیسیٰ علیه السلام به هم له اسمانه را کښته سي او د مهدي امام تر شا به لمونځ وکړي خو د اسلام نوم به پر خپل ځای پاته وي.

بے مملکت هند میں اک طرفه تماشا

اسلام بے پابند مسلمان بے آزاد

ملا کو جو بے هند میں سجدے کی اجازت

نادان یہ سمجتا بے کہ اسلام بے آزاد

ژباړه: د هندوستان په هیواد کي یو اړخیزه ننداره ده. پر اسلام محدودیتونه

وضع دی خو مسلمان آزاد دی، ملا ته چي په هندوستان کي د سجدې

اجازه سته، ناپوه داسي گڼي چي اسلام آزاد دی.

اسلام یوازي د څورکعته لمنځونو، د مسجدونو جوړولو او د روژې د

میاشتي د روژې نیولو نوم ندی، بلکه اسلام د (عدل یو نظام دی)، اوس

وخت کي د قرآن کریم درس ویل کیږي، خو عمل ورباندي کم دی، که

چیري تاسو د کتابونو مطالعه وکړئ نو په باور سره به احساس کړی چي

هغه نښانې شاوخوا ۸۰۱۷۰ سلنه پوره سوي دي.

د امام د ظهور یوه نښه داده چې نږدې به لیري او لیري به نږدې سي، اوس و گورئ، مور دلته ناست یو زموږ رغ د نړۍ تر کومو کومو ځایو رسیري او څوک څوک یې اوري، او نږدې لیري دي، نن پلار له زوی څخه دومره لیري دی چې زوی پیژني هم نه او زوی د پلار په اړه معلومات نلري، دا هم یوه علامه ده.

یوه بله نښه هم سته چې اوسپنه به، پر اوسپنه و چلیږي دا اورگادی (ریل گاډۍ) چې ټایر یې هم د اوسپني دی او سرک یې هم.

له حضرت ابو اسحاق رضی الله عنه څخه روایت دی چې حضرت علي رضی الله عنه خپل زوی حسن رضی الله عنه ته کتل او ویې فرمایل: زما دا زوی سردار دی، څنگه چې رسول الله صلی الله علیه و آله فرمایلي وو: نږدې ده چې دده له پښت څخه به یو شخص پیدا سي چې ستاسو د نبي نوم به یې وي په اخلاقو او خویونو کي به د نبي په څیر وي خو په څېره او صورت کي به (ورته) نه وي، وروسته له دې حضرت علي رضی الله عنه د هغه شخص د عدل او انصاف واقعه بیان کړه.

د امام مهدي ظهور به په یوه داسي وخت کي وسي چې د مسلمانانو یو خلیفه به وفات سي او د هغه پر ځای د خلیفه د ټاکلو پر سر به شخړي راپور ته سي او په خلگو کي به اختلاف پیدا سي ددې جزئیات ام المومنین ام سلمه رضی الله عنها داسي بیانوي:

حضور ﷺ و فرمایل: ((د خلیفه تر مرگ وروسته به په خلگو کي اختلاف را منځ ته سي په دې وخت کي به یو کس له مدینې ووځي او مکې مکرمې ته به وتبښتي، اهل مکه به هغه د خلافت لپاره غوره کړي تر دې وخته به هغه دې معاملې ته چمتو نه وي، بیا به خلگ د (حجر اسود) او (مقام ابراهیم) په منځ کي د هغه پر لاس بیعت وکړي، بیا به د بنمن یو لښکر د هغه د مقابلي لپاره له شام څخه ور ولیږي هغه لښکر به د (بیضا) په مقام کي په مځکه ننوځي. خلک چي دا و گوري نو د (شام ابدال) او (دعراقیانو) ټولې به د هغه پر لاس بیعت وکړي. بیا به د قریشو یو شخص چي د (بنو کلب) له ریښې څخه به وي راپورته سي او د هغه خواته به یو لښکر ولیږي، مهدي امام او د هغه پوځ به ورباندي بریالي سي او د غنیمت مال پر خلگو ووېشي او په دې سره به د نبی ﷺ سنت پرځای کړي، بیا به اسلام خپل لمن پر مځکه و غوروي یاني د مځکي پر ټوله کره به اسلام خپور سي، هغه (مهدي امام) به تر ۷ کالو پوري ژوندی وي او بیا به وفات سي او مسلمانان به د هغه د جنازې لمونځ ادا کړي.))

(ابوداود) فرمایي: چي ځینو راویانو د (ابوهشام) په حواله ویلي چي امام به (۹ کاله) ژوندی وي، ځینو ولي چي هغه به (۷ کاله) ژوندی وي په دې حدیث کي د کفارو د لښکر په مځکه کي د غرقیدو یادونه سوې ده. که لږ

نوره هم دا خبره روښانه سي په نورو حديثونو كي حضور ﷺ تر قيامت مخكي درې ځله په مځكه كي د ډوبيدو يادونه كړې ده، يو په ختيځ كي، بل په لويديځ كي او يو هم په عربو كي، په دې حديث كي د عربو پېښي ته اشاره سوې ده.

په هر حال دې ټولو تفصيلاتو ته په كتو سره په لنډ ډول ويلاى سو، چي د مهدي امام تر ظهور مخكي به مسلمانان ډير د افسوس او بېوزلۍ حالت ولري او د ټولې نړۍ مسلمانان به د يو لارښود په لټه كي وي، په مدينه منوره كي د يو خليفه تر مرگ وروسته به مهدي امام له دې بېري مكې ته روان سي چي خلك يې خليفه ونه ټاكي، په مكه مكرمه كي به يې خلك په (حديث كي د بيان سوو نښانو له مخي) و پيژني د (حجر اسود) او (مقام ابراهيم) په منځ كي به خلك د هغه پر لاس بيعت وكړي. هغه به د اسلامي پاچاهۍ د قوي كولو لپاره ټول قوتونه را ټول كړي. د ځينو روايتونو څخه څرگندېږي چي شام او مصر به د عيسايانو لاس ته ولوېږي او په مدينه منوره كي د مسلمانانو د حكومت د قيام او د هغوى د يووالي په خبره به عيسايان او غير مسلمانان خواشيني سي او هغوى به خپل قوتونه په لويديځ كي سره يو ځاى كړي. دوى به شام د خپلي پوځي اډې په توگه و كاروي او د يو لوى لښكر سره به پر مكې معظمې د حملې لپاره د مكې او مدينې په منځ كي يو ځاى را غونډ سي، دځينو روايتونو له مخي دا ځاى

به يو (غر) وي، د نورو هیوادونو څخه به مسلمان پوځونه د مهدي امام سره د لیدلو په موخه روان سي. له دې ډلي به يو پوځ له (سمرقند<sup>1</sup>) هم روان سي، غیر مسلمان پوځونه به هڅه وکړي چي د مسلمانانو پوځونه مهدي امام ته ونه رسيږي او په لاره کي يې له منځه یوسي، خو د الله ﷻ په فضل به په لاره کي يوه زلزله راسي او د کفارو لښکر به په مځکه ننوځي.

دې پېښو ته چي هر ډول ترتيب ورکول سي، يقيني نه بکله ضمني دي، يقيني خبره يوازي دا ده چي د مهدي امام د پېژندلو په لومړيو کي به د هغه خلاف له مدينې، مکې ته روان يو لښکر د زلزلې له امله په مځکه کي ډوب سي.

تر قيامت وړاندي ښکاره کيدونکي نښانې او وړاندويني په ټولو اسماني کتابونو کي راغلي دي د يهوديانو په موجوده کتابونو کي، د عيسايانو په مروجو انجيلونو(د بايبل نسخې) کي، په سپېڅلي قرآن کریم او د حضور ﷺ په حديثونو او د ختيځ د مذهبونو مثلاً د (بودايزم) په ځينو قولونو کي هم د قيامت د نښانو ذکر موجود دی، دا مهال چي نړۍ په

<sup>1</sup>سمرقند: سمندقند د ازبکستان اړوند دی او تر ۱۹۳۰ پوري د ازبکستان پلازمېنه وه. سمرقند د لرغوني زمانې له مهمو ښارونو څخه وو، چي ليکلی تاريخ يې ۳ تر ۴ زره کاله مخکي تر ميلاد ته رسيږي. او دا ښار يو وخت مقدوني سکندر، عربانو او چنگيزيانو لخوا وران کړل سو. و گورئ (شهرهای جهان ۴۶۷) (ژباړن).

خومره بېره انقلابي بدلونونه راولي ددې تر شا د ټولي نړۍ خلگ د خپلي خپلي عقیدې له مخي د یوه داسي شخصیت د ظهور په تمه دي چي د دې نړۍ اوسیدونکي پر یوې کلیمې را غونډ کړي او دلته د امن، ارام او انصاف یو حکومت را منځ ته کړي.

نن خپلي خبري دلته پای ته رسوو، په راتلونکې برخه کي به موږ په دې خبري وکړو چي مهدي امام به په نړۍ کي له کومو پېښو سره مخ کيږي، د (حضرت عیسیٰ عليه السلام) د راستنیدو او د دجال د راوتلو په اړه هم خبري لرو.

## دریمه برخه

نن په نړۍ کې د مسلمانانو شمېر شاوخوا یو نیم زر میلونه ته رسېږي، ۵۶ اسلامي هیوادونه د طبعي زیرمو له اړخه ځانگړي دي. دلته نه د فردي توان کمی سته او نه هم د وسایلو، نو بیا ولي مسلمانان په نړۍ کې خوار او ذلیل کېږي، دا داسې یوه پوښتنه ده چې نن سبا زموږ او ستاسو په ذهنونو کې ډیره راگرځي.

حضور ﷺ له نن څخه ۱۴ سوه کاله وړاندې ددې پوښتنې ځواب په یوه داسې حدیث شریف کې ورکړی دی، که هغه ﷺ د راتلونکي زمانې په اړه نور هیڅ وړاندوینه هم نه وای کړې، نو یوازې دا حدیث د رسول الله ﷺ د حق او رښتنولي د شاهدي لپاره کافي و.

له حضرت ثوبان رضی الله عنه څخه روایت دی:

رسول الله ﷺ و فرمایل: ((ژر دی چې پر تاسو به د نړۍ قومونه را وخیږي... او داسې به یو بل ته بلنه ورکوي لکه کاسې (ډوډۍ) ته چې یې رابولي یوه صحابي و پوښتل یا رسول الله ایا موږ به په دې زمانه کې ډېر لږ یو؟ هغه ﷺ و فرمایل یا، بلکه موږ او تاسو به په هغه زمانه کې ډیر زیات یو خو تاسو به د سیلاب راخستي خس او خاشاک

په خبر یاست او الله تعالیٰ ﷺ به ستاسو د دښمن له سینو څخه ستاسو رعب او ددبده وباسي او الله تعالیٰ ﷺ به ستاسو په زړونو کې (وهن) واچوي، یو صحابي و پوښتل یا رسول الله ﷺ دا وهن څه شی دي؟ ، هغه ﷺ وفرمایل د دنیا سره مینه او له مرگ څخه نه ډار<sup>(۱)</sup>

ددې حدیث په رڼا کې د ننۍ نړۍ جاج واخلي، چیري چي یوسل او دېرش ملیارده مسلمانان د نړۍ د غوره هیوادونو، افرادو او وسایلو سره سره څنگه د کفارو لپاره یوه خوندوره غذا گرځیدلې او څنگه ددې غوړي گولې د خوراک لپاره کفار یو بل ته بلنه ورکوي، تر افغانستان او عراق وروسته په سترخوان باندي ایښودل سوي، د نورو مسلمانو هیوادونو غذا ته د دوی سترگي اوښتي دي او د حدیث عین مطابق نن مسلمانان د سیلاب د اوبو پر سر د بې شمېره خاشو او وانبو په څېر بهیري او د ډېر شمېر لرلو سره سره په دوی کې هیڅ توان نسته او د سیلاب اوبه چیري چي غواړي هلته یې غورځوي. د کوم (مسلمه امت) له هیبت او ددبې څخه چي به غرونه لکه غوړي نرمیدل، نن د کفري نړۍ پلان جوړوونکي چي کله د دې امت

<sup>1</sup> سنن ابوداؤد، دریم جلد



یادونه کوي د هغوی رویه داسي وي لکه هغوی چي د مچانو او غوماشو(مياشو) په اړه رغیږي.

په تېره برخه کي د مهدي امام د وروستي مجدد کیدو په اړه خبره وسوه چي د الله تعالی ﷺ له طرفه دا ترتیب راغلی پاته سوی چي کله په مسلمانانو کي پروپاگند او مخالفت له حده زیات سي او په دین کي ناوړه عقیدې او عملونه څرگند سي، نو د مسلمانانو د لارښووني لپاره الله تعالی ﷺ خپل یو بنده په هره سلیزه (پیړۍ) کي د مجدد په څېر را لیږي او د مهدي امام ظهور به هم په داسي یوه حالت کي کیږي چي کله مسلمانان د غیر مسلمانانو د ظلم او تیري څخه په عذاب سي او د نجات موندلو په هڅه کي نا کراره وي، دا هم یادونه سوې وه چي د (ارماگډون) تر جگړې وروسته چي په هغه کي به مسلمانان او اهل روم یاني امریکایي اروپایي عیسایان سره یو ځای کیږي او د یو نا څرگند دښمن په وړاندي به جنگیږي له دې وروسته د دوی دواړو تر منځ تړون ماتیري، بیا به اهل روم په ۹ میاشتو کي تر ۸۰ بیرغونو لاندي زموږ په وړاندي یو لښکر را غونډ کړي، دې پوځ کي به تر هر بیرغ لاندي ۱۲ زره سرتیري راغونډ وي او همدا د مهدي امام د ښکاره کیدو وخت دی.

په دې وخت کي به یو خلیفه وفات سي او مهدي امام به له مدینې څخه مکې ته ولاړ سي، او چي پر مکه د طواف په ترڅ کي و پژندل سي، نو پر

لاس به یې بیعت وسي او د هغه خواته راتلونکی یو لښکر به د زلزلي له امله تباہ سي، څنگه چي دا لښکر په مځکه کي ډوب سي نو د مهدي امام اواز به خپره سي او نوم به یې لوړ سي، له ختيځ او لويديځ څخه به د بیعت کوونکو ډلي راسي او په لاس ورکولو سره به وعده وکړي (( بری يا شهادت))، وروسته به مهدي امام د خپلو ملگرو سره یو ځای دا خونړي جنگونه را پیل کړي چي په اړه یې صحیح حدیث مور ته داسي خبر راکوي.

ژباړه: ((له حضرت نافع بن عتبۀ رضی اللہ عنہ څخه روایت دی چي رسول الله ﷺ و فرمایل: تاسو به پر عربي جزیره باندي ور وخیژئ، الله ﷻ تاسو ته بری در کوي))

(صحیح مسلم)

د لومړي لښکر تر غرقیدو وروسته به دمهدي امام سره د جنگ لپاره دوهم لښکر دهمدي عربي جزیرې د مسلمانانو ښکار و گرځي، د یوه روایت له مخي (سفیاني) نومی یو شخص به ددې لښکر مشرتوب کوي او هغه به ددې لپاره د پیروانو (بنو کلب) څخه مرسته و غواړي ددې شخص په اړه یو حدیث داسي تفصیل ورکوي:

ژباړه: (( له حضرت ابو هريره رضي الله عنه څخه روايت دی چې رسول الله صلى الله عليه وسلم و فرمايل يو شخص به له دمشق<sup>1</sup> څخه را پيدا سي چې (سفياني) به ورته ويل کيږي، د هغه پلويان به ډېری له (بنو کلب) سره تړلي وي))

(حدیث)

دلته بايد دا روښانه کړم چې (بنو کلب) د شام او عراق په منځ کي خپور يو وسيع او غوړېدلی تاريخي عربي ټبر دی، د رسول الله صلى الله عليه وسلم صحابي (حضرت زيد بن حارث رضي الله عنه) هم له همدې ټبر سره تړاو لاره.

د (سفياني) دا لښکر به د مهدي امام له لاسه ماته وخوري، دې کس ته ځکه (سفياني) ويل کيږي چې دی به د (ابو سفيان) له کورنۍ څخه وي، د مهدي امام دوهم مقابل به په صحيح مسلم کي د (نافع ابن عتبه رضي الله عنه) د روايت سوي حديث سره سم فارس ياني ايران وي او تر هغه وروسته به مهدي امام پر روم بريد وکړي د اهل روم ددې جگړې په اړه مو ويلي و چې دا به ډېره خونړۍ جگړه وي په دې کي به په مقابل اړخ کي (۸۰) بيرغونه وي او تر هر بيرغ لاندي به (۱۲۰۰۰) پوځ راغونډ وي، ددې جگړې تفصيل په صحيح مسلم کي داسي بيان سوی:

<sup>1</sup> دمشق د اوسنۍ سوريې، پخواني شام پلازمېنه ده. چې په ۶۳۰ ز د مسلمانانو د لښکرکښۍ په نتيجه کي فتح سوه، په ۱۱۵۷-ز ۵۵۷ هجري، د جوستينيان د امپراتورۍ په وخت کي نيم ښار د يوې وچاړوونکي زلزلې له امله وران سو(ژباړن)

ژباړه: (( حضرت ابو هريره رضي الله عنه څخه روايت دی، چې رسول الله ﷺ وفرمايل: تر هغو به قيامت نه راځي چې د روميانو لښکر (اعماق) يا (دابق) ته ونه رسېږي د هغوی د مقابلې لپاره به له مدينې نه يو لښکر را ووځي چې د هغې زمانې له غوره خلگو نه به جوړ وي، چې کله هغوی صفونه جوړوي نو روميان به هغوی ته ووايي چې تاسو زموږ او ددې خلگو تر منځ چې زموږ څخه يې بنديان جوړ کړي دي مه خنډ کيږئ، موږ پرېږدئ چې له هغوی سره و جنگيږو، هغوی به ځواب ورکړي چې يا! په الله ﷻ قسم چې موږ به خپل وروڼه يوازې نه پرې ږدو، په دې ترڅ کې به جگړه پيل سي، د مسلمانانو يوه برخه به و تنبتي او د هغوی توبه به هيڅکله نه قبلېږي، يوه برخه به ووژل سي چې د الله ﷻ په نزد به غوره شهيدان وي او يوه برخه به برياً ترلاسه کړي<sup>1</sup>)).

ددې حديث سره سم د اهل روم او زموږ تر منځ دا لويه جگړه به په (شام) کې (دمشق) ته نږدې د (اعماق) يا (دابق) په سيمه کې را منځ ته سي د ځينو په خبره (اعماق) مدينې ته نږدې يو ځای دی او (دابق) به د مدينې منورې د بازار نوم وي په يوه روايت کې رسول الله ﷺ فرمايلي:

<sup>1</sup> صحيح مسلم

((ددې لويي جگړې ياني په (الملحمة الكبرى) کي به د مسلمانانو پندډغالی(کمپ) په يوه داسي مخکه کي کي وي چي هغې ته به غوطه ويل کيږي، هلته د دمشق په نوم يو ښار دی، هغه به هغه مهال د مسلمانانو لپاره غوره تم ځای وي<sup>1</sup>))

يو بل حقیقت چي له مخکني بيان سوي حديث څخه جوتېږي دا دی، چي اهل روم به له مسلمانانو غواړي چي مور له هغه خلگو سره جنگ ته پرېږدئ چي مور يې زنداني کړي يو ددې لپاره دا دليل دی چي د (ارماگډون) تر جگړې وروسته به زيات شمېر عيسايان د مسلمانانو په صفونو کي شامل سوي وي او هغوی به د مهدي امام په ملاتړ جنگېږي، ځکه نو اهل روم داسي گمان کوي چي دا د دوی هغه کسان دي چي زنداني سوي دي.

په دې جنگ کي د يوې برخي مسلمانانو تېښتي او يوې برخي د شهادت سرېږه به الله ﷻ تعالی د مهدي امام مرسته وکړي، د مهدي امام څلورم

---

<sup>1</sup> احمد ابوداؤد

جنگ به په (قسطنطنیه)<sup>1</sup> یا (استانبول) کې وي چې په ترکیه کې موقعیت لري. امام مسلم له حضرت ابوهریره رضی الله عنه څخه روایت کوي چې رسول الله ﷺ وفرمایل:

((تاسو د هغه ښار اړوند څه اوریدلي؟ چې د هغه یوه برخه په وچه او بله برخه یې په سمندر کې ده، هغوی وویل: هو، یا رسول الله ﷺ، هغه ﷺ وفرمایل: تر هغو قیامت نه راځي خو د اسحاق له اولاد څخه ۷۰ زره پوځیان پر هغه ځای وړ و نه خيژي<sup>2</sup>)).

د (بنو اسحاق) څخه مراد (اهل روم) دي، د عیسی بن اسحاق بن ابراهیم له نسله دی، بني اسرائیل یانې د (يعقوب بن اسحاق) د اکا د اولاد څخه دی، په دې حدیث کې د (اهل روم) یادونه سوې چې د (ارماگډون) تر پېښې وروسته به د مسلمانانو غلامان گرځیدلي وي، د مسلمانانو په لاس د قسطنطنیې د بریالیتوب وروسته به دجال را ښکاره سي.

رسول الله ﷺ و فرمایل:

<sup>1</sup> د ترکیې استانبول ته اشاره ده، استانبول د تاریخ په اوږدو کې په، بوزانتیون، کونستان، تی، نوپل، قسطنطنیه او اسلامو نومونو یاد سوی خو په (۱۹۳۳ز) کې په رسمي توګه استانبول و نومول سو. (ژباړن)

<sup>2</sup> مسلم

((د بیت المقدس ابادي د يثرب بربادي ده، د يثرب تر بربادي وروسته به ملحه ياني خونړۍ جگړه وسي، تر (ملحمې وروسته به قسطنطنيه فتح سي او له هغه وروسته به دجال را ښکاره سي<sup>1</sup>)).

په اوسني وخت کي ذکر سوي وړاندويني په څه ډول پوره سوي ښکاري يا څنگه ښکاره کيدای سي، په دې اړه د نورو خبرو کولو مخکي دا ويل غوره گڼم چي زياتره خلگ په قرآن او حديث کي يادي سوي پېښي او وړاندويني ته په کتو دا دليل وړاندي کوي (په اوسني وخت کي چي نړۍ دومره پرمختگ کړی دی او تر داسي ځايه رسيدلې چي د ماتي (شکست) هيڅ امکان يې نسته نو دا هرڅه څنگه ممکن دي، څوک به دا لوړځواک، وسله، پوځ، طاقت او غرور مات کړي؟)

الله تعالی ﷻ فرمايي: ژباړه: ((او له هغوی څخه مو پخوا ډېر شمېر قومونه چي په قوت کي له دوی څخه ډېر زيات ول، تباه کړه هغوی ډير هيوادونه لوټلي وو ايا هغوی کوم پنا ځای و موندلی سو؟<sup>2</sup>)).

<sup>1</sup> مسند احمد

<sup>2</sup> سورة (ق) (٣٦) م ايه

په دې ایت کې الله تعالیٰ ﷻ د تباه سوو قومونو د دوو خاصیتونو ځانگړی ذکر کړی، لومړی دا چې هغوی ډیر قوي قومونه ول یانې هغوی یو قوي پوځي او نظامي چوکاټ تیار کړی وو او د خپل توان پر بنسټ یې د مځکي پر یوې لويې برخي واك درلود، او بل دا چې هغوی د معماری په ځانگړي فن سره لوی لوی ښارونه اباد کړي ول.

دلته دا حکم د غور وړ دی، چې دا دوه خصلتونه د نننۍ زمانې سره هم تړاو پیدا کوي چې د سائنس او ټکنالوژي په مرسته یې د تهذیب نړیوال مرکزي ریاستي نظام او لوی لوی ښارونه جوړ کړي، خو دا یې هېر کړي چې هر څه د ستر واکمن لخوا ممکن دي، قرآن کریم دا حقیقت روښانه کوي چې د الله تعالیٰ ﷻ څخه انکار کوونکي قومونه د هغوی خپلو جوړ سویو سترو او قوي تهذیبونو ونه سوه ژغورلای، یانې د الله تعالیٰ ﷻ د انکار او سرکښي څخه د جوړ تهذیب پایله به هم د پخوانیو قوتونو څخه بېله نه وي.



## ډاکټر اسرار احمد:

سپېڅلي قرآن ته په کتو د الله تعالیٰ ﷻ دا قانون همداسي پاته سوی، کوم قوم ته چي پېغمبران استول سوي، د بلني او تبليغ په مرسته يې حق ورته روښانه کړی، له دې وروسته که بيا هم د هغه قوم ډېری خلکو هغه رسول رد کړی، نو هلاک سوی دی، دا ډول بيلگي په قرآن مجيد کي شپږ ځله راغلي دي. د نوح ﷺ قوم، د هود ﷺ قوم (چي عاد ورته وايي)، د صالح ﷺ قوم (چي ثمود ورته وايي)، د سدوم او عاموره کليو ته حضرت لوط ﷺ لېږل سوی و، له دې جملې څخه د شعيب ﷺ قوم ياني د بدين قوم او حضرت موسیٰ ﷺ و فرعون ته واستول سو او فرعون د خپل لښکر سره يو ځای غرق سو، ددې قانون له مخي چي کله يهوديانو ته حضرت عیسیٰ ﷺ د رسول په ډول وليږل سو نو هغوی رد کړ، هغوی د هغه عذاب مستحق و گرځول سوه چي پر ټولو کافر قومونو راغلی دی. دا د الله تعالیٰ ﷻ حکمت دی چي دا معامله يې و ځنډول، حضرت عیسیٰ ﷺ يې اسمان ته پورته کړ او هغوی ته گواکي مهلت ورکړل سو، چي هغوی په دې نړۍ کي نور هم و اوسي، تر هغه وروسته چي کله حضور ﷺ په نبوت مبعوث سو، نو قرآن کریم کفارو ته دا يادونه وکړه، وگورئ اوس هم ستاسو لپاره ښه وخت دی تاسو عیسیٰ ﷺ رد کړ اوس پر

محمد ﷺ باندي ایمان راوړئ، اوس هم ستاسو رب پر تاسو رحم کونکی دی، خو که تاسو هم هغه شان د کفر لار غوره کړه نو تاسو ته به هم سزا در کړل سي.

خو هغوی حضور ﷺ هم رد کړ، دوی خو له ډېر پخوا څخه د هغه عذاب مستحق سوي دي چي هغه ته استئصال (له بیخه استونکی) وایي خو الله تعالی ﷻ هغه نور هم و ځنډوی، تر هغه چي حضرت مسیح ﷺ خپله راسي، څنگه چي د نوح ﷺ د سترگو په وړاندي د هغه قوم غرق سو تر دې اندازې چي د هغه خپل زوی هم پکښي شامل و، د حضرت صالح ﷺ او د حضرت هود ﷺ په وړاندي د هغوی پر قومونو عذاب راغلی و، د حضرت موسیٰ ﷺ او بني اسرايلو په وړاندي فرعون او د هغه لښکر غرق سو. ددې اعتبار له مخي د حضرت مسیح ﷺ په لاسونو د دوی لپاره وروستی سزا راتلونکي ده .

**پوښتنه:** د حضرت عیسیٰ ﷺ او حضرت مهدي امام د ژوندلړۍ څنگه ده؟

**ځواب:** مهدي امام به اوه کال ژوند وکړي او وروسته به وفات سي، د هغه حکومت به پر عربي نړۍ واکمن وي، له دې وروسته به د حضرت

میسح عليه السلام په وړاندي یوه بله جگړه پرته وي او هغه به د یاجوج او ماجوج په وړاندي جنگ وي .

دا چي په راتلونکې برخه کي د پېښو او حالاتو په اصلي مطلب ښه وپوهېږو اړینه ده چي دلته د قرآن کریم لخوا بیان سوي د تېري زمانې د هغه سترو منکرينو، په هغوی کي پالل سویو مذهبونو او ځواکونواړوندچاري هم لږ روښانه کړو، حضرت لوط عليه السلام د حضرت ابراهیم عليه السلام هم زمان وو، هغه عليه السلام ابراهیم عليه السلام زمانې ته نږدې خلکو لپاره د نبی په توگه ولیرل سو، د قرآن عظیم الشان د بیان سره سم هغه خلکو غیر فطري عملونه یا ني (لواطت) کاوه چي هغه مهال په نړۍ کي چاته نه وو معلوم په قرآن کریم کي الله تعالی جل جلاله فرمایي:

ژباړه: ((او لوط (یاد کړه) کله چي یې خپل قوم ته وویل: تاسي داسي بد او سپک کارونه کوئ چي د نړۍ هیڅ بل قوم په هغه کي له تاسو څخه وړاندي والی ندی کړی، آیا تاسو په رښتیا سره نارینه وو ته (د لواطت لپاره) نږدې کیرئ او لاري وهی؟ او په خپلو ناستو کي ناوړه کارونه کوئ؟ خو د هغه د قوم ځواب پرته له دې بل نه و چي ویې ویل: که ته رښتونی یې نو پر مور د الله جل جلاله عذاب راوله<sup>1</sup>)).

<sup>1</sup>سور ت العنکبوت - ۲۸، ۲۹

کله چې حضرت لوط عليه السلام خپل د قوم دا ډول عملونه ولیدل نو د الله تعالی جل جلاله څخه یې غوښتنه وکړه:

(( ایا الله جل جلاله ددې مفسدو خلگو په وړاندې زما مرسته وکړه<sup>1</sup>)).

تر دې وروسته الله تعالی جل جلاله د انسان په څېره کې فرښتې را ولیږلې

(( او چې کله زما استول سوي فرښتې لوط ته ورغلې، نو هغه خواشني سو او زړه تنگی سو او ويې ویل نن ورځ ډیره سخته ده<sup>2</sup>)).

ژباړه: ((لوط وویل تاسو خو د لوږي خلک ښکاری، هغوی وویل بلکه مور تاسو ته هغه شی (الهي عذاب) راوړی چې په اړه یې دې خلگو شک درلود، او مور تاسو ته حتمي پریکړه راوړې او بې شکه چې مور رښتني یو، نو تاسو د خپلي کورني سره ووځئ او تاسو د هغوی شاته روان سئ او ستاسو څخه دي هیڅوک شاته نه گوري او د کوم ځای چې درته ویل سوي هلته ولاړسئ، او مور هغه ته خپله پریکړه ولیږل د سهار کیدو سره به ددې نافرمانه خلگو ریښې و ایستل سي<sup>3</sup>)).

<sup>1</sup>سورة عنکبوت ۳۰

<sup>2</sup>سورة هود: ۷۷

<sup>3</sup>الحجر ۶۲-۶۶

په دې ترڅ کې قوم ته معلومه سوه چې حضرت لوط ته ځینې میلمانه راغلي، هغوی د هغه د کور شاوخوا را و گرځیدل، لوط د خپلو میلمنو د عزت او ابرو په اړه په فکر کې سو او خپل قوم ته یې وویل:

ژباړه: ((لوط وویل دا خلک زما میلمانه دي، د هغوی په وړاندې په دا ډول خبرو کولو ما مه رسوا کوئ، له الله ﷻ څخه و وېرېږئ او ما مه بې ابرو کوئ<sup>1</sup>)).

قوم ځواب ورکړ: آیا مور (ته) د ټولې نړۍ د خلکو د ملاتړ څخه نه یې منع کړی؟ حضرت لوط عليه السلام و فرمایل:

ژباړه: ((ای کاش چې ما ستاسو د مقابلې وس لرلای او یا په یوه مستحکم ځای کې مې پنا اخستې وای<sup>2</sup>)).

د سهار کېدو سره قوم د هغه عذاب له کبله درې وړې سو، په دې اړه قرآن کریم داسې فرمایي:

<sup>1</sup> الحجر ٦٩، ٦٨

<sup>2</sup> سورة هود ٨٠

ژباړه: ((نو د لمر څرک سره سم هغوی یوې زوروري چاودني و نیول، نو مور هغه سیمه نسکوره کړه، او د پخو خټو د تیرو باران مو پرې و اوراوه، بېشکه په دې پېښه کې د څیرکو خلکو لپاره ستري نښې دي او دغه (ښارونه د خلگو د تگ راتگ) په سمه لار کې پراته دي بې شکه چې په دې کې د مومنانو لپاره یوه نښانه ده او د الایکي<sup>1</sup> اوسیدونکي ظالمان ول<sup>(2)</sup>)).

(( او رښتیا داده چې ستا رب ارو مرو همدا ځواکمن، لوړوونکی دی، د گڼ ځنگل خاوندانو رسولان درواغجن و گڼل<sup>(3)</sup>)).

د جرمني د مشهور لرغون پوه (ورنر کیلر) په خبره د سدیم دره د سدوم او ظهورا درو په گډون ددې سیمې ژور چاپیریال د مځکي تل ته ننه ایستل

<sup>1</sup> تفسیر کابلي: د ځنگل اوسیدونکي یعنی دشعیب 4 قوم چې مدین په ښار کې اوسیدل اوهغوی ته دنږ دې د ونوځنگل (بن) ؤ اوممکن دی چې ځنې خلک به هلته هم اوسیدل ځنې وایي چې اصحاب الایکة (اصحاب المدین) دوه جلاقومونه دي چې حضرت شعیب 4 دواړومبعوث شوي وددوی گناه شرک بت پرستي دپاره ماري اوپه تول اوپیمانې کې فریب او دوکه کول وو ددوی مفصله قصه د (هود) اودالاعراف په سورتونوکې تیره شویده هلته دي ولوستله شي.

<sup>2</sup> الحجر ۷۳، ۷۸

<sup>3</sup> الشعراء ۱۷۵، ۱۷۶

سوي دي. د هغوی تباهي د یوې لويې زلزلې په ترڅ کې را منځ ته سوې، ددې زلزلې سره چاودنې، بربښنا، طبعي گاز او اورونه هم مله وو.

د حضرت لوط سمندر چې (چټل سمندر) هم ورته ویل کېږي د زلزلو په هغه تر ټولو خطرناک ځای کې موجود دی، د مردار سمندر پای د مځکي د سطحې ژورو ته رسېږي دا دره په شمال کې د (طبریه) سمندرګي څخه په سویل کې پرتې درې (ارابه) پورې غوړیدلې ده او په قرآن شریف کې ویل سوي چې مور پر هغوی د پخې سوي خټې کاني د هري خوا و اورول، ددې څخه غالباً دا مطلب اخلو چې پر هغوی اور ورینه چاودنه سوې او له هغې چې کوم کاني یا خټي را وتلې هغه په پاخه سوي حالت کې و، ددې ستري کندنې لاندې چې کوم اور غورځوونکي توکي موجود و د هغوی څخه بې شمېره مواد را ووتل، (لبنان) ته نژدې د (اردن) په پورتنۍ دره کې اوس هم د ختم سوي اور غورځوونې د (موادو) لوړې او ژورې موجودې دي او پر (چونه) گچ لرونکو سیمو باندې د لاوې او نورو موادو ورغ معلومېږي.

د لوط دا سمندرګی د (روم سمندرګي) له تل څخه څلور سوه متره ژور دی او د روم سمندرګي ژور والي ۴۰۰ سوه متره دی، نو ویلاي سو چې ددې ځای لاندنۍ برخه د روم د سمندرګي له سطحې اته سوه متره کښته ده، د لوط په سمندرګي کې یوه بله ښکاره ځانګړنه د اوبو زیات (تریوالی)

دی چې له امله یې په دې اوبو کې د کبانو او نورو لپاره د ژوند امکان له منځه تللی، ځکه نو دې ځای ته د مردار سمندر (Dead sea) په نامه ویل کیږي، څېړني ښيي چې د لوط د قوم د تباہ کولو دا زلزله د ۱۹۰ کیلومتره مخکې د چاودني په صورت کې را منځ ته سوه چې په ترڅ کې یې د خور سمندر پای را څرگند سو . دا بېلوالی (درز) د صور غره سره نږدې تېرېږي د عربي صحرا او خلیج عقبې پورې رسېدو وروسته له سور سمندر (احمر سمندر) نه تیرېږي او افریقا ته په رسیدو سره پای مومي.

پر دې انځور باندې د ( نیشنل جیوگرافک چینل) تبصره داسې ده.

((د سدوم بې اوبو او بې بوټو وړانه سیمه د مردار سمندر پر لور پورته ده، د (سدوم او ظهورا) ویجاړ سوي ښارونه هیچا ندې لیدلې، خو هغه د خپلو کابو سره ها خوا په (سدیم) دره کې موجود دي، ښایي د یوې سمندري زلزلې په نتیجه کې هغه ښار د مردار سمندر د سیلاب قرباني سوی وي)).

د روم د سلطنت (پومپایی) ښار هم د دا ډول ناوړه کارونو ښکار سوی دی، د هغوی انجام هم د لوط عليه السلام د قوم په څېر سو، او د هغوی تباهي هم د یو اور غورځوونکي څپې په ترڅ کې را منځ ته سوې ده، له دوه زره کلنۍ چوپتیا سره سره ورته ډاروونکي غرونه ویل کیږي، ځکه چې دوه زره کاله مخکې له دې ځایه راوتلي لاوی او اور ددې ځای ښار په خپلو لمبو کې را



گیر کړ، دا تباهي دومره بېړنۍ او سخته وه چې د هغې ورځي ټول ژوند یې له ځانه سره یووړ او نن هم هغه اثار په دې بڼه موجود دي لکه دوه زره کاله پخوا چې وو، داسې بڼکاري لکه وخت چې تم سوی وي.

(پومپایي) ښار د نړۍ له مخي په دې ډول لیري کول هیڅکله بې موخي نسي کیدای، تاریخ ښيي چې دا ښار هم د گناهونو او بدکاریو ځاله وه، د اور غورځوونکي په شکل د الهي عذاب یو مهم اړخ داهم دی چې د اور د زور اوریدولو سره هم څوک په تېښته بریالی نسو، گواکي په خپلو مستیو کي دومره ډوب وو، چې هغوی ددې شي خیال هم ونه کړ، یوه کورنۍ چې ډوډۍ یې خوړل په همدې شکل کاني سوه، د کیندنو په پایله کي لاس ته راغلي څېرې اکثره بلکل روغي او سمی دي او د هغوی پر څېرو ویره او خواشني بڼکاري.

ژباړه: ((او د دغه ښار له ډیري لیري گونډې نه یو سړی په منډه راغی، و یې ویل: ای قومه! د (دغو) استازو (خبره) و منی<sup>1</sup>)).

((او کله چې زموږ (د عذاب) حکم راغی، شعيب او د هغه کسان مو چې د هغه سره یې ایمان راوړی و له خپلي خوا څخه د پېرزویني په و

سیله و ژغورل او ظالمان سخت رغ و نیول نو دوی سهار مهال په خپلو کورونو کې پر گونډو مړه پراته وو.<sup>(1)</sup>

د سبا قوم د سویلي عربو په څلورو لویو تهذیبونو کې شمېرل کېږي، ددې خلکو زمانه د میلاده یو زر کاله وړاندې نه تر ۵۵۰ زیږدیز کاله پوري رسېږي، په تاریخ کې دا یو مهذب قوم بلل سوی، ددې خلکو د معمارۍ ښکاره ثبوت د (معارب) په نوم د اوبو بند دی، تر یوې اوږدې مودې پوري د هغوی د پایښت لامل د هغوی ځواکمن پوځ و، د هغوی د پوځ مشر هغه خبري چې له خپلي ملکې سره یې د خبرو اترو په ترڅ کې کړي په قرآن کریم کې داسې بیان سوي دي:

((هغو وویل: موږ تکړه او جنگیالي خلک یو نوره پرېکړه ستا په لاس کې ده ته په خپله و گوره چې څه پرېکړه کوې<sup>(2)</sup>)).

د هغوی پلازمېنه (دارالحکومت) (اجنابه) سیند ته ډېر نږدې و، سویلي یمن کې موجود د (ملک سبا) تاریخي شالید ته په کتو د (حضرت سلیمان عليه السلام) او (ملکه سبا) د لیدني جزئیات هم مخي ته راځي، د

<sup>1</sup>سورت هود ۹۴ آیات

<sup>2</sup>سورة النمل ۳۳

(گهنډرات) د مطالعې له مخې تر میلاد زر کاله پخوا دلته د یوې ملکې د اوسیدو او شمال لوري ته د هغې د سفر کولو ځینې شواهد لاس ته راځي، په هغو سورتونو او ایاتونو کې چې د ملکه سبا ذکر راغلی د سلیمان عليه السلام یادونه هم سوې او د حضرت سلیمان د ستري پاچاهۍ او ماڼۍ یادونه هم سوې ده، ددې سره سم د هغه سره د خپل زمان تر ټولو پرمختللي ټکنالوژي هم موجوده وه. د هغه د سلطنت د ماڼۍ اغیز پر ملکې سبا ته داسې نغوته (اشاره) سوې ده:

ژباړه: ((هغې ته وویل سوه چې شاهي حرم ته ولاړه سه، بیا چې هغې فرش ته وکتل داسې یې و گڼل چې ژوري اوبه دي، نو خپلي خپلۍ یې و کښلې، و یې ویل دا خو یوه ماڼۍ ده چې د بنیښو څخه جوړه ده، ویې ویل ای زما ربه ما پر خپل نفس ظلم وکړ زه د الله جل جلاله په وړاندي چې د ټولو کایناتو پالونکی دی د سلیمان عليه السلام سره یو ځای مسلمان نه یم<sup>1</sup>)).

په یهودي لیکنو کې د حضرت سلیمان محل ته ( سلیماني معبد ) ویل سوي دي، نن ددې محل یا معبد یوازې د لویدیځي څنډي دیوال روغ پاته دی.

<sup>1</sup>القران

د ملکې سبا د سیمې حالات داسې و چې د ښار اوسیدونکو ته د الله تعالیٰ ﷻ د رزق د خورولو او د هغه د اطاعت کولو امر سوی و خو هغوی داسې ونه سوه کړای، او هغه لار یې و نیول چې خوشحالي یې په محرومی اوښته، هغوی داسې گنل چې ټوله ابادي او خوشحالي د هغوی د خپل فن او هنر پایله ده، د شکر کولو پر ځای یې سرکښي وکړه او د قرآن کریم د وینا له مخې له الله پاک ﷻ څخه لیري سول، د کومې خوښۍ چې یې دعوه کوله هغه ورڅخه واخستل سوه او (۱<sup>عرم سیلاب</sup>) د هغوی د ژوند ټولې اسانتیاوي له ځانه سره یووړې، قرآن کریم د سبا قوم ته ورکړل سوی عذاب (عرم سیلاب) بللی قرآنکریم دا ټکي د سبا قوم د تباهي په اړه فرمایلي دي:

ژباړه ((نو چې کله دوی (له حق څخه) مخ واړاوه، پر هغوی مو د (عرم) سیلاب را خوشي کړ او د دوی د دوو باغونو پر ځای مو ورته د ترخو کرغېړنو میوو د غزو وني او لږ تر لږه د (بېرو) دوه باغونه ورکړل<sup>۲</sup>))

<sup>۱</sup>(عرم) د اوبو ډنډ یا کاسې ته ویل کیږي، د ارم د سیلاب څخه موخه هغه سیلاب دی چې د ډنډ (بند) د ماتېدو په صورت کې راځي

<sup>۲</sup>سبا سورة ايات ۱۷-۱۵

په عرم سیلاب کې د راغلي (عرم) کلیمې په اړه مولانا مودودي په خپل تفسیر کې لیکلي دي:

((دا کلیمه د سویلي عربو د ژبې د (عرمین) له کلیمې څخه اخستل سوې چې مانا یې ډنډه یا بند دی، په یمن کې د کیندنو په ترڅ کې په را څرگندو سویو اثارو کې دا کلیمه په دې مانا سره ډیره کارېدونکې برېښي<sup>1</sup>)).

د عرم سیلاب د ختمېدو وروسته هغه ټوله سیمه په بېدیا واوښته، د زراعتي مخکو د له منځه تللو سره د سبا قوم له خپلو صادراتو څخه لاس په سر سو او هغه خلک چې د الله تعالی ﷻ د دین د قبلولو څخه یې انکار وکړ او پر خپله گمراهي پاته سوه بالاخیره د خدای پاک ﷻ عذاب و نیول، له دې تباهی وروسته د سبا قوم سره و پاشل سو، شمالي عرب، مکې او شام ته په هجرت کولو د هغوی ټول کورونه ویجاړ سوه.

لرغونی مصري تهذیب او په هغه وخت کې ودانه دره (دجله و فرات) ښاري مرکزونه د نړۍ تر ټولو لرغوني تهذیبونه او مهذب مرکزونه گنل کېږي، د

<sup>1</sup>مولانا مودودي

هغوی تکیه د نیل<sup>1</sup> پر سیند وه، او د باران په اړه د فکر کولو پرته یې خپلي مځکي د نیل په سیند خړوبولي.

(رمسس دوم<sup>2</sup>) د مصر د تاریخ تر ټولو اوږده واکمنۍ لرونکی حاکم و، د ډېرو مؤرخینو په اند دا د بني اسرايلو د ماشومانو وژونکی او د حضرت موسی عليه السلام په وړاندي جگړه کوونکی فرعون و، حضرت موسی عليه السلام ته دا ستر ماموریت وسپارل سو چې د مصر خلک حق ته راوبلي، بني اسرايل و ژغوري او ورته سمه لار و نښي، د فرعون لپاره دا امر د زغم وړ نه و، هغه موسی عليه السلام چې د هغه په کور کي را لوی سوی او د هغه ممکنه ځای ناستی دي هم وي او دهغه سره دي په دې ډول مخامخ سي، فرعون وویل: ((اې موسی! آیا ما ستاپالنه نه ده کړې؟ او تا د خپل ژوند یو شو کاله زموږ سره تیر کړي او تا خپل هغه کار وکړ چې کړی دي و او بېشکه ته یو غټ ناشکره څوک یې)).

حضرت موسی عليه السلام په یوه برخه کي سیند دوې برخي کړ په دې اړه کوم څرگند نظر نه دی موجود د ځینو شواهدو پر بنسټ دا پېښه د روم سمندر<sup>3</sup>

<sup>1</sup> د مصر نیل سیند

<sup>2</sup> رامسس دوهم یا رامسس کبیر، نښايي دا د الله سرکښ او د خدایي دعوه کوونکی فرعون وي

<sup>3</sup> Mediterranean Sea

په خنډو کې پېښه سوې ده، د اکثره محققینو په اند د بني اسرائيلو د اخراج دا پېښه د روم سمندر پر غاړو پروت احمر سمندر، يانې Red Sea په ساحلي سيمو کې را منځته سوې ده.

(ډيوډ بن گوريون) له نظريو سره سم دا پېښه د رمسس دوم د واکمنۍ په دور کې د (کاردېبش) تر ماتې وروسته را منځ ته سوه، په (لرغونې عهد مانه) نومي کتاب کې راغلي چې دا پېښه د درې په شمالي برخه کې د (بن دور او بال ديون) په سيمه کې پېښه سوې، دې ټکي ته په کتو سره Red sea (سورسمندر) په اصل کې Sea of Reeds يانې د نباتاتو سمندر دی ځکه نو ډيری وختونه ددې د Red Sea سره د يو شان والي له کبله ورڅخه د احمر سمندر مطلب اخستل کېږي مگر د Sea of Reeds څخه مطلب د روم د بحر مصري ساحلونه دي.

چې کله حضرت موسى عليه السلام له مصر څخه د بني اسرائيلو سره يو ځای روان سو، نو د فرعون لپاره دا د زغم وړ نه وه چې بني اسرائيل دي دده د اجازې پرته له حضرت موسى عليه السلام سره ولاړ سي، هغه د خپل لښکر سره د دوی په تعقيب پسې سو، کله چې حضرت موسى عليه السلام او بني اسرائيل د سيند غاړې ته ورسيدل نږدې و فرعون او لښکر يې هغوی و نيسي، په دې وخت کې الله تعالی جل جلاله حضرت موسى عليه السلام ته وحی وليږلې چې پخپله لکه د سيند اوبه ووهه، له دې سره سيند پر دوو برخو ووېشل سو.

((او مور بني اسرائيل له سينده وارول، بيا فرعون او د هغه لښکر په ډيري سرکښي او ظالمانه انداز سره هغوی تعقيب کړه<sup>1</sup>)).

کله چې دا ستره واقعه را منځ ته سوه فرعون بايد فکر کړی وای چې دا معجزه د يو عام انسان د وس خبره نه ده او په دې کي د الله تعالی ﷻ د ستر قدرت نښه ده او سيند هغه خلکو ته لار ورکوي چې هغه يې د هلاکولو په موخه راوتلی.

د فرعون او د لښکر فهم او عقل همداسي پاته سو، هغوی په بني اسرائيلو پسې سمندر ته ورکښته سول، فرعون چې ډوبېدی نو و يې ويل: ما پر هغه الله ﷻ ايمان راوړی چې بني اسرائيل ورباندي ايمان لري او د هغه پرته کوم معبود نسته او زه به په فرمان مننونکو کي شامل سم، الله پاک ﷻ په وروستيو شېبو کي د هغه ايمان رد کړ.

((اوس (د ايمان دعوه) او تر دې وړاندي دي نافرماني کول او (ته) تل په فاسدو کارونو کي اوسيدلی يې بس نن مور ستا (جسد) ژغورو تر

<sup>1</sup> سورة يونس ۹۰ آية



خو د وروسته راتلونکو امتونو لپاره یوه نښه وگرځي او بې شکه چي اکثره خلك زموږ نښانيو ته نه متوجه كيږي<sup>1</sup>)).

په قرآن کریم کي د تباہ او برباد سوي يوه بل قوم، (عاد) يادونه هم سوي چي (حضرت هود عليه السلام) ورلېږل سوي و، د شرک د پرېښودلو او د يوه الله جل جلاله د عبادت او اطاعت د درس په ځواب کي هغه قوم پر (هود) باندي د کم عقلی، درواغو او د خپل پلار او نيکه د ور ښودل سوو تگلارو څخه د انکار او سر غړوونکي توروڼه و لگول، په قرآن کریم کي د حضرت هود حق ته د بلني او د هغه قوم د رد بيان داسي راغلي:

ژباړه: ((او د عاد قوم خواته موږ د هغه ورور هود و لېږه، هغه وويل چي اي زما قومه! تاسو يوازي د الله تعالی جل جلاله عبادت وکړئ، دهغه پرته ستاسو بل هيڅ معبود نسته، دا پر خداي پاک جل جلاله باندي تاسي درواغ ترئ، اي زما قومه زه پر دې ستاسو څخه کومه بدله نه غواړم، زما اجر خو د هغه پر زمه دی چا چي زه پيدا کړی يم، نو آيا تاسي نه پوهيږی

او (د) عاد (قوم) ته مو د دوی ورور هود (ولېږه)، هغه وويل: ای زما قومه! د الله جل جلاله عبادت وکړئ (ځکه چي) ستاسي لپاره پرته له هغه

<sup>1</sup>سورة يونس ۹۲-۹۱

څخه بل هیڅ د عبادت وړ نسته (او د الله ﷺ سره په شریک نیولو) تاسي پر الله ﷺ درواغ تړونکي یاست، ای زما قومه! پردې کار زه له تاسي څخه بدله نه غواړم، زما بدله خو پر هغه چاده چې زه یې پیدا کړی یم، آیا تاسي نه پوهیږئ؟، او ای زما قومه! له خپل رب څخه بخښنه و غواړئ بیا هغه ته ور وگرځئ (توبه و کړئ) خو له اسمانه پر تاسي شېبې، شېبې باران را کښته کړي او ستاسي پر زور (نور) ځواک هم زیات کړي او د گنهکارانو په څېر مخ مه اړوئ.

هنوی وویل: ای هوده! تامور ته کوم ښکاره دلیل نه دی راوړی او مور ستا د خبري پرېنست د خپلو معبودانو پرېښوودونکي نه یو او نه (هم) پر تا ایمان راوړونکي یو.

مور خو دا انگیرو چې پر تا زموږ له معبودانو څخه د کوم یو گزار لگیدلی دی (هود) وویل: زه الله ﷺ شاهد نیسم او تاسي شاهدان و اوسئ چې زه په رښتیا سره د هغه څه نه چې تاسي یې (دالله سره) شریکوی، بېزاره یم.

د هغه (الله ﷺ) څخه پرته، نور تاسي ټول ماته چلونه جوړ کړئ او بیا ماته یو بڅری مهلت هم مه راکوئ،

بپشکه چې ما پر الله ﷻ توکل کړی چې زما او ستا رب دی هېڅ داسې خوځنده نسته چې الله ﷻ ورباندي تسلط ونلري بې شکه چې زما رب پر نېغه لار دی.

که تاسې مخ واړوئ نو بې شکه ما هغه پېغام تاسو ته رسولی چې له هغه سره تاسو ته را لیږل سوی یم او زما رب به له تاسو پرته یو قوم ستاسې ځای ناستی و گرځوي او تاسې هغه ته هېڅ تاوان نسئ رسولای په رښتیا چې زما رب د هر څه ساتونکی دی.

او کله چې زموږ (د عذاب) حکم راغی (هود) او هغه کسان مو چې د هغه سره یې ایمان راوړی وو، په خپله پېرزوینه و ژغورل او دوی مو د سخت عذاب نه و ژغورل.

او دا د (عاد) قوم و چې د خپل رب آیاتونه یې درواغ و گڼل او دهغه له رسولانو څخه یې سر غړونه و کړه او د هر سرکښ او کینه کښ پیروي یې وکړه.

او پر دوی په دې او هغې دنیا کښې لعنت و لیرل سو، واورئ! بېشکه عاديان په خپل رب کافران سول، د الله ﷻ له لورینې څخه دي هغه عاد لیري وي چي د هود قوم و<sup>1</sup>)

د (عاد) قوم پېښه بل ځای په (الشعرا سورة) کي هم راغلې، هلته د عاد قوم یو څو ځانگېرني بيان سوي، د بېلگي په ډول هغوی به پر لوړو ځایونو خپلي نښي ودانولې او د اوسیدو لپاره به یې ښکلي او اعلی ډول ځایونه جوړول.

حضرت هود ﷺ عاد قوم ته د الله تعالی ﷻ د عذاب څخه د بېرولو په ترڅ کي ويلي ول:

((ایا تاسو پر لوړو مخکو بې کاره نښانې جوړوئ؟ او تاسو پر ودانیو ډیر زحمت گالی چي ښایي تاسو به تل ژوندي پاته سئ؟<sup>2</sup>))

د ۱۹۹۰ کال په لومړیو کي د نړۍ په نژدې ټولو ورځپاڼو کي دا خبر خپور سو چي د عربو هېر سوی ښاري سمندر (خرگند و موندل سو، ډیری خلگو داسي فکر کاوه چي په قرآن کي د (عاد) قوم یادونه یا خو د یوه داستان

<sup>1</sup> سورة هود - ۵۰ ، ۶۰

<sup>2</sup> سورة الشعراء ۱۲۰-۱۲۸

سره اړه لري او يا هغه ځای په نښه کول نا ممکن دي، هغوی ټول ددې موندني په خبر سره حيران پاته سوه، په قرآن کریم کي ذکر سوي ښار لرغون پوه (نکولس فليپ) و موندی، په ۱۹۳۲ کي د انگریز څېړونکي (تهامس) لخوا د لیکل سوي کتاب (Arabian Palace) لوستلو سره (فليپ) په دې باور سوی و چي د هغه وړک ښار وجود اوس هم سته او ددې سيمي د سفر پر مهال صحرايانو دا لرغونې لار ليدلې ده او ويلي دي چي دا لار د هغه لرغوني هېر سوي کور خواته ځي. فليپ د ښار د موندلو لپاره له دوو لارو کار واخيست، لومړی خو هغه د کوچيانو وړ ښودل سوی لار په نښه کړه او بيا يې د امريکايي فضايي ادارې (ناسا) څخه و غوښتل چي ددې سيمي عکسونه ورته واخلي، په دې ترڅ کي هغه ته د کلفورنيا په هنکينگټون (Hankington) کتابتون کي د ۲۰۰ ميلادي کال د يوناني جغرافيه پوه (بطلیموس) لخوا جوړه سوي نقشه په لاس ورغله چي په دې سيمه کي موجود. د لرغوني ښار ودانۍ او هغه لور ته تلونکي ټولي لاري پکي په گوته سوي وې، په دې وخت کي (فليپ) ته د ناسا لخوا اخستل سوي عکسونه هم و سپارل سوه، نوموړي د عکسونو او پخوانۍ نقشي تر مقایسوي څېړني وروسته دې پايلي ته ورسیدی چي دا هم هغه لاري دي چي د (ستيلايټ) څخه په اخستل سوو عکسونو کي ښکاري، وروسته کندي پيل سوي او تر ريگو لاندي يو ښار را څرکند سو او ورسره دا حقيقت روښانه سو چي دا هغه د (عار) او (ارم) د لوړو څلو ښار دی چي په

قرآن کریم کي يې یادونه سوې، ځکه هلته هغه منارونه موجود و چې ذکر يې په قرآن کي راغلي دي:

((آيا تاسو ونه ليدل چې ستاسي پروردگار د عاد له قوم سره څه وکړه؟ چې د جگو جگو څلو لرونکی ارم ورته ويل کيده چې په نړۍ کي يې هيڅ مثال نه و<sup>1</sup>))

قرآن حکيم د عاد قوم د تباهي سبب وپروونکی باد بللی:

((عاديانو هم حق درواغ و گڼی، نو څنگه و زموږ کړنه او زموږ وپرونه؟ بېشکه موږ په پرله پسې شومو ورځو کي سوږ توند باد پر دوی راولوزاوه، خلگ به يې ايستل تابه ويل چې دوی له بېخه استل سوي د خرماوو ډډي دي<sup>2</sup>)).

((او پاته سوو عاد قوم هغه په يو خورا توند، تيز او سخت باد سره تبا کړل سو چې د الله ﷻ په امر پر هغوی اته شپې او اوه ورځي په

<sup>1</sup> الفجر ۶-۸

<sup>2</sup> القمر ۱۸-۲۰

دوامدار شکل و چلیدی، بیا چې هغوی ته په دې حالت کې و کتل  
سوه نو داسې غورځیدلي وو لکه د خرما بې مغزه تنې<sup>(۱)</sup>)).

(برین دویې) په خپل کتاب سوترن عربیه (Southern Arabia) کې  
لیکلي دي چې د داډول توپانونو لومړۍ نښانې د گرد او دوړو یو څو فټه  
لوړه وریځ وي چې ورسره تیز او تند بادونه هم چلیږي:

ژباړه: ((بیا چې هغوی ولیدل یوه وریځ له مخامخ لوري د دوی سیمې  
ته را روانه ده و یې ویل دا یوه توره وریځ ده چې پر مور به ښه  
وورېږي، خو هغه عذاب وو چې تاسو ورته تلوار کوی یو تیز باد دی  
چې پکې دردناک عذاب موجود دی<sup>(۲)</sup>)).

د قرآن کریم د بیان سره سم اته ورځې او اوه شپې چلیدونکي ریګنو بادونو  
دا ښار په ټنونو ریګو کې پټ کړ او خلک ژوندي ښخ سول، ددې خلکو په  
ریګ کې د ښخیدو خبره په سورة (احقاف) کې بیان سوې ده، احقاف د  
(حقف) جمع ده چې د ریګو غونډۍ ته ویل کیږي، هغه وخت چې دا ښار  
تر ۱۲ متره ریګو لاندې سو د خپلو اوسیدونکو سره په ریګو کې ورک سو،  
هلته یوه بیدیا وغورځېده او د هغوی هیڅ نښه پاته نه سوه.

<sup>۱</sup> الحاقه ۶-۷

<sup>۲</sup> سورة الاحقاف ۲۴

ژباړه: ((آيا دوی پر دې خبره غور ونه کړ الله ﷻ چې څه پيدا کړي، تر هغوی په توان او اقتدار کي اعلى دى<sup>1</sup>)).

د تېر څخه په عبرت اخیستلو حال او راتلونکي ته بیرته ستنېږو، د نن په خپرونه کي پر دې ږغیدو چې مهدي امام به قسطنطنیه (= استانبول) تر واک لاندي راولي او تر هغه وروسته به دجال را څرگند سي، دجال یو څوک، یو سیستم او یوه فلسفه ده چې په راتلونکي څپرکي کي به ورباندي بحث وکړو.

<sup>1</sup>سورة فصلت. ۱۵



## څلورمه برخه

رسول الله ﷺ چې د خپل امت د هدايت او لار ښوونې لپاره په څومره تفصيل او ارزښت سره د قيامت د نږدې والي حالات بيان كړي دي د هغه په رڼا كې بېله شكه، بېله بېرې او دوه زره توبه دا ويلای سو چې مور دا مهال د قيامت د راتلو په هغه زمانه كې روان يوچي د دجال او مهدي امام تر څرگنديدو مخكې زمانه ده، په دې اړوند چې رسول الله ﷺ كومي وړاندويني كړي له هغوی ډيره برخه يې زموږ له سترگو تېره سوې ده، دا نښي رسول الله ﷺ د زمانې په ترتيب سره ندي بيان كړي په ښكاره ډول په دې پېښو كې د زمانو ترتيب كه ناممكن ندى ستونزمن، خو خامخا دى، كه په باور سره ددې پېښو د زمانو ترتيب كيدای سي، نو لمړى دا چې د (رسول الله ﷺ د بعثت) څخه بيا د دجال تر څرگندېدو پورې پېښي، دوهم

د دجال د را ښکاره کېدو څخه بیا د حضرت عیسیٰ عليه السلام تر وفات پوري پېښي او دریم د حضرت عیسیٰ عليه السلام د وفات څخه د قیامت تر راتگ پوري پېښي.

د دجال څرگندیدل د قیامت د لسو لویو علامو څخه یوه ده، دا زمانه د اخیرت فتنه ده او ددې د سختی اندازه له دې ښکاري، رسول الله صلى الله عليه وسلم چې د هر لمانځه وروسته د کومو څلورو شیانو څخه د پناه غوښتلو سپارښتنه کړې په هغو کې یوه د(دجال فتنه) ده،

له حضرت ابوهریره رضي الله عنه څخه روایت دی چې:

((رسول الله صلى الله عليه وسلم و فرمایل: باید په څلورو خبرو د الله جل جلاله څخه پناه وغوښتل سي او و یې ویل: ای الله جل جلاله زه د جهنم د عذاب، د قبر د عذاب، د مرگ او ژوند له ازمايښت او د مسیح د دجال له فتنې څخه ستا فنا غواړم)). ابن ماجه

د دجال فتنه یو شمېر خلک ځکه نه مني چې یادونه یې په قرآن کې نده راغلې په داسې حال کې چې د یو شمېر خلکو په خبره په دې آیات کې د دجال ذکر سته:

ژباړه: ((په کومه ورځ چې ستاسو د رب یو شمېر نښانې څرگندي سي، په دې ورځ به هیڅ نفس ته په هیڅ حال کې هیڅ گټه نه وي.))

د نورو په خبره د دجال په اړه درې بېلابېلي انګېرني موجودي دي، یوه دا چې دجال به یوشخص وي، د یو شمېرخلکو په خبره چې دا به یو نړیوال ټولنیز او سیاسي نظام وي په داسې حال کې چې په یو بل نظر کې دا یو نالیدلی او بې مرګه قوت ګڼل سوی، په دې لړۍ کې د صحیح حدیثونودقیقه مطالعه دا روښانه کوي چې د یوه شخص په بڼه د دجال تر څرګندیدو مخکې به یو داسې نظام قایم سوی وي چې پلویان به یې د هغه پیروي کوي او په هغوی کې به زیات شمېر مسلمانان هم وي، کوم پوهان چې دجال یو شخص نه بلکه یو نظام ګڼي په دې باور دي چې د هغه د یوې سترګې لرل په حقیقت کې د نړۍ د یوه ځواک (سوپر طاقت) واکمني ده، د هر قانون د انفاذ او د هرې تګلارې خپرولو لپاره د هغه یونظر بسنه کوي.

په وروستیو کلونو کې دا ډول بې شمېره هیوادونو خپل منځي اختلافات پای ته و رسول د افغانستان او عراق په وړاندې سره یو سول جاپان او جرمني څنګه په یوه خوله خپل پوځونه نورو هیوادونو ته د جګړې لپاره و لیرل. ددې څخه دا جوتېري چې ددې نظام په حکومت کې ادارې، ملي شرکتونه، د رسنیو ستري ستري ادارې او ورځپاڼي ټول شامل دي، دا هم

نبوي ارشاد دی چې دجال به پر خپلو دښمنانو اور اوروې او خپلو پلویانو ته به خوراکونه چمتو کوي، مور په اوسنیو جگړو کې دا هرڅه هم په خپلو سترگو ولیدل، مور د وجود پاشونکو بمونو ترڅنګ د خوراک کڅوړې هم ولیدې چې راکښته کیدې.

په تېره یوه پېړۍ کې د نړۍ پر مخ ستر بدلونونه راغلي، د خپلوۍ په مزو کلک تړل سوی کورنۍ سیستم تار په تار سو او انسان ورځ په ورځ د یواځې والي لور ته روان دی.

په دې نظام کې د ژوند بوختیاوي، د انسان آرام، سکون، د ذکر وخت، د عبادت وختونه، د خوشحالیو ساعتونه، یو دبل سره په خپل کور کې اوسیدل، ملګرو او دوستانو سره یو ځای تیریدوونکی وخت یوازې یو خوب او خیال پاته سو (یوازې د کار کولو وختونه زیات سو) د یو بل سره تر لیدلو کتلو اوس زیات وخت پر تلویزیون کتلو تیرېږي، دا تصور په ځانګړې ډول په نوي نسل کې عام کیږي چې بنایي ټولنه تل همداسې اوسېدلې ده، انسان تر پخوا ډیر کار کولو ته اړ دی د ښځو د ازادۍ د تحریک په مرسته ښځې هم د یوه ځواکمن کورني نظام څخه لیرې د شتمنیو د لاسته راوړلو په یوه ډګر کې پرېښودل سوې.

دا نظام او تر ټولو ستر ځواک د ور ننوتو لار لري، خو د وتلو هیڅ لار یې نسته، اوس انسان هر هغه شی غواړی چې مخکي یې ورته هیڅ اړتیا نه لرله او ډیرو ته خو یې اوس هم نه لري هغه چې نور یې لاس ته راوړي دی یې هم هیله لري، که د هغه په جیب کي پیسې نه وي، نو په جیب کي یې کریدیت کارت اچوي او نوي نړۍ ته ور ننه ایستل کیږي بیا نو کار او کار، څوک چې ددې کار او ددې نظام په گرداب کي نه را گیريږي، نو هغوی ته د جرم بهانه لټول کیږي، په یو نه یو ډول یې د داسي یوه مجرم په نوم بدناموي چې په دې نظام کي د خورا سختو قوانینو لرونکی وي د جرمونو څخه د خلاصون په موخه افسران په محاکمو کي د موجوده نظام د چلولو او د پیسو د لاسته راوړلو په خاطر درنې مالیې (ټیکس) ټاکي، په داسي حال کي چې ډېره نړۍ په همداسي یوه دایره کي ژوند تیروي، نو ژوند دومره ستونزمن سوی چې د خدای ﷻ د یادولو لپاره هم وخت نه پیدا کیږي، هره محکمه له بلي سره تړلې ده، هره اداره له یوې بلي ادارې سره تړاو لري، هر سړی کله؟ چیري؟ څنگه اوسېږي؟ څه کوي؟ څوک ورته څي راضي؟ هر څه ثبتېږي، بس د جولای تانسته ده چې له هري خوا سړی را نیسي او همدا هغه نظام دی چې خپله رسول الله ﷺ ورڅخه د پنا دعا غوښتي وه.

دا نظام مخي ته راتلونکي هر څنډ د یوه پخواني، زاړه او د جاهلیت د زمانې یو یادگار گڼي او په ډیره چټکۍ سره یې له مخي لیري کوي.

که نن مور له خپلو ماشومانو څخه د څو کالو مخکې ژوند، کورنیو، خوشحالیو، غمونو، کار او بوختیا، دود او کلتور، منځني اړیکي او یا موضوع په اړه څه و پوښتو نو هغوی به داسې وځاندي لکه دا چې کومه افسانه یا د جهالت یادونه وي، یوازې په څو کلونو کې یوه نوي نظام مور په خپل غیر کې واخستو.

دا ډراماتيک بدلونونه په ټولنه کې څه ډول راځي؟ د نړۍ د یوه لیري وروسته پاته سیمې د یوه کلي بېلگه درسره شریکوم، ناڅاپه یو غټ متحد شرکت د طبعي زېرمو په لټه هغه سیمې ته مخه کوي. په لږ وخت کې د لږو پیسو په بدل کې ددې ادارې سره کار کوونکي مزدوران د پیسو په ارزښت پوهیږي. ورسره هغه ټولنه چې په دې سیمه کې د فابریکو تر راتگ او د کوم کان تر کندنې مخکې موجوده وه منحل کیږي، دا هرڅه په دې سیمه کې د پرمختگ او خوشحالی په نوم تر سره کیږي او دلته د نوي تمدن او تهذیب په نوم د انسان اقتدار پای ته رسیږي، ټوله نړۍ د اسلامي هیوادونو په گډون نن ددې نظام تر اغیز لاندې ده، دې ته د بې مرگه نالیدلی ځواک پیاوړې نمونه ویلای سو.

په دې نظام کې کمپیوټر، (نوي او خورا پیچلې ټکنالوژۍ) دا ممکنه کړې چې دا ټوله نظام دي د یوه مرکز څخه د یوه شخص لخوا اداره سي.

دا حالت د نړۍ په ټولنیز نظام کې هم موجود دی چېری چې د بانکونو، سوداگریزو ادارو، صرافانو او د مالیاتي ارگانونو د غوړیدلي جال تارونه یو له بله سره یو ځای کیدو وروسته یوه مرکز ته تلونکي لیدل کېږي، له هغه ځانه یوه اشاره د ټولي نړۍ ټولنیز نظام په خپل موتي کې راوستلای سي، اسعار کښته پورته کولای سي، بانکونو شمېر ډیرولای سي، ادارې بندي او عام خلك له لوړې مړه کیدای سي، درمل تولیدوونکي ادارې کولای سي هره شېبه د موجوده نظام لخوا جوړ سوي وایرس شخه د نړۍ ډیر وگړي و ژغوري.

انسان نن ورځ تر خپل توان ، صلاحیت، ذهن او خواری ور ها خوا د موجوده نظام او هیوادونو په کاغذي اسنادو پسي مري، چې کله هم بې ارزښته کیدای سي او لرونکی به یې له پښو و غورځیږي .

که تېر سل کلونه له نظره تیر کړئ او بیا نبوي حدیث کې د د جال دې ځانگېږني ته ځیر سئ چې هغه به دومره تیز تگ کوي لکه اوریخ چې هوا د ځانه سره ځغلوې، کوم څوک چې د هغه په کفر او گمراهۍ کې ورزیاتېږي په هم هغه کچه د هغه پلویان ډیرېږي، مخالف رغ پورته کوونکي څه ډول له بندیزونو او پوځي یرغلونو سره مخ کېږي.

د خبري د لا روښانتیا لپاره د رسول الله ﷺ ارشاد مبارک و گورئ، ژباړه:  
 ((چې کله دجال د یوې داسې قبیلې شخه تیرېږي چې هغوی یې

درواغجن و گڼي نو د هغوی ټول څرېدونکي څاروي به مړه کيږي او چي کله دجال پر يوه داسي قبيله راسي چي هغوی يې تصديق وکړي نو دجال پر هغوی باندي د اسمان څخه د باران اوريدو او د مځکي څخه د نباتاتو د راشنه کيدو حکم ورکوي، ددې نظام وروسته به (شخص) دجال را څرگنديږي او دا نظام به د هغه ښه راغلاست و وايي او د هغه د توان يوه برخه به و گرځي.))

## ډاکټر اسرار حمد:

په يوه حديث کي دې ته نغوته (اشاره) سوې، په اصل کي د د جال د شخصيت په اړه پوره شک موجود دی، (ابن صياد) د مدينې دننه د يهودو يو زوی وو د هغه په اړه هم شک موجود وو چي کيدای سي دا دجال وي ځکه هغه د غيب خبرونه ويل او په خوب کي به يې ليدل کولای سوه د هغه په دننه کي دا ځانگړني موجودي وې، حضرت عمر رضي الله عنه وويل تاسو ماته اجازه راکړئ چي د هغه سر غوڅ کړم هغوی وويل: نه! که دا دجال وي نو ته هغه نسې مړ کولای که چيري نه وي نو ناحقه خون ولي کوي؟

يو مسلمان سوی عيسايي خپله يوه کيسه داسي کوي چي زه د سمندر په سفر وتلی وم، يو توپان راغی او د سمندر څپو موږ را گير کړو، موږ يوې



جزیرې ته پنا یو وره، هغه جزیره اباده ښکاریده، مور یو نادر حیوان و لیدی د هغه پر وجود خورا ډیر وېښتان وه هیڅ نه ښکاریده چې د هغه سر کوم او لکی کومه ده، هغه ماته وویل چې یوه کلیساده او په هغه ځای کې درته څوک منتظر دی، ورسه، هغه چې هلته ځي گوري چې یو دبو ته ورته کس دی چې په لویو لویو ځنځیرونو تړل سوی دی، هغه وویل چې زه دجال یم دا مهال زنداني یم او رانه و یې پوښتل چې په پلاني ځای کې اوبه سته؟ پلانی خرماوي پیدا کیږي کنه؟ دا ډول مور ته نه ښکاري چې دجال په نړۍ کې موجود دی کنه مور ته مالومه ده چې دجال حتماً راځي چې انساني څېره به لري هغه به په یوه سترگه روند وي او د هغه طاقت به دومره زیات وي چې مځکي ته ووايي: را وباسه خزاني نو هلته به شنه کښتونه را زرغونه سي د مځکي څخه به خزاني راوځي او د هغه رفتار به دومره تیز وي چې یوازي په څو ورځو کې به پر ټوله نړۍ را و څرخي او د ټولې نړۍ خزاني به په خپل واك کې واخلي، هغه یوازي هغه چاته رزق ورکوي چې د هغه پلوي کوي او مني چې په رښتیا دا خدای دی، هغه به د مسلمانانو سره سخت چلند کوونکی وي خو ددې شخص په اړه لا څرگنده نده چې څېره به یې څه ډول وي او کله به را څرگند سي نور نو مور له حدیثو څخه پوهیدای سو چې دجال به څنگه وي، کله به راسي، څنگه به راسي او د هغه نښي به څه وي.

## اغا سید علي موسوي:

زما نظريه هم داده چې داسي يو حالت به وي چې د استعمار سوي نړۍ ستر ستر شيان به هغه په خپل واك كې واخلي او مسلمانانو ته به زيان ورسوي، لكه نن چې مور په لوی لاس اړ كړل سوي يو، هر څه زموږ سره سته خو بيا هم مور نورو ته اړ يو او د هغوی خواته مو سترگي نيولي دي، مور تيل، غنم، سمندر، ميوې، غرونه مقصد هر څه لرو نو بيا ولي مور اړ يو او هغوی ولي مور ته خپلي سترگي را نښتي؟ دا هر څه د قيامت نښانې دي، كه تاسو په غور دا ټول كتابونه ولولئ نو يوه يوه نښانې به مو مخي ته راسي، دجال هم راغلی او په مسلمانانو كې بې اتفاقي هم موجوده ده.

**سوال:** ستاسو په فكر دجال راغلی؟

**ځواب:** تقريباً راغلی دی حالات داسي ښكاري د مهدي امام راڅرگنديدل ډير نږدې دي، نن سبا څه روان دي، سړی په امن كې خوب نسي كولاى، په خلاص زړه څوك گرځيدای نسي، يو اسلامي هيواد راوښيه چې هلته

امن وي. په اوس وخت کې په ټولو اسلامي هيوادونو کې فسادونه او جنگونه روان دي.

د دجال اړوند چې په احاديثو کې بيلابيل کوم روايتونه راغلي د هغوی د مطالعې څخه په ټوله کې دا نتيجه اخلو چې دجال د مسلمانانو د ازمايښت لپاره را ليرل کېږي چې ددې فتنې په مرسته به نړۍ پر دوو برخو ووېشل سي، قوي ايمان لرونکي او مشرکين، منځنۍ برخه منافقين چې په دواړو کښتو کې به سپرېږي نور به څوک نسي پاته.

دلته اصحابوته د حضور ﷺ لخوا ورکړل سوی فرمان هم په ذهن کې ولری:

((له حضرت عمران بن حصين رضي الله عنه څخه روايت دی چې رسول الله ﷺ و فرمايل: څوک چې د دجال د راتگ خبر واوري نو هغه بايد ورڅخه ليري سي، په خدای جل جلاله قسم که څوک دجال ته نږدې ورغی ځان به مومن گڼي، خو بيا به هم د هغه پيروي ومني، ځکه هغه ته چې کوم څه ورکړل سوي د هغه له امله په شک کې لويږي<sup>(1)</sup>)).

رسول الله ﷺ چې د دجال ذکر کاوه نو پر اصحابو يوه وېره غوړيدلې وه، د ځينو صحابه و په وينا مور داسي احساسول چې هغه نږدې په يوه ځنگل کې موجود دی.

<sup>1</sup> مشکوة د حديث شمېر ۵۲۵۲ د اوبو داود په حواله

خورا ډیر عیسایان هم په دې نظر دي چې دجال یا انتي چرست<sup>1</sup> (د مسیح خلاف) راتلونکی دی،

((په نړدو کي به په نړۍ کي د شیطانانو عبادت وسي<sup>2</sup>)).

د عیسایانو له وینا وو یوه دا هم ده چې هغه به یو ناخپه نه را څرگندېږي بلکه په غیر مستقیم ډول به خپل ځواکونه را ټولوي او تر هغو به هیڅ گام پورته نه کړي تر کله چې د نړۍ حالات د هغه د راوتلو په حق کي نه وي برابر، د هغوی لومړنۍ موخه د منځني ختیځ په خپل واک کي راوستل دي وروسته به اسیایي هیوادونه تر خپل کنټرول لاندې راولي.

یهودیان هم یوه داسې الهامي پاچاته په تمه دي چې په نړیواله کچه به د دوی ملاتړ کوي. عیسایان هغه شخص ته د مسیح دښمن (Anti-Christ) وایي چې د خدایي په دعوو کولو سره به په نړۍ کي تباهي راپیل کړي او مور مسلمانان د هغه پر څرگندیدو ایمان لرو او دجال ورته وایو، یاني عیسایان او مسلمانان په دې خبره یوه خوله دي چې دجال خامخا راځي،

<sup>1</sup> Anti-Christ

<sup>2</sup> کتاب الهامات ۱۳،۴

تر خبري غځولو وړاندي هڅه کوو چې د اسرائیلو او یو شمېر نورو په بنسټیزو تاریخي حقایقو وپوهېږو او وروسته راتلونکو پېښو باندې پوهیدل اسانه کيږي، اوس به د مسلمانانو، عیسایانو او یهودیانو تر منځ په راتلونکي کي د پېښیدونکو جگړو او د شته کړکېچ شالید ته کتنه وکړو.

د حضرت یعقوب عليه السلام نوم بني اسرائيل وو او د قرآن کریم د بیان سره سم بني اسرائيل د حضرت یعقوب عليه السلام اولاده ده، د عهد نامه عتیق په حواله د حضرت ابراهیم عليه السلام دوه زامن وه اسماعیل عليه السلام او اسحاق عليه السلام او د اسحاق عليه السلام دوه زامن وه عیسی عليه السلام او یعقوب عليه السلام او د هغه نوم چې یعقوب وو د هغه ۱۲ زامن وه چې تر ټولو د مشر نوم یې (یهودا) وو او وروستی یې (بین یامین) نومیدی، په دې توگه په کومو سیمو کي چې د یهودا نسل اوسیدی د نورو سیمو د تبا کېدو سره یوازې هغوی و ژغورل سوه ځکه نو هغوی ته یهودیان وویل سوه پالکتونکو او نجومیانو چې په دې نسل کي د خپلو خیالاتو او عقیدې پر بنسټ کومه اډانه (چوکاټ) جوړ کړی وو او تر میلاد ۵ سوه کاله وړاندي چمتو کړل سوی وو هغه ته یهودیت وایي، ځکه نو قرآن کریم په اکثره ځایونو کي د ((الذین هادو)) په ویلو مخاطب کړي ولي چې په هغوی کي هغه غیر اسرائیل خلك هم موجود وه چې یهودیت یې منلی وو په داسي حال کي چې قرآن کریم بني اسرائيل په همدې نامه بللي، اسرائیلو په کلونو کلونو د فرعونیانو تر لاس لاندې د ذلت او رسوايي ژوند تیر کړ ځکه نو الله ﷻ پر هغوی رحم وکړ او حضرت

موسیٰ عليه السلام یې په دوی کې پیغمبر پیدا کړ، په (سینا) غره کې پر حضرت موسیٰ عليه السلام د (تورات) بې شمېره حکمونه نازل سوه او په هغوی کې یو حکم دا هم وو چې بني اسرائیل د ځان سره فلسطین ته بوزه او هغه ځای فتح کړئ هغه ستاسو مراث دی، بني اسرائیلو چې دا حکم واورید نته (انکار) یې وکړ او ویې ویل: مور هلته هیڅ کله نه څو تر څو هغوی هلته موجود وي، ته او ستا رب دواړه ولاړ سی د هغوی سره و جنگیږی مور دلته پاتېږو، ځکه نو اسرائیل د سزا په توگه (۴۰ کاله) په صحراوو کې پاته سول، چې کله دا سزا پوره سوه نو حضرت موسیٰ عليه السلام د بني اسرائیلو سره د (هواب) سیمې ته داخل سو، (موسیٰ عليه السلام) هلته وفات سو او بیا د حضرت (یوشع عليه السلام) په مشرۍ اسرائیل فلسطین ته داخل سول، د قبیلوي تعصب پر بنسټ پر ۱۲ برخو ووېشل سول او په (فلسطین) کې دوی له پخوا څخه موجود او نه اصلاح کیدونکو قومونو په عقیدو کې ورگډ سول او مشرکین سول.

وروسته بني اسرائیلو ته د حضرت موسیٰ عليه السلام وصیت په یاد سو او هغوی خپل گډه واکمني جوړه کړه چې په هغوی کې درې مشران تیر سول، (حضرت طالوت عليه السلام)، (حضرت داود عليه السلام) او (حضرت سلیمان عليه السلام)؛ طالوت عليه السلام دولس خورې وړې قبیلې سره یو کړې او خپل زوی (داود) یې ور مشر کړ، په دې ډول حضرت داود عليه السلام گیر چاپېره ځینې سیمې فتح کړې او تر خپل واک لاندې یې راوستلې او بیا یې په (یروشلم) کې د بیت

المقدس بنسټ کنبښود او د سيکنې د تابوت د ژغورلو لپاره يې د يوې ودانۍ چاري پيل کړې، د سيکنې د تابوت په اړه د قرآن کریم بيان داسي دی چي د هغه نبي هغه ته دا هم وويل چي د خدای ﷻ له طرفه د هغه د پاچا کيدو يوه نښاني داده چي هغه صندوق به بيرته ستاسو لاس ته و لويږي، په هغه کي ستاسو د رب لخوا ستاسو لپاره د زړه د سکون سامان موجود دی، په هغه کي د موسی او د هارون د کورنۍ لخوا پرېښودل سوي برکتونه دي چي دا وخت يې فرښتې ساتي، خرگنده نه ده چي په دې صندوق کي څه دي، د انجيل په حواله په هغه کي د (حضرت يوسف علیہ السلام) جامه مبارکه ده او د بايبل د روايت سره سم په هغه کي هډوکي او جامي دي چي (حضرت موسی علیہ السلام) د مصر څخه له ځانه سره راوړي ول.

د قصص الانبياء په حواله په دې صندوق کي د تورات اصلي بڼه د ډبري دوې تختې چي (حضرت موسی علیہ السلام) ته په (سینا غره) کي ورکړل سوي وې او په هغه کي د (حضرت موسی علیہ السلام) او (هارون علیہ السلام) عصاء (لکړه)، جامې او د من او سلوا لوبښي هم خوندي دي، څو راتلونکي نسلونه د الله تعالی ﷻ دا احسان په ياد ولري چي په صحراوو کي د ژوند پر مهال الله ﷻ دوی ته ورکړي ول.

د (حضرت داود علیہ السلام) ټينگه غوښتنه وه چي ددې صندوق لپاره يو بېل کور جوړ کړي چي دا صندوق هلته خوندي پاته سي خو د (اسرايياتو)<sup>1</sup> سره سم هغه ته ويل سوي وو چي د هغه د زوی په وخت کي دا ودانۍ جوړيدای سي، (حضرت داود علیہ السلام) د خپل زوی په وخت کي په پرله پسې ډول هڅه

<sup>1</sup> اسراييلات هغه کيسو او خبرو ته ويل کيږي چي د اسلام په نوم خپاره سوي وو خو اسلامي منبع ونلري.

وکړه چې بلاخره د (حضرت سلیمان عليه السلام) په دور کې یې کار بشپړ سو او دې ته سلیماني معبد وویل سو، تر (حضرت سلیمان عليه السلام) وروسته بني اسرائیل بیا په خپل منځ کې و جنګیده په لیري شمالي فلسطين کې د اسرائیلو واکمني حاکمه سوه او په سهيلي فلسطين کې د يهودو، اوس نو د دواړو واکمنیو تر څنګ سخته سيالي او خونړي کشمکشونه پیل سوه.

بلاخره تر ميلاد اوه سوه کاله وړاندي د اسرائیلو واکمني پای ته ورسېده خو (۵۸۷) کاله تر ميلاد وړاندي بابل پاچا د يهودو د سلطنت وروستی خښته و کښه او سلیمان معبد یې داسي وران کړ چې یو دیوال یې هم ولاړ پاته نسو، (سکینه تابوت) هغه وخت داسي غیب سو چې تر اوسه یې چا درک نه دی معلوم کړی او اسرائیل یې له هغه ځایه دباندې و شړل، (۷۰ کاله) وروسته ایراني فاتح پارسوا(قصر بابل) و نیوی او بیا یې اسرائیلو ته د راتګ اجازه ورکړه، له بیرته راتګ وروسته هغوی سلیماني هیکل (مجسمه) هم له سره و رغول خو د يهودیانو دیني او اخلاقي حالت ورو ورو خرابیدى اخر داسي حد ته ورسیده چې هغه مهال چې د (حضرت یحی عليه السلام) سر یې قلم کړ نو بیا ددې قوم د یو کس رغ هم وانه وریدل سو، بیا په هغوی کې د (حضرت عیسی عليه السلام) سره یو لړ معجزې هم راغلي، لومړی د هغه زیریدنه او بیا (په ځانګو کې خبري کول) دا معجزې د اسرائیلو لپاره پر خدای جل جلاله د ایمان راوړلو سخت آزمایشت وو، پرته له پلاره د هغه د زیریدني ذکر په قرآن کریم کې په دې ډول راغلی دی:

ژباړه: ((د مریم زوی او د هغه مور مور یوه نښاني و گرځول او هغوی



مو داسي يوه ځای ته ورسول چې د اطمینان ځای وو<sup>(۱)</sup>.

کله چې هغه د خپل ماشوم سره قوم ته ستنه سوه نو ټول په سخته حیرانتیا کې و لویده دا کیفیت د قرآن کریم په یو بل ځای کې داسي فرمایل سوی:

ژباړه: ((بیا چې هغه ماشوم په غیر کې خپل قوم ته ستنه سوه ، نو خلگو و پوښتل اې مریم! دا شی دي له کومه را وړ؟ د هارون خوري نه خو ستا پلار بد سپری وو او نه هم ستا مور کومه بدکاره بنځه وه<sup>(۲)</sup>). په دې ترڅ کې حضرت مریم د خپل ماشوم خواته اشاره وکړه ماشوم پر خبرو راغی، ویې ویل:

ژباړه: ((زه د الله بنده یم هغه ماته کتاب راکړی او نبی یې گرځولی یم او برکت یې راباندي کړی او د لمانځه او ذکوة حکم یې راته کړی تر څو چې ژوندی یم د مور د حق ادا کوونکي یې و گرځولم او زه یې قهرجن او بد نصیبه نه یم پیدا کړی، سلام دي وي پرما چې کله پیدا سوم او چې کله مرم او چې کله ژوندی پورته کړل سم<sup>(۳)</sup>)).

دا هغه معجزې وې چې د (حضرت عیسیٰ عليه السلام) په ماشومتوب کې اسرائیلو ته وړاندي سوې، الله ﷻ هغوی ته د مسلسل بدکاریو په بدل کې د عبرتناکي سزا مخکې پر هغوی ټول دلیلونه بشپړول غواړي.

<sup>1</sup> سورة مومنون ۵۰ آية

<sup>2</sup> مریم سورت ۲۸ ایت

<sup>3</sup> مریم سورة ۳۰-۳۰

يهوديان په هغه مهال د يوه داسې واکمن د راتگ په تمه وو چې هغوی له ذلت او بې واکۍ څخه وژغوري او په نړۍ کې يوه پاچاهي واکمنه کړي. په دې ترڅ کې د لرغوني اريانا سره د يو شان والي د اغيز د ډېرېدو له امله چې په هغوی کې کوم بنسټيز بدلونونه ليدل سوي وو له هغو يو دا هم وو چې د نيکيو خالق يزدان<sup>1</sup> او د بدو خالق (اهريمن<sup>2</sup>) تر منځ ازلي جنگ دی او وروستی فتح به د يزدان وي او هغه به د خپلي فتح د اعلان لپاره مځکي ته يو استازی را وليږي چې د هغه د ظهور په وخت کې ستوري را لوېږي، قحطي او نور مصيبتونه به را نازلېږي او وروسته به ټول شيان ختم سي، ددې اريايي عقيدې لاندې يهوديانو هم خپله غوښتنه پوره وليدل، خدای به يوه مسيحا را نازل کړي، پاچاهي به دهغه وي، د هغه له راتگ سره به د (حضرت داود عليه السلام) پاچاهي له سره جوړه سي او داسيمه به يې پلازمينه وي، د پاچا څخه مقصد اسماني پاچا او د (يروشلېم) څخه مراد د الماسو او جواهراتو يو داسې اسماني ښار وو چې په ويالو کې يې د ژوند اوبه بهيږي، په دوی کې پرهيزگاره خلگ د يهودو له ښاره ووتل او په غارونو ننوتل، د هغوی باور وو چې حضرت مسيح به خپله حضرت داود وي چې دوی به د يونانيانو له منگولو ژغوري، مړه سوي يهوديان به را ژوندي کړي او په گډه به يو پاچاهي جوړه کړي، کله به چې په هغوی کې يو ځوان همته

<sup>1</sup> يزدان، يزيد، اويستايي کليمه ده چې په لرغوني اريايي کې د خدای په معنی کارېده.

<sup>2</sup> اهريمن اويستايي کليمه ده چې لرغونې پښتو بڼه يې (ميرڅمن) ده چې د دښمن او شرخوښونکي په مانا ده.

څوک پیدا سو، ژر به یې د هغه نښو سره پرتله کاوه چی د مسیح سره به یې تړاو درلود.

په دې حال کې یو ښکلی ځوان چې په سترگو کې یې حیرانوونکې ځلا وه، پر اوږو یې زلفي غوړیدلي وي په (سليمانی) معبد ننوت یهودان هلته ناست ول او سکې یې شرنګولې، د حرم په دننه کې خلکو بازار غوړولی وو د عبادت پر ځای په راکړه ورکړه بوخت ول، هغه لږ په قهر سو د ټول بازار پام یې ځان ته کړ او یوه اغیزناکه وینا یې وکړه.

ځینو چې د هغه خبرې واوریدې نو چغې یې کړې د (داود) زوی راغلی مور ده ته انتظار وو، د هغه زلمي په لاس یو شمېر ناروغانو شفا تر لاسه کړه، د جزام (پیس) عذاب ورته لیري سو، رندو لید وموند، دا د خدای تعالی پیغمبر (حضرت عیسیٰ عليه السلام وو)، یهودیانو خو داخوب لیدی چې د هغه له راتګ سره به د نړۍ پاچاهي د دوی وي، د هغوی څخه به څوک پوښتونکی نه وي خو هغوی چې د (عیسیٰ عليه السلام) خبرې واوریدې تکان یې و خوړ او د هغه د نبوت د انکار سره یې وویل چې عیسی د جلیل اوسیدونکی دی او د جلیل څخه هیڅ نبي نسي کیدای، حضرت عیسی پر یهودي علماوو د نیوکې په ډول وویل:

((ای ریاکارو! افسوس دی پرتاسو، د هغه قبرونو په څېر یاست چې په سپینو ډبرو پوښل سوي وي، چې باندني ډیر ښکلي ښکاري مگر دننه د شوپیدلو هډوکو او هر ډول مردارۍ څخه ډک دي، په دې ډول په ښکاره تاسو نیک ښکاري او په باطن کې د مکاری، ریاکاری او بې دینۍ څخه ډک یاست، په تاسو کې چې هرڅوک خپل هرڅه پرې نږدې هغه زما شاگرد نه دی.))

د يهودي عالمانو لپاره د هغه دا خبري د جنگ اعلان وو، هغوی په خپل منځ کي مشوره وکړه چې څنگه دا رغ بند کړي، يو پلان يې جوړ کړ او د هغه سره سم يې پټ پوليس په نورو شکلونو (حضرت عیسیٰ) ته و ليرل، هغوی ورته و يې ويل:

((ای استاذه! مور پوهیږو چې ته رښتني يې او په رښتني توگه د خدای په لار کي زده کړه ورکوي او د هيچا پروا هم نه کوي، مور ته ووايه چې آیا قيصر ته جزیه (ججه) ورکول جايز دي؟))

(عیسیٰ) د هغوی په مکاری پوه سو، ورته ويې ويل:

((پردغه سيکې د چا عکس او نوم دی؟ هغوی ځواب ورکړ: د قيصر، عیسیٰ وويل څه چې د قيصر دي هغه قيصر ته ورکړئ او څه چې د الله ﷻ دي هغه الله ته ورکړئ.))

له دې وروسته هغوی د (عیسیٰ) يوه پيروي ته رشوت ورکړ او هغه يې دې کار ته چمتو کړ چې عیسیٰ په داسي يوه موقع کي و نيسي چې د خلکو خطر نه وي، بيا هغوی ټول را غونډ سوه او هغه يې د روم حاکم ته وروست او قيصر ته يې وويل:

((دا سړی مور تيرباسي او وايي چې قيصر ته ججه مه ورکوي او خپل ځان په حقه پاچا گڼي))

هغوی پر (عیسیٰ ﷺ) باندي نور تورونه هم و لگول اخر د هغوی تورونه اغيزمن ثابت سوه، د روم واکمن حضرت (عیسیٰ ﷺ) د يوه ساتونکي په لاس غره ته و ليری او يهوديانو هم عیسیٰ ﷺ د تگ په حال کي و لیدی، (حواري) خپله اعتراف کوي چې له نيول کيدو وروسته هغه پر سجده پرې

ووت او ټوله شپه یې دعا وي کولې ((ما ددې خلکو خڅه و ژغوره)) دا د جلیل القدر معصوم پیغمبر دعا وه لکه د حضرت ابراهیم، حضرت یعقوب او حضرت یوسف عليه السلام دعاوي چې الله تعالی جل جلاله قبولي کړې په دې توگه د عیسی عليه السلام دعا هم قبوله سوه، په دې اړه د قرآنکریم دا آیت شاهدي ورکوي؛

ژباړه:

((او د دوی د دې خبري (له کبله) چې مور بې له شکه د الله رسول د مریم زوی عیسی وژلی دی، په داسي حال کي چې هغوي هغه نه وو وژلی او نه یې هم په دار خړولی دی، بلکه پر دوی (دغه پېښه) هم شکله (یوشاني) سوې وه، او بې شکه هغه کسان چې د هغه په اړه یې اختلاف کړی دی د هغه په اړوند شکمن دي چې په دې اړه د گومان له پیروۍ پرته نور هیڅ کوم علم نلري او په رښتیا چې دوی عیسی نه وو وژلی<sup>1</sup>)).

زموږ د عقیدې له مخي هغه الله تعالی جل جلاله ژوندی اسمانونو ته پورته کړ، د هغه د مصلوبولو (پر صلیب باندي خړولو) په اړه خپله عیسایانو کي لسگونه قولونه موجود دي، د بیلگي په ډول: ځیني وايي پر صلیب مسیح نه بلکه د هغه همخیره خړول سوی دی او مسیح هلته ولاړ وو د هغوی پر بې عقلۍ یې خندل، د ځینو په وینا پر صلیب عیسی خو خړول سوی وو خو د هغه وفات د صلیب خڅه تر را کښته کولو وروسته را منځ ته سو او یو شمېر بیا وايي چې هغه پر صلیب وفات سو او بیا ژوندی سو او بیا یې شاوخوا لس

<sup>1</sup>سورة النساء ۱۵۷

خله له خپلو پلویانو سره خبرې وکړې، خوځ وایې پر صلیب د مسیح انساني جسم مړ سو او تر ښخولو وروسته چې په هغه کې کوم روح ژوندی وو هغه اسمانونو ته پورته کړل سو، ځینې بیا په دې نظر دي چې تر مرگ وروسته مسیح د وجود سره ژوندی سو او لوړ پورته سو، دلته زما موخه د عیسایانو ذلیل کول او درواغجن کول نه بلکه یوازې د بېلابېلو اړخونو بیان دی او په دې پوهیدل دي چې یهودو چې د (حضرت عیسیٰ علیه السلام) سره کوم چلند وکړ دا دهغه دکوم جرم سزا وه.

د صلیب د پېښې پر مهال د (حضرت عیسیٰ علیه السلام) عمر ۳۳ کاله وو او دا پېښه د جمعي په ورځ رامنځ ته سوه چې هغه ته عیسایان Goog Friday (ښه جمعه) وایې ځکه په دې ورځ هغه د آدم لپاره کفاره و گرځیدې، تر هغه وروسته د (ایسټر خوشحالي) راځي ځکه د عیسایانو د عقیدې له مخې په دې ورځ حضرت عیسیٰ علیه السلام دوهم ځل ژوندی سو او د خپلو شاگردانو سره یې و لیدل، یهودان وایې که چیرې (عیسیٰ علیه السلام) رښتیا مسیح وي نو هغه څنگه پر صلیب را و ځړول سو.

تر حضرت عیسیٰ وروسته عیسائیت توان پیدا کړ او (۶۴ زیږدیز) کال کې یهودیانو د رومیانو په وړاندې په ښکاره بغاوت وکړ وروسته رومي سلطنت ټینګه مقابله وکړه او هغه بغاوت یې درې وړې کړ، په دې قتل عام کې یو نیم لک کسان ووژل سول، په زرګونو و نیول سول او د ځنګلي ځناورو په وړاندې و غورځول سول، (بیت المقدس) ته اور واچول سو او سلیماني معبد داسې خاوري کړل سو چې هیڅ عیسایي و نه توانیدې په ګوته کړي

چي هغه چرته جوړ وو، له فلسطين څخه يهوديان ايستل سوي وو او هلته رومي (هرقل) واکمن حکومت کاوه، دا هغه وخت وو چي په عربو کي د حضرت نبي کریم ﷺ پيدا يښت سوی وو، د حضرت عمر فاروق رضي الله عنه تر زمانې دا ښار د عيسايي حکومت مرکز وو، په دې وخت کي سره پاشل سوي عيسايان ځای ځای په کورونو جوړولو بوخت سول، هغوی سيمه ايزو عربو ((بوديانو)) او قريشو ته د خپلي دې خپلوی يادونه کوله چي د (حضرت ابراهيم) د اولادونو تر منځ وه، يو ځل بيا يې ورياده کړه چي يهوديان د حضرت ابراهيم او (حضرت ساره) د زوی حضرت اسحاق اولادونه دي په داسي حال کي چي (قريش) د حضرت ابراهيم او حضرت هاجرې اولادونه دي، يهوديانو د حضرت اسماعيل مور حضرت هاجرې په اړه دا کيسه په خپل الهامي کتاب تورات کي داخله کړې چي هغه د ابراهيم ميرمن (نه) بلکه يوه بدکاره وه چي هغه د خپلي ميرمني (ساره) په وينا په وچ ريگستان کي وغورځول، عيسايانو د يروشلم د نيولو پر مهال تر کلونو پوري خپل ځخلي (کثافات) د يهوديانو په کنډوالو کي غورځول او دا حالت د حضرت عمر فاروق لخوا د (يروشلیم) تر نيولو روان وو اسقف اعظم (د عيسايانو ستر عالم) په زړورتوب سره د لاطيني سپاهيانو په مرسته د يروشلم دفاع وکړه خو په (۶۳۸ زېږديز) کال کي عيسايان اړسول چي وسله و غورځوي، اسقف اعظم د حضرت عمر رضي الله عنه پرته بل چاته د ښار د کيليانو د سپارلو څخه انکار کړی وو، حضرت عمر رضي الله عنه چي ښار ته داخل سو د خپل عادت سره سم يې چي په څومره امن او پرته له ويني تويوني د ښار واگي په لاس کي واخستې د هغه مثال په تاريخ کي نه موندل کيږي.

له کله چي عيسايانو وسله و غورځول نو هيڅ چيري هم وینه توی نه سوه

او نه هم کوم مذهبي ځای و سوځول سو او نه هم څوک بې کوره سو، حضرت عمر رضی اللہ عنہ د ژوندون د ځای د کتلو غوښتنه وکړه، اسقف اعظم هغه سیده هغه ځای ته ورساوه چي د حضرت عیسیٰ علیه السلام د مرگ او نوي ژوند د نظریې سره سم جوړ سوی وو، د یادگار دا ستره او عالیشانه مانی چي د اسلام خلیفه ولیده نو خوښ نه سو ځکه اسلام پر صلیب د حضرت عیسیٰ مرگ غلط گڼلی وو.

حضرت عمر رضی اللہ عنہ هلته ولاړ وو چي د لمانځه وخت سو، خلیفه ته وویل سوه چي آیا هغه غواړي همدلته لمونځ اداکړي؟ خو حضرت عمر رضی اللہ عنہ د هغه ودانی څخه د باندي ووت لمونځ یې اداکړ او ویې ویل: که زه په مسیحي ودانی کي لمونځ ادا کړم نو مسلمانان به ورباندي قبضه وکړي او پردې بنسټ به ورڅخه مسجد جوړ کړي چي دلته د اسلام خلیفه لمونځ ادا کړی دی، حضرت عمر رضی اللہ عنہ فرمان صادر کړ چي دلته به کوم مسجد نه جوړیږي؛ تر هغه وروسته حضرت عمر رضی اللہ عنہ د سلیماني معبد څخه کتنه وکړه، هغه هلته په دې ډیر حیران سو چي حضرت سلیمان علیه السلام ته منسوب عیسایان دا سپېڅلی ځای د خځلو او کثافاتو لپاره کاروي، هغه په خپلو لاسونو د هغه ځای کثافات په خپل ځولی کي واچول او د ښار تر دیوال یې واړول د هغه ملگرو هم همداسي وکړل.

حضرت عمر رضی اللہ عنہ د یهودي علم (اسرائیلیاتو) ماهر کعب ور و غوښت او د طبري په حواله د هغه په وړاندي یې د قرآن شریف (۱۷م او ۱۸م سورتونه) تلاوت کړه چي په هغه کي د حضرت داود، حضرت سلیمان او د سلیماني معبد پېښي ذکر سوي دي، بیا یې کعب ته وویل چي د هغه



بهترین مقام ځای ورته و نښې چې هلته مسلمانان عبادت وکړي، کعب د غره په شمالي برخه کې یو ځای په گوته کې خو هلته چې به مسلمانانو د عبادت په وخت قبلې ته مخ اړوي، نو مخي ته به یې د یهودو یو شمېر مقدس ځایونه هم راتلل، حضرت عمر د کعب دا وړاندیز رد کړ او د (هیرودیس) د شاهي ماڼۍ یو ځای یې په گوته کې او هلته یې د لرگیو یو ساده ودانۍ جوړه کړه چې په هغه کې به د عبادت پر مهال د مسلمانانو مخ یوازې مکي طرف ته وو چې هغه (مسجد قبا) دی.

دقبة الصغرى (د عذاب ډبره) د جوړولو حکم اموي خليفه عبدالملك بن مروان په (۶۸ هجري) کال کې ور کړ دا شپږ اړخيزه ودانۍ په (۷۲ هجري) کال کې بشپړه سوه، ددې لپاره خليفه د مصر د ۷ کلونو ماليات ځانگړي کړه، ددې ودانۍ او گنبدې پرېکړه داسې وسوه چې د هغه ډبرې گير چاپيره به جوړېږي چې په اړه یې گڼ روایتونه موجود دي، د هغو څخه یو دا هم دی چې د حضرت ادم عليه السلام څخه دوه زره کاله پنخوا فرشتو پر دې ځای طواف کړی وو، دوهم روایت دا دی چې د حضرت نوح عليه السلام کښتۍ له طوفانه وروسته پر دې ځای را کښته سوې ده، دا هم ویل کېږي چې د قیامت په ورځ به (اسرافیل عليه السلام) پر دې ډبره درېږي او صور شپېلۍ به (پوه) کوي، دا روایت هم موجود دی چې د حضرت داود عليه السلام په زمانه کې یهودانو خپل قرباني دلته راوړل او یوې اسماني شغلې به هغه سوځل او په ایرو به یې بدلول چې دا به دهغوی د قربانۍ د قبول یوه نښه بلل کېده، د روایت سره سم د معراج په شپه حضور ﷺ پر دې ځای براق ته پورته سو او اسمانونو ته ولاړی او حضور ﷺ ددې ډبرې اړخ ته د انبیاوو امامت هم وکړ. د مسجد (اقصی) ودانۍ ددې گنبد لرونکې ودانۍ څخه لږ اړخ ته د حرم

په سهيلي برخه کي پرته ده، دا روښانه کول ځکه مهم دي چي ډيري خلك دا ښکلی گنبد لرونکی ( قبه صغری) مسجد اقصی گني، په دې مسجد کي يو لمونځ د (۲۵ زره لمخونو) برابر دی، دا د مخکي پرمخ دوهم مسجد دی چي تر کعبې شريفې (۴۰ کاله) وروسته جوړ سوی دی، دا تر ټولو مخکي حضرت ادم عليه السلام جوړ کړ وروسته حضرت ابراهيم عليه السلام په هم هغه ډول له سره جوړ کړ لکه څنگه چي هغه د حضرت اسماعيل عليه السلام په مرسته کعبه له سره جوړه کړه، لکه وړاندي چي مي وويل بيا حضرت داود عليه السلام د دې مسجد د ودانولو چاري پيل کړې او حضرت سليمان عليه السلام بشپړ کړ او هم دې ته په تاريخ کي سليماني معبد ويل کيږي، بيا د رومي پاچا بخت نصر په حکم تر تباهۍ وروسته دا هغه مسجد دی چي حضرت عمر رضي الله عنه دوهم ځل ودان کړ، د پخوانيو پاتي شونو نه يو ديوال پاته دی چي (گرپه) ورته ويل کيږي او دا د يهوديانو مقدس ترين عبادتځای دی، هغوی د سليماني معبد پر تباهۍ او دخپل عظمت پر بايللو دلته اوبښکي تويوي.

په تېرو (۲۰۰) کلونو کي د يروشلم ښارونه د ډول ډول غورځو پرځو سره مخامخ وو خو بيا هم د هغه ځای ودانۍ په ډير ښکلی ډول جوړي سوې، د درې گونو مذهبونو خلك دلته راتله او دا ښار په ملي کچه د ټولو د پام وړ وو خو يو ځل بيا تاريخ حالات و گرځول او په نړۍ کي عيسايان ددې ښار د لاسته راوړلو په هڅه کي سوه، د اروپا عيسايي واکمنۍ سره يو ځای سوې، له ۱۰۹۶ څخه تر ۱۲۹۲ پوري ياني څه باندې دوه سوه کاله يې د منځني ختيځ پر مسلمانانو پرله پسې حملې وکړې چي هدف يې د

مسلمانانو د لاسوڅخه د سپېڅلو ځايونو اخستل وو.

په دې جنگونو کې برخه اخستونکي عيسايان د (پاپ اربن ثاني) په هغه غوښتنه وړ مخکې سوه چې د صليب په نوم کړې وه، بيا نو ددې جگړو په مهمو کې هم صليب د جنگ د علم په توگه و کارول سو په دې توگه دې ته صليبي جنگونه (Crusades) ويل کيږي.

دا جنگونه چې کله په يوولسمه پيړۍ کې وسوه هغه وخت منځنی بحر چې د اوبو پر دوو برخو ويشل سوی وو په لويديځه څنډه کې يې لاطيني تهذيب او پر مذهبي بنسټونو ولاړ عيسويت وو په داسې حال کې چې پر ختيځه څنډه يې يوناني تهذيب موجود وو چې د هغوی د استازيتوب وياړ (يوناني) کليسا او د ختيځ (رومي) سلطنت ته په برخه وو، د اسلام په وړاندي دواړه اړخه سره همبرغي او يو صف سول.

دې جگړو گڼ لاملونه درلوده چې په هغو کې خپله د مسلمانانو په منځ کې نازک حالت هم موجود وو، په بغداد کې واکمن ترکانو د مصر د فاطميانو څخه واک واخيست لومړی فاطميانو او بيا دوی ټولو خپل فريادارو پاته ته وړ وړ، بيا نو اروپايي ځای ناستي وو چې خپل وطن کې يې هيڅ زړه را کښون پاته نسو.

په اروپا کې د ځايونو د نيونې د نظام د زياتيدو له امله د پاپ روحاني اقتدار له سخت خطر سره مخ وو، په داسې حال کې د عربي عيسائيت د دبدبې د ساتلو لپاره اړينه وه چې په پرله پسې ډول ددې ناکراره ځواکونو مخه واورول سي، په (۱۰۹۴ز) کې د (کليمر ماونټ) په تاريخي غونډه کې د مسلمانانو په وړاندي د مقدس جنگ اعلان و سو او ټولو ورته لبيک ووايه، (پاپ) اعلان وکړ چې سپېڅلې مځکه و نيسي او وړ باندي واکمن سي، دا

سیمه ستاسو ده او له دې سره دا کافران یانې (مسلمانان) هیڅ تړاو نه لري، د تورات په حواله دلته به د شیدو او شاتو ویالې و بهیږي، په (۱۰۹۵ز) کې لومړۍ صلیبي حمله وسوه، هغوی په یوه پسي بله کلا قبضه کول او هلته به یې خپل یو ریاست جوړاوه، په دې توگه څلور آزاد اسراییلي ریاستونه بیت المقدس، انطاکیه، طرابلس او الرء را منځ ته سوه او په (۱۰۹۹ز) کې هغوی بیت المقدس ته ننوتل.

درې ورځي صلیبي حمله کوونکو په منظم ډول ټول وژنه (قتل عام) وکړ، نږدې ۳۰ زره مسلمانان یې له تبغه تېر کړل، ۱۰ زره مسلمانان چې د مسجد اقصی پر چت (بام) یې پنا اخستې وه هم ووژل سول.

ددې ستر ظلم عیني شاهد رایمونډ (Raymond) لیکي چې صلیبي جهاد یو خوشالونکې عقده وه، د ټولو ستونزو او مشکلاتو خلاف همدې بریا خلك په دې باور کړه چې په دې کار کې د خدای رضا شامله ده، تر دې مهاله مسلمانان نسبتاً بې طرفه گڼل کیدل خو تر صلیبي جنگونو وروسته هغوی د کرکي وړ او خدای نه مننونکي مخلوق او د وژلو وړ وگڼل سوه.

څرنگه چې له مصر څخه د اسراییلو وتل د خدای پرېکړه وه په همدې ترتیب صلیبي جنگونه هم د خدای تعالی یو انصاف و گڼل سو، هغوی د (گاډ فرې) په نوم یو زلمی خپل مشر و ټاکي، هغه مسجد اقصی خپل سرکاري تکیه خانه و گرځول او قبته الصغری په کلیسا واوښته، نوم ورباندې (خدایي معبد) کښیښودل سو، د قبته الصغری پر دیوالونو کښل سویو قرآني ایاتونو باندې د (انجیل) د متن پانې و لگېدې.

صلیبي پوځونه په چټکۍ مخته ولاړل شام او مصر به یې هم لاندي کړي

وای خو (عماد الدين زنگي) او د هغه زوی (نور الدين زنگي) د صليبيانو په وړاندي گیر سوه، په الرء کي د عيسايانو رياست عمادالدين زنگي پای ته ورساوه چي وروسته په (۱۱۴۷ز) کي د جرمني پاچا او د فرانس پاچا (لوئي هفتم) دوهم صليبي جنگ پيل کړ دا حمله په بشپړه ډول ناکامه سوه، تر دوه کاله هلوځلو او خواريو وروسته په (۱۱۴۹ز) کي دواړه پاچاهان سرتيبي شاته وگرځېدل.

درېم صليبي جگړه د (سلطان صلاح الدين ايوبي) د په زړه پوري فتوحاتو په نتيجه کي ترسره سوه، سلطان په کال (۱۱۷۱ز) کي له مصره فاطمي خلافت ختم کړ او هلته يې د عباسي خليفه په نوم د خطبه ويلو امر وکړ او د (نور الدين زنگي) د وفات وروسته په اسلامي ځواکونو کي يې يو والي د را پيدا کولو هڅه پيل کړه، صلاح الدين ايوبي په شام او فلسطين کي د عيسايانو ټول رياستونه له منځه يووړه او بلاخره د خپل مټ په زور پر يروشلم ور ورختی، هغه د زيتون د غره څخه لاندي ښار ته و کتل د حرم بې حرمتي او پر (قبتة الصغرى) باندي لگيدلي صليب نښان په ليدو يې جزبه را و پاريدل، خپلو قومندانانو ته يې وينا وکړه او ورپه ياد يې کړه چي دا د انبياوو او نبي د معراج ښار دی.

(۱۲ اکتوبر ۱۱۸۲ز) چي د رسول الله ﷺ د معراج د ورځي سره برابره وه سلطان صلاح الدين ايوبي يروشلم ته داخل سو، يو عيسايي هم ونه وژل سو او د زندانيانو په زاريو د سلطان زړه داسي نرم سو چي د ټولو د خوشي کولو حکم يې ورکړ، په لويديځ کي عيسايان پر دې سخت خواشني سول، سلطان چي له عيسايانو سره کوم چلند وکړ هغه پر يروشلم د صليبانو د قبضي پر مهال سوي چلند سره ډير زيات توپير درلود، او بيا دا

خبري خپرې سوې چې صلاح الدين اخلاقاً عيسايي دی. سلطان د مسجد اقصی سپېڅلتيا له سره تازه کړه له هغه ځايه يې د عيسايانو تشنابونه او نور ناپاکه شيان ليري کړل، له ديوالونو يې عکسونه ايسته کړل او کيندل سوي قرآني اياتونه يې تازه کړه، د حرم مځکه او ستني يې د گلاب په اوبو ومنځلې، د صليبي جنگ پرمهال چې کوم يهوديان شړل سوي ول صلاح الدين ايوبی هغوی هم بيرته ښار ته را وستل.

د بيت المقدس د لاسه ورکولو وروسته په اروپايي عيسايانو کې د قهر او غضب يو څپه را پورته سوه او دريمه صليبي جگړه را منځ ته سوه، په هغه کې د جرمني پاچا (فريډرک بار بروسه)، د انگلستان پاچا (رچرډ شيردل) او د فرانسې پاچا (فلپ اگستيس) شامل ول، له دې ډلې د جرمني پاچا د کوچنۍ اسيا په سيندکي غرق سو، د فرانسې پاچا د رچرډ سره د مخالفت له امله دوه کاله وروسته بيرته و گرځېدی او رچرډ شيردل له سلطان صلاح الدين ايوبی سره د سولي په تړون بريالی سو.

د سولي دې تړون ته په تاريخ کې (صلح نامه رمله) وايي چې په پايله کې يې له (اکا) څخه تر (زعفر) پوري سيمي عيسايانو ته ورسيدې او هغوی ته د بيت المقدس د زيارت کولو اجازه هم ورکړل سوه، په کال (۱۱۹۳ ز) کې د (Typhoid) يا لويي تبې له امله د صلاح الدين ايوبی تر وفات دوه کاله وروسته د روم د (پاپ) په بلنه جرمني پاچا (هنري هشتم) څلورمه صليبي حمله وکړه، تر (اکا) رسيدونکې وو چې پاچا مړ سو او په دې ډول دا بريد هم ناکامه سو.

د پنځم برید بلنه د روم پاپانو او قسطنطینې په گډه ورکړه چې په هغه کې صلیبانو ته د مصر په د(میات) ښار کې عبرتناکه ماته ورکړل سوه، بیا په (۱۲۲۸ز) کې شپږمه صلیبي حمله دجرمني پاچا (دوهم فردرک) تر مشرۍ لاندې وسوه چې په پایله کې یې بیت المقدس بیا د عیسایانو لاس ته ولويدی، پر (قبتہ الصغری) باندې یې د شرابو بوتلان کښېښودل او د خوشالی جشن یې ولمانځی، خو په (۱۲۴۴ز) کې مسلمانانو بیا له بیت المقدس څخه عیسایان و ایستل، ترک سلطان ښاغلي (سلطان زاهد مملوک) په انطاکیه کې د عیسایانو ریاست پای ته ورساوه چې ورسره د عیسایانو ملا ماته سوه په داسې حال کې چې د (پاپ) په غوښتنه د فرانسي پاچا نهم لويي د صلیبي مشرتوب پرېکړه وکړه، دا د صلیبانو وروستی لوی برید گنل کېږي، په دې وخت کې په صلیبي لښکرو کې یوه تباہ کوونکې (وبا) خپره سوه چې نهم لويي<sup>1</sup> هم په هغه کې له منځه ولاړ.

له زاهد نه وروسته الملك المنصور پر تخت کښیناست په څلورو کې یې درې د عیسایانو ریاستونه ختم کړه او څلورم یې د هغه زوی په کال (۱۲۹۱ز) کې له منځه یووړ او همداسې د (اکا) د کلا دفتحي سره د صلیبي جگړو دا وپروونکې لړۍ پای ته ورسیده چې پاپ (اربن ثاني) را پیل کړې وه.

تاریخ شاهد دی چې په دې جنگونو کې اروپایي عیسایانو تل برید کوونکی رول لوبولی په داسې حال کې چې مسلمان سلاطینو تل دفاعي دریغ

<sup>1</sup> د فرانسې د لويي واکمنانو لړۍ تر شپاړسم لويي پوري ورسېده چې بالآخره (۱۷۷۹ز) د فرانسې په انقلاب سره

شپاړسم لويي اعدام سو. (ژباړن)

خپل کړی وو او هغوی تل د عیسایانو د یرغل او متحدو قوتونو په وړاندې  
مجبور سوي چې و جنگیږي، ددې صلیبي جگړو د مشرۍ ویاړ فرانسه ته  
په برخه دی ځکه لومړی ږغ د هغه ځایه راپورته سوی وو، د صلیبي جگړو  
په پایله کې د ځواک توازن هم گډ وډ سو او د اروپا د ځواک مرکز فرانسه و  
ټاکل سوه، ددې صلیبي جگړو پر مهال اسلام په ټولیزه توگه مخ پر زوال  
روان وو، شام، فلسطین او مصر څخه پرته نورو اسلامي هیوادونو په ډیره  
لږه کچه ددې حالتونو احساس وکړ، دا خبره یوه معجزه گنل کیږي او  
پوځي کار پوهان دې خبرې ته حیران دي چې د ټول عیسایي نړۍ د  
متحد لښکر د سیلاب مخي ته څنگه د مصر او شام غوندي کوچني  
هیوادونه ټینگ سوه، په عسکري مخامختیا کې تر سختې ناکامۍ وروسته  
د کلیساڅښتنان مسلمانانو ته د فکري ماتې ورکولو په هڅه کې گړندي  
سوه چې نن هم روانه ده.

یو یهودي وايي:

((مسلمانان باید دې ته چمتو سي چې په خپلو لاسونو مسجد وران کړي،  
که موږ خپله دا کار وکړو نو ښه به نه وي که څه هم موږ ددې کار اختیار  
لرو، ډیر به ښه وایي چې د عراق څخه ویشتل سوې یوه توغندی پر مسجد  
اقصی لگیدلې وای او زموږ کار جوړ سوی وای، خو موږ قصداً مسجد نه  
ورانوو ځکه په دې سره زموږ مسیح نه را ښکاره کیږي او هغه وخت لیري  
هم نه دی)).

یهودیان په دې عقیده دي تر څو چې مسجد اقصی شهید نسي او پر ځای  
یې د دریم ځل لپاره سلیماني معبد (ونه) درېږي د هغوی هغه ژغورونکی



نه را ستنیري چي په نړۍ کي به د دوی تللی عظمت بیرته لاسته راوړي، د هغوی د باور له مخي دا کس د معبد د لویدیځ دیوال له تړل سوي دروازي څخه راوځي. یهودیان له پېړیو را هیسي خپل مړي د هم هغه دروازي مخي ته ښخوي، هغوی عقیده لري چي د دوی د پاچا تر راتگ وروسته دا ټول مړي را ژوندي کیږي هغه ته سجده کوي او هغه به ټوله نړۍ تر واک لاندې راولي.

هغوی دې پاچا ته مسیح وایي او زموږ د عقیدې له مخي د یهودیانو دا لارښود به (دجال) وي، هغه به هغه مهال راڅرگند سي چي مهدي امام په (قسطنطنیه) کي په جهاد بوخت وي.

## پنځم څپرکی

د نړۍ د درې لویو مذهبونو پیروان یانې عیسایان ، یهودیان او مسلمانان د یوه داسې ستر لارښود راتگ ته انتظار باسي چې تر قیامت وړاندي به د یوې ستري خونړۍ جگړې مشري کوي او درې واړه مذهبونه دې شخص ته (مسیح یا مسایا) وایي: یهودیان د هغه راتگ په اړه باور لري چې یو څوک به د مځکي پر گره الهی نظام واکمن کړي، د هغه نسب به د (حضرت داود علیه السلام) کورنۍ ته کیږي او د هغه د پاڅون سره به نور قومونه له منځه ولاړ سي، یهودیان عقیده لري چې هغه به د نړۍ ټول هیوادونه د اسرائیلو تر واک لاندې راوړي، هغوی نن د فلسطین په سیمه کې راغونډ او د اسرائیلو په سیمه کې یې خپل حکومت ټینګ کړی او د هغه مسیح لار څاري چې نړۍ ته تر راتگ وروسته به په یروشلم کې خپله پلازمېنه (دارالحکومت) جوړ کړي.

لکه وړاندي چې وویل سوه عیسایان دې شخص ته (Anti Christ) او مور

ورته د جال وایو.

خو زموږ او عیسایانو عقیده داده هغه څوک چې په راتگ سره به د یوې لویې وروستۍ جگړې په مرسته حق او باطل سره بېل کړي هغه حضرت (عیسیٰ علیه السلام) دی او دا جگړه به د عیسایانو په خبره (Anti Christ) او زموږ په وینا د جال سره وي چې یهودیان ورته خپل مسیح وایي. د یو یهودي لارښودوینا ده:

((یهودی پاچا د جال به د حضرت داود له کورنۍ څخه وي، هغه ته مسیح ځکه ویل کېږي چې د حضرت داود عليه السلام له کورنۍ سره تړاو یې حتمي دی)).

((د جال تر راتگه موږ خپلواکي نسو تر لاسه کولای، موږ ټول یهودان اسرائیل راغلي یو، موږ به سلیماني معبد جوړوو او هلته به د دجان انتظار کوو)).

((موږ د زرگونو کلونو راهیسي مسیح (د جال) ته منتظر یو د هغه تر راتگ وروسته به پر موږ هیڅ فشار نه وي<sup>1</sup>)).

له بله پلوه مسلمانان او عیسایان (عیسیٰ عليه السلام) اصلي مسیح گڼي او یهود دغه لارښود ته

(AntiChrist) یانې د جال وایي نو بیا عیسایان د مسلمانانو پر ځای له یهودانو سره ولي هم‌رغې دي او ولي د هغوی د ریاست ملاتړ کوي؟ په ځانگړي ډول چې هغوی په دې هم پوهیږي چې مسیح عليه السلام هغه د جال وژني، ددې لامل دا دی چې د عیسایانو د عقیدې له مخې مسیح عليه السلام به

<sup>1</sup> Rabbi Manis Freidman

تر دوهم ځل راتگ مخکي هغه عيسايان چي عيسى عليه السلام (نغوذ بالله) د خدای زوی گڼي د دجال څخه د ژغورلو په موخه اسمان ته وربولي او پاته خلك به د هغه سره د مقابلې لپاره پر مځکه پاته سي، عيسايان دا عقیده هم لري چي د جال به د حضرت عيسى په لاس ووژل سي وروسته به عام يهوديان هم عيسويت قبول کړي، په داسي حال کي به هغه يهوديانو ته اسانه وي چي په اسرئيلو کي سره راغونډ سي او اسرئيلي رياست ټينگ کړي.

دا وخت عيسائيت د نړۍ تر ټولو لوی مذهب دی او د نړۍ د (۶ميليارد) نفوسو له منځه څه باندې (۲ ميليارد) يې عيسايان دي، دلته بايد يادونه وکړم چي په ډيرو ځايونو کي قرآن کریم، نبوي احاديث او څلورگوني انجلونه په يوه نظر دي؛ د بيلگي په ډول: حضرت عيسى عليه السلام پرته له پلاره په معجزانه توگه و زيږيدی داچي مور مريم يې له اسرئيلو سره تړاو درلود نو حضرت عيسى عليه السلام هم په دې لړۍ کي راځي او دا چي الله تعالی ﷻ هغه اسمان ته پورته کړ او قيامت ته نږدې به د دوهم ځل لپاره مځکي ته راستون سي، په دې ټکو کي قرآنکریم، حديث او څلورگوني انجلونه خو په يوه خوله دي لکن د سينت پال لخوا جوړي سوي لاري او د کړنو پر بنسټ ولاړ موجوده عيسائيت نه يوازي له هغه سره بېلوالی لري بلکه ضد يې هم دی، د بيلگي په ډول د اصلي عيسائيت خبره دا ده چي حضرت مسيح عليه السلام کوم نوی شريعت نه راوړي بلکه د حضرت موسی عليه السلام د تگلاري د نوي کولو، خپرولو او د بني اسرئيلو د اخلاقي او روحاني اصلاح لپاره را ليرل سوی وو گواکي هغه د کوم نوي دين يا مذهب، ملت او امت بنسټگر

نه وو، د وخت د نوم وتي اثر The Hundred (سل غوره) لیکوال Michael Heart (مایکل هارټ) وايي: ((حضرت مسیح ﷺ چی کله په نړۍ کي موجود وو د هغه او د هغه د ملگرو شمېر د یهودو تر یوې فرقې زیات نه وو<sup>1</sup>)).

باید وویل سي چي د اوسني عیسویت بنسټرگر حضرت مسیح نه بلکه سینټ پال<sup>2</sup> دی چي هغوی د موسی شریعت د عیسایانو لپاره منسوخ و گرځاوه، او بیا د حضرت مسیح دعوت د بني اسرائیلو لپاره وو او هغه ویلي وو زه یوازې د اسرائیلو له کهوله وړک سوو ټولېو په لتون پسي راغلی یم او هغه خپل شاگردان هم په کلکه منع کړي وو چي خپل تبلیغ دي له اسرائیلو نه باسي (سینټ پال) دا خبره هم رد کړې وه، همدا لامل وو چي

<sup>1</sup> ډاکټر مائیکل هارټ - 100

<sup>2</sup> ژباړن: سینټ پال چي په اصل کي یهودي وو تر عیسی علیه سلام وروسته دوهم مهم شخص دی. اوس په عیسویت کي یوازې د عیسی علیه سلام نوم پاته سوي خو په عملي ډول په ټولیزه توگه دا مذهب د سینټ پال پر محور را څرخي.

د عیسی علیه سلام له پېروانو سره هغه هیڅ تړاو نه لاره بلکه تر عیسی علیه سلام وروسته ۱۴ کالو پوري سینټ پال د عیسی علیه سلام مخالف وو د هغه سره د دښمنۍ په عقده کي یې د هغه پر پلویانو ظلمونه کول چي ځیني یې شهیدان کړي هم دي. پال د ځان په اړه وايي: ((یو وخت زه د حضرت عیسی خلاف، بد ژبی، ظالم او تیري خوبوونکی کس وم)) ۱۴ کاله وروسته هغه وویل چي عیسی یې په خوب کي لیدلی سر له ننه دهغه پیرو دی ظلم او تیری به نور نه کوي په دې ډول خبرو هغه و توانیدی د عیسایانو په زړونو کي ځای جوړ کړي. له ۶۱ تر ۶۸ میلادي کلونو په منځ کي، د یو نامعلوم علت له مخي د سینټ پال سر پرې کړل سو.

د لومړۍ پېړۍ د عيسايي څلويښتمې لسيزې پر مهال د (عيسى عليه السلام) د مننونکو تر منځ ټينگ او سخت بحثونه وسوه او بری د (سينټ پال) او د هغوی د ملگرو په برخه سو په داسې حال کې چې د (عيسى عليه السلام) شخصيت، تورات او د نورو پخوانيو کتابونو يادونه دا هرڅه په (بايبل) کې موجود ول او په پيل کې عيسائيت يقيناً د ابراهيمي مذهب يوه کړۍ وه خو ۳۰۰ کاله وروسته دا مذهب په يوه بېل مذهب بدل سو.

د عيسايانو او يهودانو اړيکې په درو دورو باندې ويشل کېږي، لومړۍ هغه يې درې پېړۍ په بر کې نيسي، په دې وخت کې د هغوی پر (برکي) شمېر د يهوديانو او بت پرستو روميانو لخوا ظلم کېدې، دوهمه دوره چې کله د روميانو سلطنت عيسائيت قبول کړ نو پر يهودانو د ژوند شپې تنگي سوې او هغوی د عيسايانو د سخت ترين ظلم ښکار وگرځيدل ځکه هغوی د عيسايانو په اند د حضرت عيسى عليه السلام قاتلان ول، دا دوره شاوخوا يو زر کاله روانه وه خو وروسته داسې يو حالت را منځ ته سو چې دا دواړې ډلې سره جوړې سوې چې تر شا يې د يهوديانو د سياست او هوښيارۍ شهکار پروت وو.

اتمه پېړۍ کې يهوديانو د عيسايانو په وړاندې د (هسپانيې) په فتح کې د مسلمانانو مرسته وکړه او هم دغه مځکه د عيسويت د ټوټې کولو لپاره و کارول سوه او کله چې هلته د مذهبي اصلاح تر خوځښتونو وروسته د پاپ نه د واک اخيستلو او احتجاجي خوځښتونو په پايله کې د (پاپايت) بنسټ کمزوری سو نو هغوی په مختليفو ملکونو کې د (سودي) نظام اجازه تر لاسه کړه چې تر دې وړاندې په اروپايي عيسويت کې حرام او منع

گرځیدلی وو.

پر اروپایي عیسایانو د یهودیت د سخت پرتم ښکاره ثبوت یو څو کاله وړاندې د روم د پاپانو هغه حکم نامه ده چې پکښې د (۲۰۰۰ کاله) پخوانۍ عقیدې برعکس یهودیان د حضرت عیسیٰ عليه السلام د قتل څخه بري سوي دي.

## د څو نوموتو یهودانو اندونه:

((په یهودي تاریخ کې داسې هیڅ تړاو د کوم بل قوم سره نسته لکه د اسرائیلو او امریکا تر منځ چې موجود دی.))  
(رېبې چاېې گرین)

((امریکا دا وخت گوري چې د نوري نړۍ سره یې اړیکې پرې کېږي خو د اسرایلو سره د هغوی خپلوي ټینګه ده.))  
(Rabbi Manis Freidman) رابې مینیس فریدمن

((زموږ له امریکا سره راسه درسه سته خو موږ هلته موجود نه یو، دا زموږ د قوم پرمختګ دی چې موږ بیرون هم پر کوم هیواد اغیز شیندلای سو.))  
(Rabbi Manis Freidman) رابې مینیس فریدمن

((اسرائیل تل امریکاته اړ پاته سوي، د امریکا پرته د هغوی مرسته روس هم کړې، فرانسې او (چیک سلواکیا) هم له هغوی مرسته نه ده سپمولې، دا خبره په زړه پوري ده د کومو هیوادونو سره چې زموږ اړیکې خرابې سوي د

هغوی پایله څه راوتلې؟ داسې نه ده چې زموږ مرسته کول یوازې پر امریکا ده بلکه د امریکا سره راسه درسه پر موږ ده او موږ د خپل روحانیت په مرسته د امریکا ساتنه کوو دا دوه اړخیزې اړیکې دي او زموږ د دواړو گټې)).

(Rabbi Manis Freidman) رابي مینیس فریدمن

څنگه چې مي وړاندي عرض وکړ چې د تړون پر بنسټ د يهوديانو د مشر د راتگ لپاره د هغوی مخکه په فلسطين ورگډېدل او د اوسني مسجد اقصی پر ځای د دریم ځل لپاره سلیماني معبد جوړیدل اړین دي، يهوديان چې غواړي د خپل مسیح د راتگ لپاره کوم شرایط پوره کړي هغه نن ورځ تر دوی وړاندي د پوره کیدو په حال کې دي، د (۱۹۴۸ز) په جولایي کې د اسرائیلو د ریاست د قیام پر مهال یروشلم د اسرائیلو او اردن تر منځ پر دوو برخو ووېشل سو، لویديځ یروشلم د اسرائیلو ته او د ختيځ یروشلم او د لویديځو څنډو ریاست اردن ته و سپارل سو، د دواړو برخو په منځ کې (۱۵۰) ودانۍ او ویجاړو کوڅو یوه نا اباده سیمه وه، په (۱۹۶۷ز) کې د شپږو ورځو جگړې په پایله کې یروشلم د اسرائیلو په ولکه کې راغی.

هغه وخت يهوديان د خپل مقصد د لاسته راوړلو لپاره تر داسې اندازې بې تابه سوه چې په (۱۹۷۹ز) د پنځه ټنه وزن لرونکي ډبري موندلو ادعا یې وکړه چې د سلیماني معبد د بنسټ لپاره کارېږي، تر هغه وروسته سخت دريځه يهودانو د هغه ډبرو لټه پیل کړه چې د سلیماني معبد لپاره ۶ بیلونه دانې په کار وې اود نوموتې خبرې رسنۍ (اې، ایف، پي) د



۱۹۹۷ز) د اگست د خپاره سوي راپور سره سم په امريکا کې يهودي کارپوهانو د سليمانې معبد نقشه چمتو کړې او د هغه يوه کاپي اسرئيلو ته استوي.

يهود د (سکينې) د تابوت لټه هم کوي چې په اړه يې مخکې تفصيلات وړاندي سوه، په هغه کې د حضرت موسى عليه السلام، او حضرت هارون عليه السلام څخه پاته سوي سپېڅلي توکي موجود دي، د سکينې تابوت ته په انگرېزي کې (ARC of Covenants) ويل سوي او که تاسو د نوم وتي يهودي فلم جوړوونکي (ستيون سپل برگ د انډيانا جونز سيريز) فلمونه کتلي وي نو پوه سوي به ياست چې Raiders of lost Arc (رايډرز اف لاسټ آرټ) کې همدا تابوت دی، په دوهم فلم کې Temple of Doom څخه مراد سليمانې معبد دی او په دريم هغه کې Last Crusade پيژندنه پر هم هغه يهودي روايت باندې بنا ده.

موخه دا چې يهود د مسجد اقصی شهادت او د هغه پر ځای د سليمانې معبد د تعميرولو لپاره پوره چمتو دي خو د تعمير د کار د پيلولو لپاره پاك امر ته منتظر دي او هغه امر يوې سرې غواټه اشاره ده چې هغه به دوی حلالوي او سوځوي به يې او په ايرو به يې د اسرئيلو اولس پاك کړي چې د هغه سره به معبدته هيڅوک ناپاک نه داخلېږي.

ددې سرې غوا د پيدا کيدو څو ځلي خبر ورکړل سوی، ويل سوي چې دا غوا به د خپل پيدا يښت څخه درې کاله وروسته د سليمانې معبد لپاره و کارول سي، په دې ډول د لرغونو اثارو د موندني په نيت د مسجد اقصي او (قبة الصغرى) لاندي پراخ او ستر تونلونه کيندل سوي دا کار د څو لسيزو راهيسي په منظم ډول روان دی د دې نتيجه يې دا ده چې دا دواړي

وداني اوس پر کیندل سوي بنيادونو ولاړي دي او لږ حرکت به هغوی د مځکي سره یو ځای کړي.

د اسرائیلو د حکومت وینا ده چې د تونل د کندنې مقصد د سلیماني معبد پاتې سونو موندل وو.

په دې اړه زه په لنډو جملو کې د (ناستراډیمس) یادونه هم اړینه ګڼم چې وړاندوینې یې د ډیرې مودې راهیسې په ځانګړې ډول په لویدیځ کې په ډیر غور سره لوستل کېږي د (ناستراډیمس) په شمېر لیکني زما له نظره هم تیري سوي او زه غواړم د قرآن او سنت په رڼا کې د هغه پر وړاندوینو رڼا واچوم.

(مایکل ډي ناستراډیم) یانې د (ناستراډیم) سیمې مایکل په کال (۱۵۰۳ز) کې د دسمبر پر (۱۴مه) د فرانسې په یوه یهودي کورنۍ کې و زېږید چې د کاتولیکانو سره یې تړاو درلود هغه لومړنۍ زدکړې په خپل کور کې له خپلو مشرانو تر لاسه کړې او مدرسې ته تر تګ وړاندې د ادب، تاریخ، فلکیات او طبي علومو کارپوه سو، د هغه شهرت د یوه داسې طبیب په ډول تر لیرې لیرې خپور سو چې د طاعون د ناروغیو د کلیوالي علاج یانې د هغوی له وجود څخه د وینې پر کښولو باور نه لري، (ناستراډیمس) بې شمېره د طاعون ناروغانو ته په خپله تداوي سره شفا ورکړه، پر هم دې بنسټ د فرانسې حکومت هغه ته د ژوند تر پایه د دندې اجازه ورکړه لیکن د دې بریالیتوبونو سربېره د (ناستراډیمیس) مېرمن او دوه ماشومان په کال (۱۵۳۷ز) کې د طاعون په ناروغۍ مړه سوه او د هغه بل واده وروسته شپږ نور اولادونه و زېږیدل.

د هغه د کور یوه خونه د مطالعې لپاره ځانگړې وه او په همدې یوازې توب کې یې زیات وخت تیراوه، د خونې په منځ کې یې د اوبو یو ډک لوبنۍ ایښې وو د هغه لوبنۍ په اړه ویل کېږي چې (ناستراډیمس) به د مراقبې په وخت کې کاراوه، ددې مراقبې پر مهال چې به هغه څه لیدل، اوریدل او محسوسول هغه به یې لیکل.

دا لیکنه د شعر په ډول ده چې هر بند یې څلور مصرۍ لري، دا په لرغوني فرانسوي ژبه کې موجود وو چې په هغه کې د لاتیني او یوناني ژبو هم ډیرې برخې شاملې وې.

په کال (۱۵۳۴ز) کې هغه د خپل مشهور اثر (Centuries) یانې پېړۍ لیکنې پیل کړې دا کتاب لس ټوکه دي او په هر جلد کې د شعرونو سل بنده دي.

د (ناستراډیمس) پلویان باور لري چې په تیرو څو پېړیو کې داسې ډیر څه سوي چې (ناستراډیمس) د خپل کتاب (Centuries) په اشعارو کې ورته نغوته (اشاره) کړې وه، د بېلگې په ډول د فرانسې انقلاب، د امریکا کشف، د کینډي وژل، د هیتلر دوره او ...

خو پر ناستراډیمس نقادان په دې نظر دي چې د هغه بیان سوي حالات د مختلیفو دورو د پېښو سره سر خورلای سي او هغه په بیلا بیل ډول د وړاندې کولو بشپړ لیاقت درلود.

دا سمه ده چې د (ناستراډیمس) په لیکنو کې لاتیني، یوناني او فرانسوي وییونو (لغاتونو) څخه پرته د فلکیاتو او نورو علومو ډیرې اسرار، استعارې او انځورونه موجود دي، ځکه نو د هغه په لیکنو په بشپړ ډول پوهېدل ستونزمن دي، په اتیایمه لسيزه کې پر دې موضوع جوړ سوی فلم (The

(man who saw tomorrow) (هغه کس چې سبا يې وليد) که تاسو و گورئ نو په بشپړ ډول به راسره يونظر سی چې تر ننه د هغه ټولي وړاندويني غلطي ختلي دي، په ځانگړي ډول په کال (۱۹۸۵ز) کې د دجال ښکاره کېدل.

که د لويديځ کوم هيواد کې کتابتون ته ورسئ او د (ناستراډيمس) کتاب و غواړې نو هغه به دمذهبي کتابونو په لړ کې نه بلکه د New Age (نوي عمر) په ليکه کې و مومئ او دا خبره ډېره مهمه ده، چې لوی مذهبونه لکه اسلام، عيسائيت او يهوديت پر دې خبره يوه خوله دي چې د فلکياتو د علم او داسې نورو معلوماتو پر بنسټ وړاندويني غلطي دي.

د (ابو داود) په يوه حديث کې خو داسې ويل سوي: که څوک پر نجوميانو (ستور پېژندونکو) باور وکړي هغه د الله ﷻ او د هغه د رسول ﷺ سره په خلاف کې دی او ځيني کسان خو (ناستراډيمس) ته د پيغمبر درجه ورکوي. (نغوذ با الله)

دلته د (ناستراډيمس) د تذکرې لامل د هغه په ليکنو کې د د جال يا (Anti-Christ) په اړه بيان هم دی، د هغه د ليکنو په تفسير کې د دجال خروج د حضور اکرم ﷺ د سرزمين څخه بيان سوی چې له the Men How Saw Tomorrow (هغه کس چې سبا يې ليدلی) فلم څخه هم څرگنديږي، سونې ده چې ددې منظمي طريقې په مرسته به دا انځور په مسلمانانو او غير مسلمانانو کې خپور سوی وي، دلته بايد دا روښانه کړم چې د حضور اکرم ﷺ په احاديثو کې د دجال د ښکاره کيدو ځای د عربو ختيځه برخه په نښه سوې، چې هتله د ايران، پاکستان او افغانستان په

گډون نور هیوادونه موجود دي.

یوه په زړه پوری واقعه د (۲۰۰۱ز کال د ۱۱ سپټمبر) تر پېښې وروسته را منځ ته سوه، له دې پېښې سره د تراو په ډول د (ناستیراډیمس) وړاندوینې مارکیټ ته راوړل سوې په داسې حال کې چې د هغه په لیکنو کې تر دې وړاندې داسې کوم څه نه وو موجود، د هغه پر کتابونو ژوره کتنه کوونکو دا خبره رد کړه خو یو عام اغېز دا ورکړل سو چې (ناستیراډیمس) پېړۍ وړاندې د دې ترورستي پېښې په اړه خبر وو، بېلابېلې حکومتي او حساسي ادارې د (ناستیراډیمس) په اړه د عوامو له مقبولیت څخه خبردې، د دوهمې نړیوالې جگړې په لړکې جرمنیانو د خلکو د حوصلې لوړلو لپاره د (ناستیراډیمس) وړاندوینې د رسالو په بڼه پر سرکونو و پاشلې (ناستیراډیمس) له هغه وخته د پروپاگنډې په ډول کارول کېږي او په راتلونکي کې به هم هغه په همدې بڼه وکارول سي.

د عربي نړۍ څخه د دجال د ظهور وړاندوینې ته په کتو پر مسلمانانو لازم دي چې د ناستیراډیمس او داسې نورو سازشونو ژور پام وساتي.

د فلکیاتو غربي کارپوهان نن پر دې سلا سوي چې دا کاینات بلاخره فناکیدونکي دي، یانې قیامت راتلونکی دی، که دې غربي سائنس پوهانو ۱۴۰۰ کاله مخکې قرآن کریم مطالعه کړې وای بنیایي تر دې وړاندې دې نتیجې ته رسیدلي وای، دا مهال دا خبره د یو حقیقت په توگه منل سوې چې پر مځکي ژوند د لمر د موجودیت او د هغه د وړانگو او تودوخي له برکته موجود دی او د لمر تباهي د ټول لمریز نظام اوکیدای سي د ټوله کائناتو د ختمیدو لامل و گرځي.

د (انشټاین) نظریه داوه چې کائنات لا محدود دي، را زرغونه سوي او هم

داسي غورپري، ښايي همدا خيال به د علامه اقبال په ذهن کي هم وو  
چي کله هغه دا شعر ليکی:

یه کاینات ابھی ناتمام ہے شاید  
کہ آری ہے دمادم صدایے گُن فیکون

ښايي چي دا کاینات ختمېدونکي نه وي

چي هم داسي سر پر سر د گُن فیکون رغونه راځي

د (انشټاين) ددې نظريې سره سم دا کاینات تر هغو غورپري خو ددې  
ټولي مادې (Density) يا کثافت صفر نسي، تر هغه وروسته به دا خپله  
ختم سي، دا کاینات به يو وخت بلکل خالي وي ياني په لا محدوده خلا  
کي د مادې له محدودې اندازې سره.

دوهم دا چي د (انشټاين) له خيالاتو چي څه راوځي دا دي چي: کاینات  
محدود غورپري ياني دا د يوې پوکاڼې (بوغۍ) په ډول غورپري خو دا  
غورپدل داسي درپري لکه د بوغۍ څخه د هوا په ايستلو د هغې غورپدل  
درپري او سره ټولپري او کوچنۍ کپري، په همدې ډول کاینات به هم په  
يوه وجود او هستې واوړي، بليک هولز(تور غارونه) لرونکي ستوري به يو له  
بله سره و جنگپري اخر به دا ټول د يو بليک هول (توري سوري) ښه غوره  
کړي او دا به د کائيناتو وروستی حالت وي.

د کائيناتو پای ته رسېدل نور هم ډير لاملونه لرلی سي، د ستورو د پورته  
تلو نظريې پر دې خبره ټنگار کړي چي زموږ لمر هم ورو ورو د ارتقا (پورته  
ختلو) پړاوونه طی کوي او هغه به د يوې سرې هستې ياني (Red Giant)  
خواته و خوځپري چي د هغه رڼا او تودوبښه به تر دې زرگونه ځله زياته

وي، وروسته به هغه د سره كيدو په پړاو كې د خپل مرگ خواته سفر پيل كړي او داسې به تبا سي لكه څنگه چې (سپرنو وا<sup>1</sup>) ستوري سوي وو، د لمر د انفجار د تودو گيسونو او شعاعو سره به ټول ستوري د مځكي په گډون په بخار واوړي او يابه په ايرو بدل سي، د ساينس پوهانو په وينا پنځه ميليارده كاله وړاندي لمر شاوخوا (۴ سلنه) كوچني وو رڼايي (۳۸ سلنه) كمه وه او سطح يې (۱۰ سلنه) يخه وه، دا په كيمياوي ډول يو ورته ستوري وو چې د مركز تودونبه يې (۱۰ ميليونه سانتي گريډ) وه، نن لمر په كيميايي ډول بيل ستوري (Non Homogenous) گرځيدلى او هغه د سرې هستې د جوړيدو سفر پيل كړى د لمر په مركز او شاوخوا كې به توپير را منځ ته سي، د هغه رڼا به دوه چنده سي خو د مركز د تودونبي درجه به تر (۱۰۰ ميليونه سانتي گريډ) پورې ورسيرې.

پر مځكه به ددې بدلونونو پايله دا وي چې ټولي اوبه به د مځكي تل ته كښته سي، د لمر تاوده گازونه به تر مځكي گير چاپېره يو غلاف جوړ كړي، نور به دلته ژوند نيسټ او نابود سي، لنډه دا چې د لمر له تبا كېدو سره به ټوله نړۍ له منځه ولاړه سي، په قرآن كريم كې الله تعالى ﷻ فرمايي:

ژباړه: (( پوښتنه كوي چې د قيامت ورځ كله راځي، بيا كله چې نظرونه و دربري او سپورمۍ بې نوره سي او لمر او سپورمۍ سره يو

<sup>1</sup> سوپر نوا ستوري مځكي له دې چې هدف بشپړ كړي په تدريج سره محوه كيږي، كيداسي تر لمر زرگونه ځله روښانه سي تر ټولو روښانه هغه مهال ښكاري چې ستوري انفجار وكړي او كولاى سي رڼا يې يو بشپړ كهكشان و نيسي. ستور پېژندونكو په كال ۱۰۵۴ ميلادي كې يو ستوري ثبت كړى دى. دومره روښانه وو چې د ورځي هم د

ځای کړل سي، بیا به انسان وایي چې نن د تینستي ځای چیري دی، هله به نو لمر بې نوره سي، ستوري به ټوټه ټوټه سي و به لویږي او غرونه به و سوځل سي))

له دې آیات څخه څرگندېږي چې د مځکي د تباهي سره د لمر، سپوږمۍ او ستورو ژور تړاو موجود دی او څنگه چې تاسو پوهیږئ چې سپوږمۍ له ځانه رڼا نلري له لمره رڼا اخلي ځکه نو د سپوږمۍ د بې نوره کولو مځکي د لمر بې نوره کیدل لازم دی، نور چې کله ستوري بې نوره سي او اسمان و چوي، غرونه والوځي اولکه څنگه چې ما مځکي یادونه وکړه چې ساینس پوهان اوس په دې باور سوي چې په راتلونکي کي به د لمر د نه زغمل کېدونکي تودوښي څخه به د سمندر اوبه و ایشېږي، ټول بحري ژوند به هم نیست او نابود سي او ممکنه ده چې دا تودوښه دومره زیاته سي چې بې روحه شيان لکه ډبري، غرونه او نور هم ویلي سي یا هم په تونښ (بخار) بدل سي او د پمبه وو په ډول والوزي یا به د وریشل سوو پنبه وو په ډول سي.

ژباړه(( او غرونه به د وریشل سوو پنبه وو په ډول وي<sup>1</sup>))

دوهم صورت یې دا دی چې کله لمر دا سوځیدونکې مځکه په خپل ځان کي جذبوي نو ښکاره ده چې مځکه به پاش پاش سي او په دې حالت کي به هم غرونه د ورپشل سوو وړیو په ډول والوزي، د دې عواملو تر څنگ (چې حتماً راتلونکي دي) ځیني تباه کوونکي افتونه

<sup>1</sup> القارعة ٥ آیات



مخکه تباہ کولای سی د بیلگي په ډول د یوه شهاب ثاقب (هغه ستوري چي له مداره ووځي) پر مخکه را لويدل او یا د یوه لکۍ لرونکي ستوری د مخکي سره ټکر، یو ویجاړونکي اټومي جگړه، دوخت په تیریدو سره به د مخکي پر سر حفاظتي سطح (گاز) ختم سي او په دې ډول به د لمر د (الټراوایلټ) شعاعو له امله پر مخکه ژوند ختم سي. او یا د یخي هغه لوبه برخه چي پنډ والی یې څه باندي یو میل دی، د سهيلي قطب او گرین لیند په گډون د نړۍ لس میلیونه مربع میله مخکه یې نیولې دا هغه یخي دی چي په تېر کي د لویو سیلابونو په ترڅ کي را منځ سوی که چیري دا یخي اوبه سي نو د نړۍ د ټولو سمندرونو اوبه به (۳۰ فټه) لوړي سي او هغه هیوادونه لکه هالینډ او نور چي په کښته برخه کي ستون لري ټول به په اوبو کي ډوب سي.

دجال به هغه مهال پر ټوله نړۍ واکمن وي چي مهدي امام او د هغه ملگري د دمشق په ښار کي محاصره سي، د جال به د هغه ښار خواته و خوځيږي، او همدغه به د حضرت عیسیٰ عليه السلام د نازلیدو مهال وي، د حضرت عیسیٰ عليه السلام نزول به د مهدي امام تر ظهور او د دجال تر خروج وروسته وي، هغه به د شام د دمشق ښار کي د سپین منار سره نږدې پر هغه ځای را کښته سي چي مهدي امام او د هغه ملگري موجود وي.

له حضرت ابو هريره رضي الله عنه څخه روایت دی:

ژباړه ((رسول اکرم ﷺ و فرمایيل چي زما او د عیسیٰ عليه السلام تر منځ کوم نبي نسته، هغه را کښته کیدونکی دی، تاسو چي هغه وگورئ نو و یې پیژنئ، هغه به میانه قدی سړی وي، رنگ به یې سپین او سور ته

مایل وي او د ژر رنگ دوې جامې به یې په تن وي، پرته له اوبو به یې له سر څخه څاڅکي تویږي.<sup>(۱)</sup>

حضرت عیسیٰ چې کله اسمان ته پورته کړل سو نو د هغه عمر (۳۳ کاله) وو، هغه چې کله بیا راځي نو هم هغه عمر به یې وي، چې کله هغه را کښته کیږي د سهار د لمانځه وخت به وي او مهدي امام به د لمانځه لپاره مخ ته سوی وي، حضرت عیسیٰ عليه السلام ته په کتو سره به شاته سي او و به وایي (راسئ تاسو لمونځ را کړئ) خو حضرت عیسیٰ عليه السلام به انکار وکړي او و به فرمایي امام باید ستاسو څخه وي، له حضرت جابر بن عبدالله څخه روایت دی:

ژباړه ((رسول الله ﷺ و فرمایل: زما د امت یوه ډله به د حق په خاطر تر قیامته جنگیږي او بریالی به سي، بیا به عیسیٰ عليه السلام نازل سي د مسلمانانو امیران به هغه ته وایي راسئ مور ته لمونځ را کړئ خو هغه به وایي چې نه؛ امیر به ستاسو څخه وي، دا هغه امتیاز دی چې الله تعالی ﷻ دې امت ته بڅښلی دی<sup>(۲)</sup>))

دلته دا مهمې پوښتنې را پیدا کیږي چې د ټولو انبیاوو څخه د حضرت عیسیٰ عليه السلام په راکښته کیدو کې څه حکمت پټ دی؟ اویا دا چې حضرت عیسیٰ عليه السلام خپله د لمانځه امامت ولي نه کوي؟  
د لومړۍ پوښتنې ځواب حضرت ابن حجر رحمته الله علیه فتح الباري کې داسي

<sup>۱</sup> ابوداؤد

<sup>۲</sup> صحیح مسلم ، احمد

ورکوي چې د عیسیٰ عليه السلام د نزول څخه د یهودیانو ردول مراد دی، ځکه هغوی گمان کوي چې دوی د حضرت عیسیٰ عليه السلام قتل کړی الله تعالیٰ به د دوی د درواغو پرده لیري کړي او دوی ته به د حضرت عیسیٰ عليه السلام په لاسونو سزا ورکړي.

او د امامت د پوښتنې د ځواب په اړه حضرت جوزي عليه السلام داسې فرمایي: (که چیرې عیسیٰ عليه السلام مخکې سي او امامت ورکړي نو په دې سره به په زړونو کې داسې شک پیدا سي چې هغه د نمایندې په توگه مخ ته سوی او که یې نوی شریعت راوړی؟ د هغه لمونځ د مقتدي په ډول ځکه مهم دی چې د حضور صلی الله علیه و آله دا ارشاد مبارک (چې زما وروسته کوم نبي نه راځي) د شک او شبهې په گرد ککړ نسي.

ددې سهار تر لمانځه وروسته حضرت عیسیٰ عليه السلام د دجال د وژلو مسئولیت پر خپله غاړه اخلي، دجال به هغه مهال د خپل (۷۰ زره) یهودي پوځ سره د مشق ته رسیدلی وي، نقشي ته په کتو تاسو ته اندازه کیري چې دمشق د اسرائیلو له پولې یوازي (۶۰ میله) واټن لري.

د مشق ته د رسیدو سره به هغوی تر ښار د باندي تم سوي وي چې په دې وخت کې به د ښار د مسجد پر منار حضرت عیسیٰ عليه السلام را ښکاره سي، حضرت عیسیٰ عليه السلام تر لمانځه وروسته د ښار د باندي د دجال د پوځ سره نښته پیلوي، یهودیان ماته خوري، د (اویا زره یهودیان) به ټول ووژل سي د جال به د یروشلم خواته و تښتي، د عتیق د درې څخه تیریري او (لده) ته رسیږي، هلته به یې حضرت عیسیٰ عليه السلام را ونیسي.

ایا تاسو پوهیږي چې نن د لده پر مقام څه شی جوړ دي؟ هلته د اسرائیلو یو ډیر ستر هوایي ډگر دی، یانې ښایي چې د جال د خپل کوم مرستندوی

غربي هیواد خواته د تینبتي هڅه کوي چې د ابن ماجه په روایت د ځینو حدیثونو سره سم به حضرت عیسیٰ عليه السلام د هغه ودانۍ په شمالي دروازه کې د جال و نیسي.

کله چې حضور ﷺ (۱۴۰۰) کاله وړاندي دا حدیث فرمایلي وو، هغه مهال د لده پر دې ځای یو کوچنی کلي اباد وو او مسلمانانو تر یو شمېر پېړیو پوري د لده ددې ځای د اهمیت په اړه د پوهیدو هڅه کوله، تر هغو چې په کال (۱۹۵۰ ز) کې د اسراییلو د حکومت لخوا هلته د هوایي ډگر جوړېدو د جال د هغه ځای څخه د تینبتي خبره ښکاره کړه.

دا به په نړۍ کې د یهودیت پای وي او حضرت عیسیٰ عليه السلام به صلیب مات کړي خو ورسره عیسویت هم پای ته ورسېږي، تر هغه وروسته به د حضرت عیسیٰ عليه السلام واده ترسره سي او هغه به ۶۰ کاله یا په بل روایت ۴۰ کاله په نړۍ کې و اوسېږي او د هغه په دوره کې به یا جوج او ماجوج هم را ووځي، ((له حضرت حذیفه رضی الله عنه څخه روایت دی چې مور په خپل منځ کې خبري کولې چې رسول الله ﷺ زموږ خواته راغی او پوښتنه یې وکړه، تاسو څه سره وایاست، هغوی ورته وویل چې مور د قیامت په اړه خبري کولې، هغه ﷺ وفرمایل: قیامت تر هغه نه راځي تر کله چې تاسو (۱۰) نښي ونه گورئ، وروسته هغه ﷺ د هغو یادونه وکړه: ژباړه ((دود، دجال، حیوان، د لودیځ څخه د لمر راختل، د عیسیٰ نزول، د یاجوج ماجوج راوتل، د ختیځ او لویدیځ زلزلې او په اخیر کې د هغه اور چې د یمن څخه به راووځي او خلك به د محشر میدان ته وړي<sup>1</sup>))

<sup>1</sup> حدیث ۱۸۵ صحیح مسلم

د قیامت په لسو لویو نښو یانې (علامت کبری) کې بله هغه د یاجوج او ماجوج را وتل دي، د دې یادونه په قرآن کریم کې د حضرت ذوالقرنین په حواله بیان سوې، چې هغه یو عادل پاچا وو په لیري او پراخو هیوادونو کې یې د الله ﷻ د امر سره سم د پاچاهي لپاره سفر کاوه، یو ځل هغه په یو وخت کې خپلو دريو مهمو اړخونو ته سفر وکړ، لیري ختیځ، لیري لویدیځ او شمالي اړخ، چې د یوه قوم سره یې لیدنه وسوه، هغوی نوموړي ته د یاجوج او ماجوج په اړه خبر ورکړ چې د دوو جگو غرو له شا څخه راځي او په دوی کې فساد خپروي هغوی له حضرت ذوالقرنین څخه د یوه دیوال د جوړیدو غوښتنه وکړه هغه وخت ذوالقرنین د خپل توان او طاقت پر بنسټ د هغه دوو غرو په منځ کې یو قوي دیوال جوړ کړ او یاجوج و ماجوج تر دیوال ها خوا پاته سوه.

ژباړه ((خو د دوو غرونو منځ ته ورسید هلته یې داسې یو قوم و موند چې د(ذوالقرنین) په خبرو پوهیدو ته نږدې نه وو.

(ژباړونکو) وویل: اې ذوالقرنینه! بېشکه یاجوج او ماجوج دمخکې پر سر وړانګاري دي، آیا شونې ده چې موږ تاته خرڅ درکړو او ته زموږ او د دوی تر منځ یو دیوال جوړ کړې؟

(ذوالقرنین) وویل: هغه برلاسی چې زما رب ماته د مخکې پر سر راکړې دی ستاسې (ترخرڅ) غوره دی، نو زما سره په (خپل) ځواک مرسته وکړي ترڅو ستاسې او هغوی تر منځ یو پلن دیوال جوړ کړم<sup>1</sup>)).

<sup>1</sup>سورة الکهف، ۹۳-۹۵

دا غرونه چیري دي په اړه یې حضرت ابن عباس رضی الله عنه وایي چې د ترکې هیواد په اخیر کي د (ارمینیا) او (اذر بايجان) سره نږدې د کوه قاف په سیمه کي یو ځای موجود دي، هغوی به هغه وخت را ووځي چې کله حضرت عیسیٰ العیلی د جال له منځه یوسي، هغه مهال به د الله پاک ﷻ په حکم سره د یاجوج او ماجوج په لار کي جوړ قوي دیوال را و نړیږي. اوس ستاسي پام یو اوږد حدیث ته را اړوم.

ژباړه (( له حضرت ابو سعید خنجه روایت دی چې رسول الله ﷺ وفرمایل: کله چې یا جوج او ماجوج راووځي نو خلك به د هغوی څخه تښتي د خپلو ښارونو او کلاوو لاري به نیسي له خپل ځان سره به خپل څاروي هم بیایي، هغوی به د مځکي پر ټولو اوبو واك تر لاسه کړي او دریاب به داسي وچ سي چې تر دوی وروسته چې کوم څوك له هغه ځایه تیرېږي نو وایي به چې ایا یو وخت دلته اوبه هم وې؟ وروسته به الله تعالی ﷻ ددې خلکو لپاره یو خزنده راولیږي چې د دوی پر غاړو به حملې کوي، چې په پایله کي به یې ټول مړه سي<sup>1</sup>)).

(( له حضرت نواس بن سمان رضی الله عنه څخه روایت دی چې رسول الله ﷺ وفرمایل: د هغوی شمېر به د میریانو په څېر د شمېرلو وړ نه وي او مسلمانان به د یاجوج ماجوج غشي، لیندی او سپرونه تر اوو کلونو

<sup>1</sup> امام محمد، ابن ماجه، ابن عباس او حاکم

پوري د سون توکو په ډول و کاروي<sup>1</sup>)).

## ډاکټر اسرار احمد:

ياجوج او ماجوج په اصل کي د حضرت نوح عليه السلام د دريم زوی (يا فض) د نسل څخه دي، د حضرت نوح عليه السلام درې زامن ول، لومړی زوی سام چي د هغه نسل ته ساميتک ويل کيږي چي په هغوی کي عرب، يهود او نور راځي دوهم هاب او دريم يافض نوميدل، د هاب څخه اريايي قبایل لکه ايرانيان، هندوستانیان، جرمنان او نور پيدا سول، يافض د غرونو په لړۍ کي اوسيدل غوره کړه، د منځنۍ اسيا د غرونو د سلسلې پر سر د هغه نسل خپور سو، د هغه لس دولس زامن وه چي له هغوی د دوو نومونه ياجوج او ماجوج وو ځکه نو د هغوی د قوم نوم ياجوج او ماجوج دي، د حضرت عیسی عليه السلام وروستی جنګ به د هغوی سره وي.

**پوښتنه:** ياجوج ماجوج دا مهال چيري دي؟

**ځواب:** هغوی په هغه هیوادونو کي دي چي ما يې ذکر وکړ، دا قومونه او خلک چي هلته اوسيري هم دا يا جوج او ماجوج دي.

**پوښتنه:** هغوی دوه کسه دي که نسل دی؟

**ځواب:** هغوی نسل دي د ياجوج او ماجوج نسل يا قوم لکه څنگه چي د حضرت (سام) نسل ټول عرب او يهود دي.

**پوښتنه:** ياني دوو قومونو ته ياجوج او ماجوج ويل سوي دي؟

**ځواب:** هو! هغوی به بې کچي ځواکمن وي، په قرآن کریم کي د هغوی په

<sup>1</sup>ابن ماجه

اړه داسي ويل سوي چي هغوی به د هر غره څخه کښته کیدونکي لیدل کيږي، څنگه چي په نېپال کي د هندوستان او چین جگړه سوې وه او د هغه په اړه داسي الفاظ راغلي ول چي:

Waves after waves of Chinese soldiers coming down the slopes  
of Himalayas

وروسته به د هغوی سره جنگ نه کيږي او الله تعالی ﷻ به هغوی د یوې معجزې په ذریعه ختم کړي.

د یاجوج ماجوج د فتنې څخه د ژغورني کار د حضرت عیسیٰ ﷺ په غاړه دی، مخکي ته د راتگ پر مهال به د حضرت عیسیٰ ﷺ عمر ۳۳ کاله وي او د یاجوج ماجوج تر هلاکت وروسته به وفات سي او مسلمانان به یې د جنازې ادا کولو وروسته په نبوي مسجد کي د رسول الله ﷺ د قبر څنگ ته دفن کړي.

د وخت د ترتیب پر بنسټ د یاجوج ماجوج تر راتگ وروسته څلورمه لویه نښاني به د لویدیځ څخه د لمر را ختل وي، چي په اړه یې تفصیل په دې یوروايت کي موجود دی:

ژباړه ((د حضرت عبدالله ابن ابي اوفي رضي الله عنه په حواله ويل سوي دي، هغه وايي: ما رسول الله ﷺ وليدی چي دايې وويل پر خلگو به يوه شپه داسي راسي چي د هغوی د عامو دريو ورځو سره به برابره وي، نفلي عبادت کوونکي به هغه شپه و پيژني له دوی به يو شمېر و



درېږي او د خپلي برخي لمونځ به ادا کړي وروسته به بیده سي، بیا به راپور ته سي دخپلي برخي لمونځ به وکړي یا به د قرآن کریم تلاوت وکړي، بیا به بیده سي، دا مهال به خلك يو پر بل چغي وهي چي څه وسوه او په ځغاسته به مسجدونو ته منډي کړي!! يودم به هغوی و گوري چي لمر د لويديځ څخه راپورته سوی، کله چي لمر د اسمان نیمی ته ورسېږي نو بیرته به و گرځي.))

له حضرت ابن مسعود څخه روایت دی چي حضور ﷺ وفرمایل:

ژباړه ((په دې شپه به سړی خپل گاونډي ته ور رغ کړي چي اې دوسته! نن شپه څه پېښه ده چي د زړه له اخلاصه مي خوب وکړ او دومره لمونځ مي وکړ چي سترې سوم؟، بیا به لمر ته وویل سي چي د هغه ځایه راپورته سه کوم ځای کي چي لويدلی وې او په دې ورځ به داسي چا ته هيڅ گټه ونه رسېږي چي له مخکي يې ايمان نه وي راوړی يا چاچي له خپل ايمان څخه کومه نيکي نه وي تر لاسه کړې<sup>1</sup>)).

د لمر دا چپه را ختنه به يوازي د يوې ورځي لپاره وي، ددې سره به د توبې دروازه هم و تړل سي وروسته به لمر خپل عادي حالت ته و گرځي او تر قيامته به د ختيځ څخه راپورته کيږي.

له حضرت ابو هريره رضي الله عنه څخه روایت دی چي رسول الله ﷺ وفرمایل: ژباړه ((قيامت تر هغو نه راځي چي لمر له لويديځ څخه راپوته نه سي،

<sup>1</sup>فتح الباري

چي کله هغه له لويديځ څخه راپورته سي نو هغه ته په کتو به ټول  
ایمان راوړي، خو دا مهال به داسي کس ته ایمان گټه ونه کړي چي له  
مخکي يې ایمان نه وي راوړی<sup>1</sup>))

لمر د لويديځ څخه د راپورته کيدو د نښانې سره په څنگ کي يوه بله نښه  
هم ده، دا نښانې به يا تر دې وړاندي چي لمر له لويديځ څخه راپورته سي  
ښکاره سي او يا هم تر دې پېښي سمدستي وروسته، د هغه په اړه الله  
تعالی ﷻ فرمایي:

ژباړه ((اوکله چي د قيامت وعده پر دوی پوره سي نو مور به د دوی  
لپاره د مخکي څخه يو ځناور راوباسو چي د دوی سره به خبري کوي،  
ځکه (کافران) زمور پر خبرو باور نه کوي<sup>2</sup>))

دا څاروی به ستر وي او په ځينو روايتونو کي راغلي چي دا به د(صفا) د  
غره د غارونو څخه را ووځي چي کله خلک په کعبه شريفه کي وي نو هغه به  
د حجر اسود او مقام ابراهيم په منځ کي چغې ووهي ، خلک به و بېرېري او  
يودم به شاوخوا سره و پاشل سي، يوازي د مسلمانانو يوه ټولۍ به پر خپل  
ځای پاته سي، هغوی به پوه سي چي دا د الله پاک ﷻ ځناور دی او ورڅخه  
د تېښتي کومه لاره هم نسته ، ځناور به پيل له دوی نه وکړي، د هغوی  
خیرې به داسي و برېښوي لکه برېښيدونکي غمي، وروسته به هغه د  
مخکي پر مخ و ځغلي يو کس به د هغه څخه منډه کړي او د لمانځه پناه به

<sup>1</sup> بخاري، مسلم، احمد، ابوداود، ابن ماجه

<sup>2</sup> سورة نمل، ایت ۸۲

واخلي هغه به تر شا ورته راسي او و به وایي چي ته اوس لمونځ کوي؟ او بيا به يې مخ ته راسي د هغه څېره به داغ کړي او ځني ولاړ به سي. ياني لمر دلويديځ څخه راپورته کيدو سره به د توبې دروازه وتړل سي او په هغه ورځ به دا ځناور را پيدا سي د توبې د دروازي د بنديدو تصديق به وکړي په دې ډول به مسلمانان او کافران په نښه کړي، ددې حيوان ذکر په (بايبل) کي هم موجود دي او دا نښه په يهودو او عيسايانو کي د Mark of the Beast په نوم سره مشهوره ده.

وروستی نښاني چي مسلمانان به يې و ويني په اړه يې الله تعالی ﷻ فرمايي:

ژباړه ((نو اوس د هغه ورځي انتظار وکړئ، چي په اسمان کي يو ليدونکی لوگی (دود) را پيدا سي، چي پر دې ټولو خلکو به عام سي، دا يو درد ناک عذاب دی<sup>1</sup>))

په داسي حال کي چي د مسلمانانو لخوا ليدونکي دا لوگی شپږمه نښه ده.

ژباړه ((له حضرت ابو مالک اشعري رضي الله عنه څخه روايت دی چي رسول الله ﷺ و فرمايل: بېشکه ستاسو رب تاسو له دريو شيانو څخه بېرولي ياست، لومړی شی دود دی چي مومنانو ته به يوازي دومره تکليف ورکړي لکه زکام خو کافران به سم را و نيسي تر داسي بريده چي له غوږو نو به يې دودونه را ووځي، دوهم شی حيوان دی او دريم

<sup>1</sup> سورة دخان، ايات ۱۰، ۱۱

دجال<sup>1</sup>))

دهمدي دود څخه به مومنانو ته هيڅ زيان ونه رسېږي خو د كافرانو لپاره به دا يو خبر وي چي د عذاب او غچ اخستني وخت را رسيدلی، دا دود به تر ۴۰ ورځو پوري خپور وي، تر دې دود وروسته به د يمن څخه يو تود باد را پورته سي چي د ټولو مومنانو روحونه به واخلي او يوازي به کافران له هغه څه خوندي وي چي پر هغوی به الهي عذاب نازل سي.

له حضرت نو اس ابن سمان رضي الله عنه څخه روايت دی چي رسول الله صلى الله عليه وسلم و فرمايل: ((بېشکه تر قيامت وړاندي به له يمن څخه يو باد و چلېږي چي د هر مومن روح به واخستل سي او هغه به مړ سي.<sup>2</sup>))

د مومنانو تر ختم وروسته به څلور نبي را ښکاره سي په هغه کي به درې د مځکي د ښوويدني ياني زلزلي په ډول وي، په عربو کي د يوه لښکر په مځکه کي د غرقيدو بيان مځکي سوې دي، پاتي دوې ياني په ختيځ او لويديځ کي د مځکي چاودل به خلگ غرق کړي او تر هغه وروسته به وروستی او لويه نښاني را ښکاره سي او دا به د کائينانو د بېروونکي حقيقي انقلاب لومړی نښه وي.

د (يمن) يا (عدن) د کښته يا لويديځ څخه به يو اور را ووځي چي خلگ به په مخه کړي او د شام مځکي ياني د حشر ميدان ته به يې بوزي. له حضرت انس رضي الله عنه څخه روايت دی چي رسول الله صلى الله عليه وسلم و فرمايل:

<sup>1</sup> طبراني

<sup>2</sup> احمد، مسلم، ترمذي، ابن ماجه

ژباړه ((تر کومه چي د قيامت د لومړۍ نښې خبره ده هغه يو اور دی چي له ختيځ څخه به راپورته سي او خلك به د حشر لپاره په لويديځ کي راټول کړي.<sup>1</sup>))  
د يوه بل روايت سره سم:

له حضرت حذيفه ابن اسيد رضي الله عنه څخه روايت دی چي رسول الله صلى الله عليه و سلم و فرمايل: ((اور به د عدن له کښته څخه راپورته سي او خلگ به د حشر ميدان ته په مخه کړي، چيري چي اور شپه تيروي، چيري چي ارام کوي، هلته به دوی هم ارام کوي.<sup>2</sup>))

دا اور به څوک شاته نه پرېږدي که څوک شاته پاته سول هغه خوري، او پاته به شام ته (د حشر ميدان) ته ورسوي، تر هغه وروسته به الله تعالی عز وجل حضرت اسرافيل ته د صور د پوه کولو حکم ورکړي، صور يوه ډيره لويه شپېلۍ ده چي اسرافيل عليه السلام به هغه درې ځلي پوه کړي، لومړی به د بېرې (وېرې) پوکۍ وي دا به تر نورو دوو پوکيو اوږد وي، او ددې په اورېدو سره به په اسمان او مځکه کي ټول اوسيدونکي و بېرېرې پرته له انبيا او شهيدانو څخه.

ژباړه ((او څه به تيرېرې هغه ورځ چي کله صور پوه کړل سي او وبه بېرېرې هغه ټول چي په اسمانونو کي دي او په مځکه کي، پرته له

<sup>1</sup> احمد بخاري، نسايي

<sup>2</sup> احمد، مسلم

هغو خلگو چې الله ﷻ به هغوی ترې و ساتي او ټول به غوړونه نیولي هغه ته حاضر سي.<sup>(1)</sup>

دا هغه حالت دی چې ټول کائنات به و لړزوي او پر هر شي به یوه ځواکمنه زلزه راسي، مځکه به و لړزېږي، غرونه به رامات سي او ټوټه ټوټه به سي په ذراتو به واوړي، سمندرونه به و چوي او یو په بل کي به توی سي، د یوه قهریدلي اور سره به د جاذبې قوه پای ته ورسېږي، د لمر، سپوږمۍ او ستورو ټولو رڼا به ورکه سي، هر څه به له منځه ولاړ سي او کاینات به په داسي ډول په توبن او بخار بدل سي لکه څنگه چې تر پیدایښت وړاندي ول.

د صور دا پوکۍ چې کله راځي نو په مځکه کي د موجود انسان په اړه الله تعالی ﷻ فرمایي:

ژباړه ((خلکو! د خپل رب د غضب څخه ځان و ساتئ، رښتیا خبره دا ده چې د قیامت زلزه ډېر ډاروونکې ده، په کومه ورځ چې تاسو هغه گوری، نو حال به دا وي چې هر شیدې ورکوونکی به د خپل شیدې رودونکي بچي څخه غافله سي او هره حامله به حمل و غورځوي او خلک به تاسو ته ځنگیدلي او نشه په نظر درسي، په داسي حال کي چې هغوی به په نشه کي نه وي بلکه د الله ﷻ غذاب به داسي سخت وي<sup>(2)</sup>))

<sup>1</sup> سورة نمل، ایت ۸۷

<sup>2</sup> سورة الحج، ایت ۲۰، ۱

وروسته به حضرت اسرافیل دوهم ځل صور پوه کړي، دا به د بې هوښۍ پوکۍ وي، د انبیاوو او شهیدانو په گډون به د مخکي ټول مخلوقات بې هوښه و لویږي پرته له هغو کوم چي الله تعالی ﷺ به یې ژغوري او هغوی به (اته فرښتې) وي، جبرائیل، میکائیل، اسرافیل، د مرگ فرشته او دعرش اوچتونکي څلور فرښتې، چي کله صور کي پوکۍ کیږي نو د ټولو اسمانونو او مخکه والو هوښ به والوځي پرته له هغوي چي الله ﷺ یې ژغوري، وروسته به بیا په هغه کي پوه کړل سي نو په هغه وخت کي به ټول ودریږي او څلورو اړخونو ته به و گوري وروسته به د الله ﷺ په حکم دجبرائیل، میکائیل، اسرافیل او د عرش پورته کوونکو څلور فرښتو روحونه قبض کړل سي، تر هغه وروسته به د الله پاک ذات او د مرگ فرښته پاته سي بیا به الله تعالی دې فرښتې ته ووايي ته زما مخلوق یې، چي کله ما ستا د پیدا کیدو اراده وکړه نو ته مي پیدا کړې اوس مړ هم سه په دې وخت کي به ملک الموت (د مرگ فرښته) هم مړه سي او پرته د الله ﷺ له ذات نه به هیڅ هم پاته نسي).

له حضرت ابو هریره رضی الله عنه څخه روایت دی چي رسول الله ﷺ و فرمایل: زبانه ((د دوو پوکولو) تر منځ (۴۰ فاصله ده) خلگو و پوښتل ای ابو هریره ایا ۴۰ ورځي؟ هغه ځواب ورکړ زه علم نه لرم، پوښتنه و سوه ۴۰ میاشتي؟ هغه وویل زه نه پوهیږم، و پوښتل سوه ۴۰ کاله هغه وویل زه علم ورباندي نه لرم.<sup>1</sup>)

وروسته به حضرت اسرافیل ژوندی کړل سي او د دریم ځل پوکي امر به

<sup>1</sup> بخاري، مسلم

ورته وسي دا نفخه (پوکۍ) به تر مرگ وروسته د ژوندي کيدو نفخه وي د صور شپېلۍ کي به دومره سوري وي څومره چي د ټولو مخلوقاتو روحونه دي، روحونه به جسمونو ته بيرته ننوځي، جسدونه به له قبرونو په خپلوسرونو خاوري پورته کوي او را پورته کيږي به، کافران به ووايي دا ورځ خو ډيره سخته ده اومومن به ووايي شکر دی د هغه الله ﷻ چي زموږ پروردگار دی.

تر قيامته د راتلونکو پړاونو پيښي او فتنې انسان ته د هلاکت تر بريده خبرداری دی، په اړه يې پوهيدل او ورڅخه ځان ژغول د رسول الله ﷺ ددې حديث په رڼا کي سونی دی

ژباړه: (( په نړۍ کي داسي و اوسه ، لکه يو مسافر ))

دا دالله تعالی ﷻ شکر دی چي زموږ او ستاسو سره وخت سته ، يو څه مهلت لرو چي نېک عمل وکړو او د گناهونوڅخه توبه وباسو، مخکي له دې چي دا مهلت پای ته ورسېږي، دا شېبې تيري سي او زموږ وخت پای ومومي ياني:

د خپلو خپلوانو، کورنۍ د غړو او ټولو خيال ساتئ.

پای



په دې کتاب کي لولئ:

د مسلمانانو اوسني وضعیت کومه خوا روان دی؟ د نړيوالو او غرب سياسي حالت د څه شي په لټه دی؟ د اسلام يو لړ تاريخي پيښي، د قيامت علامې، د اوسني ساينس او ټکنالوژۍ سره يې تړاو، لوی جگړې، د قيامت په اړه بېلابېل نظرونه او بلاخره د نړۍ او کایناتو احتمالي پای.

# END OF TIME

Dr. Shahid Masood

Translated by Ahmad Shah Patsoon

